


മണലില്‍ യാക്കോബ്‌ കത്തനാര്‍ 
വിശ്വസ്തതയുടെ വിശ്വരൂപം 


അവതാരിക 


വടക്കന്‍ പള്ളികള്‍ സന്ദര്‍ശിച്ചുകൊണ്ടിരിക്കുന്നതിനിടയില്‍ തൃപ്പൂ 
ണിത്തുറ നടമേല്‍ പള്ളിയില്‍ വച്ചു വട്ടശ്ശേരില്‍ ഗീവറുഗീസ്‌ മാര്‍ ദീവ 
ന്നാസ്യോസ്‌ തിരുമേനി എനിക്കു കോറൂയോ പട്ടം നല്‍കിയതു മുതല്‍ 
അന്നു തിരുമേനിയുടെ സ്രെകട്ടറിയായിരുന്ന മണലില്‍ യാക്കോബ്‌ കത്ത 
നാരെ (അന്നു ശെമ്മാശന്‍) എനിക്ക്‌ അറിയാം. പട്ടംകൊട ശുശ്രൂഷ 
യില്‍ വേണ്ട നിര്‍ദ്ദേശങ്ങള്‍ എനിക്ക്‌ തന്നതും അച്ചനായിരുന്നു. വട്ടശ്ശേ 
രില്‍ തിരുമേനിയുടെ സുഖസൌഈകര്യങ്ങളുടെ മേല്‍നോട്ടം വഹിക്കുകയും 
യാത്രയിലും മറ്റ്‌ എല്ലാ കാര്യങ്ങളിലും തിരുമേനിയുടെ സഹായിയായി 
വര്‍ത്തിക്കുകയും ചെയ്തിട്ടുള്ള അച്ചനു തിരുമേനിയോടുണ്ടായിരുന്ന 
ഭക്തിയും കൂറും എടുത്തുപറയേണ്ടതാണ്‌. 


വട്ടശ്ശേരില്‍ തിരുമേനിയുടെ കാലത്തും തുടര്‍ന്നും സഭാകേസുകള്‍ 
നടത്തുന്നതിനുള്ള ചുമതല ഏലല്‍പിച്ചപ്പോള്‍ അങ്ങേയറ്റത്തെ താല്പ 
രൃത്തോടും വിശ്വസ്തതയോടും അര്‍പ്പണമനോഭാവത്തോടും അച്ചന്‍ 
അതു നിറവേറ്റി. മലങ്കരസഭയുടെ 250-ാം നൂറ്റാണ്ടിലെ ഗതിവിഗതികള്‍ 
തന്നെ നിയന്ത്രിച്ച കേസുകള്‍ ചിട്ടയായും വിജയകരമായും നടത്തുകയും 
സഭയുടെ സ്വാത്ന്ത്ര്യത്തിനും സ്വയംശീര്‍ഷകത്വത്തിനും വഴിയൊരുക്കു 
കയും ചെയ്യുന്നതില്‍ നിര്‍ണ്ണായക പങ്കു വഹിച്ച അച്ചന്റെ ഈ സ്മരണ 
കളുടെ സംഗ്രഹം സഭാചരിത്രത്തിന്റെ ഭാഗമാകയാല്‍ വളരെ പ്രയോ 
ജനകരമാണ്‌. 


അച്ചന്റെ സ്വഭാവ മാഹാത്മ്യവും സൌഈമൃതയും സഭാധ്യക്ഷന്മാരോ 
ടുള്ള ഭയഭക്തി ബഹുമാനങ്ങളും സര്‍വ്വോപരി സഭാസ്നേഹവും തികച്ചും 
അനുകരണീയമാണ്‌. 


ഡോ. ഫീലിപ്പോസ്‌ മാര്‍ തെയോഫിലോസ്‌ 


തൃക്കുന്നത്തു സെമിനാരി 
ആലുവ 
23-12-1992 


പാറമോലെ ഉറച്ചുനിന്ന 
മണലിലച്ചന്‍ 


മലങ്കര ഓര്‍ത്തഡോക്സ്‌ സുറിയാനി സഭയുടെ ഇരുപതാം നൂറ്റാ 
ണ്ടിലെ ചരിത്രത്തെ തിരിച്ചുവിട്ടു സഭയുടെ സമ്പൂര്‍ണ്ണ സ്വാതന്ത്ര്യം 
വീണ്ടെടുത്ത സഭാഭാസുരന്‍ വട്ടശ്ശേരില്‍ ഗീവര്‍ഗീസ്‌ മാര്‍ ദീവന്നാ 
സ്യോസ്‌ തിരുമേനിയോടു സഭാംഗങ്ങള്‍ക്കുള്ള കടപ്പാടു കൂടുതല്‍ 
വൃക്തമാക്കുവാന്‍ സഹായകമായ ഈ സ്മരണകള്‍ പ്രസിദ്ധപ്പെടു 
ത്താന്‍ സാധിച്ചതില്‍ അത്യധികം സന്തോഷമുണ്ട്‌. തിരുമേനിയുടെ ജീവ 
ചരിര്രവും മറ്റും ഇതിനകം പ്രസിദ്ധീകരിച്ചിട്ടുണ്ടെജ്കിലും, സിംഹതുല്യ 
മായ തിരുമേനിയുടെ കൂട്ടില്‍ തന്നെ ജീവിച്ച പ്രൈവറ്റ്‌ സ്രെകട്ടറി സ്വാനു 
ഭവങ്ങളെ മുന്‍നിര്‍ത്തി അണിനിരത്തുന്ന വസ്തുതകള്‍ അനന്യലബ്ധ 
ങ്ങളും നൂറു ശതമാനം സത്യസന്ധവുമായിരിക്കുമല്ലോ. നവതി കഴിഞ്ഞു 
നീതിയുടെ കിരീടമണിയാന്‍ പ്രത്യാശാപൂര്‍വ്വം കാത്തിരുന്ന മണലില്‍ 
അച്ചനില്‍ നിന്നു ചില വിലപ്പെട്ട കാര്യങ്ങളെങ്കിലും നേരിട്ടു ശ്രഹിച്ചു 
പ്രബുദ്ധരായ സഭാംഗങ്ങള്‍ക്കു സമര്‍പ്പിക്കുവാന്‍ സാധിച്ചില്ലെങ്കില്‍ അത്‌ 
ഒരു വലിയ നഷ്ടമായിരിക്കുമെന്നുള്ള ചിന്തയാണ്‌ ഈ സ്മരണകള്‍ 
തയ്യാറാക്കാന്‍ എന്നെ പ്രധാനമായും പ്രേരിപ്പിച്ചത്‌. സാഗരതീരത്തെ 
മണലുപോലെ നോക്കെത്താതെ കിടക്കുന്ന മണലില്‍ അച്ചന്റെ സ്മര 
ണകളുടെ ഒരംശം മാര്രമാണിത്‌. ആരോഗ്യവാനായിരുന്ന അച്ചന്‍ 
പറഞ്ഞും എഴുതിയും തന്നതും ഞാന്‍ സ്വന്ത നിലയില്‍ അന്വേഷിച്ചു 
കണ്ടെത്തിയതുമായ കാര്യങ്ങളാണ്‌ ഈ സ്മരണയില്‍ ചേര്‍ത്തിരിക്കു 
ന്നത്‌. ഒരേകാലത്തു നടന്ന പല സംഭവങ്ങള്‍ വിവരിക്കുമ്പോള്‍ ചില 
കാര്യങ്ങളില്‍ അനിവാര്യമായ ആവര്‍ത്തനവും കണ്ടേക്കാം. ഒരളവില്‍ 
രഹസ്യസ്വഭാവമുള്ള മണലില്‍ അച്ചന്റെ സ്മരണകള്‍ സഭാചരിത്രത്തിന്‌ 
ഒരു മുതല്‍കൂട്ടായിരിക്കുമെന്ന്‌ പ. ബസ്സേലിയോസ്‌ മാര്‍ത്തോമ്മാ 
മാത്യൂസ്‌ പ്രഥമന്‍ കാതോലിക്കാ ബാവാ എന്നോടു താല്‍പര്യപൂര്‍വം 
പറഞ്ഞിട്ടുണ്ട്‌. 


അച്ചന്‍ ഒരു ജീവിതസ്മരണയോ ആത്മകഥയോ എഴുതിയിരുന്നു 
എങ്കില്‍ അതു ഭാവി തലമുറയ്ക്ക്‌ വലിയ നേട്ടമായിരുന്നു. പക്ഷെ 
വിവാഹം പോലെയുള്ള സ്വന്തം കാര്യങ്ങള്‍പോലും വിസ്മരിച്ചു ദുസ്തര 
ദുര്‍ഗ്ഗൂസമാനം നിലകൊണ്ടു സഭയെ സംരക്ഷിക്കാന്‍ രാവും പകലും 
ചെലവഴിച്ച അച്ചന്‌ ആത്മകഥ എഴുതാനുള്ള സമയം കിട്ടിയില്ലെന്നുള്ള 
താണു വസ്തുത. അതു സഭയ്ക്ക്‌ നേരിട്ട വലിയ നഷ്ടമാണ്‌. ആ വലിയ 
കുറവു തെല്ലെങ്കിലും പരിഹരിക്കാന്‍ ഈ സ്മരണകള്‍ സഹായിക്കു 


454 സഭയുടെ അഭിമാനം കാത്ത അണിയറശില്പികള്‍ 


മെങ്കില്‍ ഞാന്‍ കൃതാര്‍ത്ഥനായി. ഈ പുസ്തകത്തിനു സന്തോഷപൂര്‍വം 
അവതാരിക എഴുതിയിരിക്കുന്ന അങ്കമാലി, ബോംബെ ഭദ്രാസനങ്ങളുടെ 
ഡോ. ഫീലിപ്പോസ്‌ മാര്‍ തെയോഫിലോസ്‌ മ്മെതാപ്പോലീത്താ, വട്ടശ്ശേ 
രില്‍ തിരുമേനിയില്‍ നിന്നു കോറൂയോപട്ടം സ്വീകരിച്ചതു മുതല്‍ 66 
വര്‍ഷമായി മണലില്‍ അച്ചനെ അടുത്തറിഞ്ഞ വൈദികമേലധ്യക്ഷ 
നാണ്‌. എന്റെ പുസ്തകരചനകളില്‍ വളരെയധികം താല്‍പര്യം പ്രകടി 
പ്പിച്ചിട്ടുള്ള അഭിവന്ദ്യ തിരുമേനിയോടുള്ള തീരാത്ത കൃതജ്ഞതയും 
ഇവിടെ സസന്തോഷം രേഖപ്പെടുത്തിക്കൊണ്ട്‌ പ്രബുദ്ധരായ സഭാംഗങ്ങ 
ള്‍ക്ക്‌ ഈ സ്മരണകളെ സമര്‍പ്പിക്കുന്നു. 


കെ. വി. മാമ്മന്‍ 
കോട്ടയ്ക്കല്‍ 
മാങ്ങാനം 
കോട്ടയം 
25-12-1992 


ഉള്ളടക്കം 


അവതാരിക 


പാറമോലെ ഉറച്ചുനിന്ന മണലിലച്ചന്‍ 

സഭാസ്നേഹമധു നിറഞ്ഞ വട്ടശ്ശേരില്‍ തിരുമേനി 
കുടുംബവും ബാല്യകാലവും 

മാന്തുരുത്തേല്‍ ഓര്‍ത്തഡോക്സ്‌ പള്ളി 

വലിയ കാവല്‍ സേനാനിയായി മാറിയ കൊച്ചു ശെമ്മാശന്‍ 
കോനാട്ടു മാത്തന്‍ മലപാനും അന്ത്യ സമാധാന ശ്രമവും 
പള്ളി സന്ദര്‍ശനങ്ങള്‍ 

മീനും മുട്ടയും ഉപേക്ഷിച്ചു 

വൈദികനോട്‌ ക്ഷമിക്കുന്നു 

മാര്‍ ഈവാനിയോസ്‌ റീത്തിലേക്ക്‌ 

ആഘാതമേല്‍പിച്ച അന്ത്യസന്ദര്‍ശനം 

ബാവായുടെ അസന്തുഷ്ടി 

മലങ്കര മ്മരെതാപ്പോലീത്തായും സ്വരെകട്ടറിയും സമുദായവും 
മണലില്‍ അച്ചനും സഭാക്കേസുകളും 


സഫലമായ ജീവിതാന്ത്യം 


പാമ്പാടി മാര്‍ ഗ്രിഗോറിയോസും വട്ടശ്ശേരില്‍ തിരുമേനിയും 

സഭാസ്നേഹമധു നിറഞ്ഞ 
വട്ടശ്ശേരില്‍ തിരുമേനി 


മലങ്കരസഭാ ഭാസുരനായിരുന്ന വട്ടശ്ശേരില്‍ ഗീവറുഗീസ്‌ മാര്‍ ദീവ 
ന്നാസ്യോസ്‌ മ്മെതാപ്പോലീത്തായുടെ സഭാസേവനങ്ങള്‍, അതുല്യമായ 
വ്യക്തിപ്രഭാവം, അനുപമമായ സഭാസ്നേഹം, സഭാദ്ധ്യക്ഷനെന്ന നില 
യിലുള്ള അനുകരണീയമായ ജീവിത സന്മാതൃകകള്‍, പ്രാര്‍ത്ഥനാ 
ജീവിതം മുതലായവയെപ്പറ്റി ഏതാനും കാര്യങ്ങള്‍ കുറിക്കാതെ അദ്ദേ 
ഹത്തിന്റെ ഗുണവിശേഷങ്ങള്‍ സ്വാംശീകരിച്ച സ്രെകട്ടറി ദിവ്യശ്രീ മണ 
ലില്‍ യാക്കോബ്‌ കത്തനാരെപ്പറ്റി പറയുന്നപക്ഷം അത്‌ അപൂര്‍ണ്ണമാ 
യിരിക്കുമെന്നുള്ളതിനു രണ്ടുപക്ഷമില്ല. സംഭവബഹുലമായ ഒരു ദശാ 
ബ്ദക്കാലം പ്രൈവറ്റു സ്രെകട്ടറിയായി പ്രവര്‍ത്തിച്ച അച്ചനെപ്പോലെ 
മറ്റൊരാള്‍ക്കും ഒരിക്കലും ചലിക്കാത്ത ഹിമാലയസദൃശനായ തിരുമേ 
നിയുടെ വിശ്വരൂപം വരച്ചുകാട്ടാനും സാദ്ധ്യമല്ല. ഒരുവശത്തു നിന്നു 
നോക്കുന്ന ഒരാള്‍ക്ക്‌ നൈര്‍മ്മല്ൃത്തിന്റെ പ്രതീകമായ മഞ്ഞണിഞ്ഞ 
പര്‍വ്വതത്തിന്റെ ഒരംശം മാര്രമേ കാണാന്‍ കഴിയൂ. ഗുരുവിനോടൊപ്പം 
എവറസ്റ്റില്‍ തന്നെ കൊടുങ്കാറ്റുകളെ നേരിട്ടു കഴിഞ്ഞ വ്യക്തിക്കു 
മാര്രമേ ആ മഹാമേരുവിന്റെ ശക്തിയും മഹിമയും ഓന്നത്യവും ശരിക്കു 
മനസ്സിലാക്കുന്നതിനും പകര്‍ത്തുന്നതിനും സാധിക്കുകയുള്ളു. 


വട്ടശ്ശേരില്‍ തിരുമേനിക്കു കോങ്കണ്ണും കൈവിറയലും ഉണ്ടായിരുന്നു. 
ഇവയുടെ പേരില്‍ അദ്ദേഹത്തെ സ്വാഭാവികനീതിക്കു വിരുദ്ധമായി 
ദ്രവ്യാധ്രഹത്തിന്റെ മുഖപ്പട്ട അണിഞ്ഞ അബ്ദുള്ളാ പാത്രിയര്‍ക്കീസ്‌ 
മുടക്കിയതിനെ തുടര്‍ന്ന്‌ സഭയില്‍ ഉണ്ടായ കക്ഷിഭിന്നതയും കേസു 
കളും സഭാചരിര്രത്തിന്റെ ഒരു ഭാഗമാണല്ലോ. ഇധര്രായേലിനുവേണ്ടി 
യുദ്ധം ചെയ്തു വിജയിച്ച മോശയോടു വട്ടശ്ശേരില്‍ തിരുമേനിയെ ഉപ 
മിക്കുന്നത്‌ എന്തുകൊണ്ടും അമ്പര്‍ത്ഥമാണ്‌. “മോശ കൈ ഉയര്‍ത്തിയി 
രിക്കുമ്പോള്‍ യിസ്രായേല്‍ ജയിക്കും, കൈ താഴ്ത്തിയിരിക്കുമ്പോള്‍ 
അമാലേക്ക്‌ ജയിക്കും. എന്നാല്‍ മോശയുടെ കൈക്കു ഭാരം തോന്നിയ 
പ്പോള്‍ അവര്‍ ഒരു കല്ലെടുത്തു വച്ചു. അവന്‍ അതിന്മേല്‍ ഇരുന്നു. അഹ 
രോനും ഹൂരും ഒരുത്തന്‍ ഇപ്പുറത്തും ഒരുത്തന്‍ അപ്പുറത്തും നിന്ന്‌ 
അവന്റെ കൈ താങ്ങി. അങ്ങനെ അവന്റെ കൈ സൂര്യന്‍ അസ്തമിക്കും 
വരെ ഉറച്ചു നിന്നു. യോശുവ അമാലേക്കിനേയും അവന്റെ ജനത്തേയും 
വാളിന്റെ വായ്ത്തലയാല്‍ തോർപ്പിച്ചു” (പുറപ്പാട്‌ 17:11-13). 


മണലില്‍ യാക്കോബ്‌ കത്തനാര്‍ 457 


വിശുദ്ധ കുര്‍ബ്ബാന അര്‍പ്പിക്കു മ്പോഴും സഭയ്ക്കു വേണ്ടി ധര്‍മ്മ 
സമരം നടത്തുമ്പോഴും മലങ്കരസഭയുടെ മോശയാകുന്ന വട്ടശ്ശേരില്‍ 
തിരുമേനിയുടെ കൈ ഉയര്‍ത്തിപ്പിടിച്ചത്‌ മണലില്‍ യാക്കോബ്‌ കത്ത 
നാരാണ്‌. ആ സൂര്യന്‍ - മലങ്കരസഭാ ഭാസുരന്‍ - അസ്തമിക്കുംവരെ 
അച്ചന്‍ ഗുരുവിന്റെ കൈ താങ്ങി. തിരുമേനിയുടെ പിന്‍ഗാമിയായ ഗീവ 
റുഗീസ്‌ രണ്ടാമന്‍ കാതോലിക്കാ (യോശുവ) വിജയിക്കുകയും ചെയ്തു. 
മോശയെപ്പോലെ, സമാധാനത്തിന്റെ കനാനില്‍ എത്തിയില്ലെങ്കിലും വട്ട 
ശ്ശേരില്‍ തിരുമേനിയുടെ സമാധാന ഫോര്‍മുലയാകുന്ന പരസ്പര സ്വീക 
രണം തന്നെ പിന്നീട്‌ യോജിപ്പിന്റെ അടിത്തറയായിത്തീര്‍ന്നു. 


അതിവേഗം മറഞ്ഞ ഇരുപതാം നൂറ്റാണ്ട്‌ രാഷ്ര്രീയ മതസാമൂഹൃ 
ശാസ്ര്രീയ മേഖലകളില്‍ ഒട്ടധികം അതികായന്മാരെ സൃഷ്ടിച്ചു. ഇന്ത്യ 
യില്‍ത്തന്നെ ഗാന്ധിജി, മോട്ടിലാല്‍ നെഹ്റു, ജവഹര്‍ലാല്‍ നെഹ്റു, 
സി. ആര്‍. ദാസ്‌, വല്ലഭായി പന്ത്‌, സര്‍ദാര്‍ പട്ടേല്‍, സി. രാജഗോപാലാ 
ചാരി മുതലായ പ്രഗല്ഭര്‍ രാഷ്ട്രീയരംഗത്തുണ്ടായി. മലങ്കര സഭയില്‍ 
ഇ. ജെ. ജോണ്‍ വക്കീല്‍, കെ. സി. മാമ്മന്‍ മാപ്പിള, ഒ. എം. ചെറിയാന്‍, 
കന്നുകുഴിയില്‍ കുരുവിള എന്‍ജിനീയര്‍, പോലീസ്‌ സൂപ്രണ്ട്‌ എം. എ. 
ചാക്കോ, പത്രോസ്‌ മത്തായി മുതലായ അതുല്യനേതാക്കള്‍ പ്രത്യക്ഷ 
പ്പെട്ടു. ഇന്ന്‌ ഇവരുടെ സമീപത്തുപോലും നില്‍ക്കാന്‍ കഴിവുള്ള നേതാ 
ക്കള്‍ ആരുണ്ട്‌? ഉന്നതശീര്‍ഷരായ ഇവരുടെ സ്നേഹാദരങ്ങള്‍ പിടിച്ചെ 
ടുത്ത അതുല്യപ്രതിഭാശാലിയായിരുന്നു ഭാഗ്യസ്മരണാർഹനായ വട്ട 
ശ്ശേരില്‍ തിരുമേനി. മല്ലപ്പള്ളിയിലെ പ്രശസ്തമായ വട്ടശ്ശേരില്‍ കുടും 
ബത്തില്‍ ജനിച്ചതുകൊണ്ടോ മലങ്കര മ്മരെതാപ്പോലീത്താ ആയതു 
കൊണ്ടോ മാതമല്ല, ഹൈസ്ക്കൂള്‍ വിദ്യാഭ്യാസം പോലും പൂര്‍ത്തിയാ 
ക്കാത്ത തിരുമേനി ഉന്നത ബിരുദധാരികളുടെ ബഹുമാനത്തിനു പാത്ര 
മായത്‌. വ്യക്തിമാഹാത്മ്യം, ശ്രേഷ്ഠത, പ്രതിഭാ സമ്പന്നത, നേതൃത്വ 
സവിശേഷതകള്‍ എന്നിവയും നൈസര്‍ഗിക സിദ്ധിവിശേഷങ്ങളോടു 
കൂടിയ തപോനിഷ്ഠകളും ശിക്ഷണവും കര്‍മ്മകുശലതയുമാണ്‌ അദ്ദേ 
ഹത്തെ സഭാഭാസുരനാക്കിയത്‌. ഒരു ഗ്രന്ഥപ്പുഴുവിന്റേതല്ലാത്ത പാഠണ്ഡി 
തൃമാണ്‌ അദ്ദേഹം വികസിപ്പിച്ചെടുത്തത്‌. അനന്യസാധാരണമായ 
ബുദ്ധിവൈഭവവും യുക്തി സാമര്‍ത്ഥ്യവും കൊണ്ടു വിവേചനം ചെയ്തു 
മനസ്സിലാക്കിയിരുന്ന ദൈവശാസ്ത്ര സത്യങ്ങള്‍ അത്യാകര്‍ഷകമായ 
പ്രഭാഷണങ്ങളിലൂടെ വിശദീകരിക്കുന്നതില്‍ തിരുമേനി അജയുനായി 
രുന്നു. ആ പ്രസംഗ പ്രവാഹത്തില്‍ മുങ്ങിക്കുളിച്ച അനുയായികളുടെ 
ബുദ്ധിമണ്ഡലത്തിലെ മാറാലകള്‍ എല്ലാം നീങ്ങുമായിരുന്നു. അഗാധ 
മായ ക്രിസ്തുമത സിദ്ധാന്തങ്ങളുടെ ലളിതവും സംശുദ്ധവുമായ വിവ 
രണമാണു തിരുമേനിയുടെ “മതോപദേശസാരങ്ങള്‍ ' എന്ന സഭാവിശ്വാസ 


458 സഭയുടെ അഭിമാനം കാത്ത അണിയറശില്പികള്‍ 


വിജ്ഞാനകോശം എന്ന്‌ ഇതര സഭകളിലെ ഉന്നതശീര്‍ഷരായ ദൈവ 
ശാസ്ര്രജ്ഞന്മാര്‍ പോലും അഭിപ്രായപ്പെട്ടിട്ടുണ്ട്‌. 


നിര്‍ഭാഗ്യവശാല്‍ ചില സ്ഥാനികളുടെ ദ്രവ്യാധ്രഹവും അധികാര 
മോഹവും സഭയില്‍ സൃഷ്ടിച്ച ഭിന്നത ആജീവനാന്തം ഒരു ധര്‍മ്മയുദ്ധ 
ത്തിനു നേതൃത്വം കൊടുക്കാന്‍ മ്മെതാപ്പോലീത്തായെ നിര്‍ബന്ധിത 
നാക്കി. സഭയുടെ വളര്‍ച്ചയെ തളര്‍ത്തിയ പ്രതികൂല സാഹചര്യങ്ങളെ 
തികഞ്ഞ ദൈവാശ്രയത്തോടെ തരണം ചെയ്തു വിജയശ്രീലാളിതനായ 
തിരുമേനിയുടെ സാഹസിക ജീവിതം സഭയുടെ ഒരു കാലഘട്ടത്തിന്റെ 
ചരിര്രത്തോടു അഭേദ്യമായി കെട്ടുപിണഞ്ഞു കിടക്കുകയാണ്‌. തിരു 
മേനിയുടെ കോങ്കണ്ണ്‌ ആ മുഖത്തു കളിയാടിയിരുന്ന ഗാംഭീര്യത്തിനു 
മാറ്റു കൂട്ടിയിരുന്നു എന്നും ഓര്‍ക്കേണ്ടതുണ്ട്‌. 


മഞ്ഞനിക്കരയില്‍ 1932-ല്‍ ഏലിയാസ്‌ ദ്വിതീയന്‍ പാത്രിയര്‍ക്കീസ്‌ 
കാലം ചെയ്തപ്പോള്‍ ഇനി മലങ്കരയില്‍ ഒരു പാര്രിയര്‍ക്കീസിനെ വാഴി 
ക്കണമെന്ന അഭിപ്രായം കണ്ടനാട്‌ ഇടവകയുടെ മ്രെതാപ്പോലീത്താ 
ആയിരുന്ന ഓഗേന്‍ മാര്‍ തീമോത്തിയോസ്‌ (പിന്നീട ഓഗേന്‍ കാതോ 
ലിക്കാ ബാവ) അന്ന്‌ വടകര ഹൈസ്കൂള്‍ അദ്ധ്യാപകനായിരുന്ന പരേ 
തനായ എന്‍. എം. ഏബ്രഹാം മുഖേന, പഴയസെമിനാരിയില്‍ താമസി 
ച്ചിരുന്ന വട്ടശ്ശേരില്‍ തിരുമേനിയെ രേഖാമൂലം അറിയിച്ചു. കാതോലിക്കാ 
ഭാഗത്തെ മ്മെതാന്മാര്‍ സമ്മേളിച്ചു എങ്കിലും ഓഗേന്‍ മാര്‍ തീമോത്തി 
യോസ്‌ എത്താതിരുന്നതിനാല്‍ ഇക്കാരൃത്തില്‍ പുരോഗതി ഉണ്ടായില്ല. 
കാലച്രരക്രരഭമണത്തിനിടയില്‍ ഓഗേന്‍ മാര്‍ തീമോത്തിയോസ്‌ മലങ്കര 
സഭയിലെ നാലാമത്തെ കാതോലിക്കായായി ഉയര്‍ന്നു (അര്‍മ്മീനിയാ 
യിലും മറ്റും പാത്രിയര്‍ക്കീസ്‌, കാതോലിക്കായുടെ കീഴിലാകയാല്‍ മല 
കരയില്‍ പാത്രിയര്‍ക്കീസ്‌ വേണ്ടെന്നും, എന്നാല്‍ കാതോലിക്കായുടെ 
കീഴില്‍ ഡല്‍ഹിയിലും മറ്റും പാരതിയര്‍ക്കീസ്‌ ഉണ്ടാകുന്നതു അഭികാമ്ൃയ 
മാണെന്നും പ. ബസ്സേലിയോസ്‌ മാര്‍ത്തോമ്മാ മാത്യൂസ്‌ പ്രഥമന്‍ 
നേരത്തെ അഭിപ്രായപ്പെട്ടിട്ടുണ്ട്‌.). 


തിരുവനന്തപുരം ജില്ലാക്കോടതിയിലെ വട്ടിപ്പണക്കേസില്‍ വിജയിച്ച 
വട്ടശ്ശേരില്‍ തിരുമേനി സ്ഥകട്ടറി മണലില്‍ യാക്കോബ്‌ ശെമ്മാശനെ 
അയച്ച്‌ അഡ്വ. ഇ. ജെ. പീലിപ്പോസ്‌ മുഖാന്തരം പലിശയിനത്തില്‍ 
വാങ്ങിയ 17000-ല്‍ പരം രൂപയുടെ ഒരു ഭാഗംകൊണ്ടു കോട്ടയത്തെ 
സി.എം.എസ്‌ കോളജിനടുത്ത്‌ നിര്‍മ്മിച്ച എം.ഡി. ഹോസ്റ്റലാണ്‌ 
ഇന്നത്തെ ഓര്‍ത്തഡോക്സ്‌ സ്റ്റുഡന്റ്‌ സെന്റര്‍. വട്ടശ്ശേരില്‍ തിരുമേനിയെ 
വാനോളം വാ കൊണ്ടു പുകഴ്ത്തുന്ന മലങ്കരസഭ അദ്ദേഹത്തിന്റെ 
സ്മരണ നിലനിര്‍ത്താന്‍ എന്താണു ചെയ്തിട്ടുള്ളത്‌? തിരുമേനിയുടെ 


മണലില്‍ യാക്കോബ്‌ കത്തനാര്‍ 45൭ 


ആരാധകനായിരുന്ന പി. ഗീവറുഗീസ്‌ കങ്ങഴ എം.ജി.ഡി.എം. ആശു 
പ്രതി സ്ഥാപിച്ചു. അത്‌ തിരുമേനിയുടേയും വറുഗീസിന്റെയും ശാശ്വത 
സ്മരണ നിലനിര്‍ത്തി. പക്ഷേ അടുത്ത കാലത്ത്‌ അത്‌ പ്രവര്‍ത്തനം 
നിര്‍ത്തി. തിരുമേനിയുടെ ചരമ കനകജൂബിലി വന്‍തോതില്‍ കൊണ്ടാടി. 
പക്ഷേ സമുചിതമായ ഒരു സ്മാരകം ഇനിയും അകലെ. ക്രിസ്തീയ 
സുകൃതമായ നന്ദിയുടെ സ്ഥാനം എവിടെ? സ്റ്റുഡന്റ്‌ സെന്ററിന്റെ പേരെ 
ങ്കിലും വട്ടശ്ശേരില്‍ ഗീവറുഗീസ്‌ മാര്‍ ദീവന്നാസ്യോസ്‌ സ്മാരക സെന്റര്‍ 
എന്നു മാറ്റിക്കൂടെ? സമുദായക്കേസായ ചണ്ഡവാതം പിടിച്ചുലച്ചില്ലായി 
രുന്നു എങ്കില്‍ വട്ടശ്ശേരില്‍ തിരുമേനിയുടെ നേട്ടങ്ങള്‍ എണ്ണമറ്റതാകുമാ 
യിരുന്നു. 


മലങ്കരസഭയ്ക്കു ഒരു ഭരണഘടന തയ്യാറാക്കുകയും നഷ്ടപ്പെട്ടു 
പോയ ആത്മിക സ്വാതന്ത്ര്യം വീണ്ടെടുക്കുകയും ചെയ്തുകൊണ്ട്‌ സഭ 
യുടെ വികസനത്തിന്റെ രാജപാത ഒരുക്കിയതാണ്‌ വട്ടശ്ശേരില്‍ തിരുമേ 
നിയുടെ അവിസ്മരണീയ നേട്ടങ്ങള്‍. ആത്മീയ സ്വാതന്ത്ര്യം വീണ്ടെടു 
ക്കാനാണ്‌ പാത്രിയര്‍ക്കീസിനെ പ്പോലെ അധികാരാവകാശങ്ങളുള്ള 
കാതോലിക്കായെ വാഴിച്ചത്‌. മലങ്കരസഭയുടെ ഭാതിക സ്വാതന്ത്ര്യം ഒരു 
കാലത്തും ആര്‍ക്കും വിട്ടുകൊടുത്തിട്ടില്ല. അങ്ങനെ ആത്മിക സ്വാത 
ന്ത്യയവും ഭാതിക സ്വാതന്ത്ര്യവും ഉള്ള കാതോലിക്കേറ്റ്‌ സ്ഥാപിച്ചതു 
വഴി ഇവിടുത്തെ സഭ സര്‍വൃതന്ത്ര സ്വതന്ത്രയായി. കാതോലിക്കേറ്റ്‌ 
അതിന്റെ പ്രതീകവും. കടല്‍ക്കൊള്ളക്കാരനെപ്പോലെയുള്ള പാര്രിയര്‍ 
ക്കീസിന്റെ കടന്നാക്രമണങ്ങളെ കടലിനക്കരെത്തന്നേ ഒതുക്കി നിര്‍ത്തി. 
ഈ ഒറ്റ പ്രവൃത്തികൊണ്ടു തന്നെ തിരുമേനി സഭാചരിര്രത്തില്‍ ഭാസുര 
നായി ശാശ്വത സ്മരണ നേടി. 


സിറിയന്‍ ഓര്‍ത്തഡോക്സ്‌ സഭ എന്ന്‌ അറിയപ്പെട്ടിരുന്ന സഭയുമാ 
യുള്ള ബന്ധം 1665-ല്‍ ആരംഭിച്ചു. എങ്കിലും പത്തൊന്‍പതാം നൂറ്റാ 
ണ്ടിന്റെ ഉത്തരാര്‍ദ്ധത്തില്‍ മാര്‍ത്തോമ്മാ വിഭാഗങ്ങളുമായുണ്ടായ പോരാ 
ട്ടത്തിലാണ്‌ പാഠ്രതിയര്‍ക്കീസിനു ചില അധികാരങ്ങള്‍ ഉണ്ടെന്നു തല്‍ 
ക്കാല കാര്യസാദ്ധ്യത്തിനുവേണ്ടി മലങ്കരസഭ പറഞ്ഞു പഠിപ്പിച്ചത്‌. അതു 
കണ്ഠകോടാലിയായി മാറിയതു വട്ടശ്ശേരില്‍ തിരുമേനിയുടെ കാലത്താ 
യിരുന്നു. 


ഇരുപതാം നൂറ്റാണ്ടിന്റെ ആദ്യ ദശകത്തില്‍ സഭ ഭരിച്ച പുലിക്കോ 
ട്ടില്‍ ജോസഫ്‌ മാര്‍ ദീവന്നാസ്യോസിന്റെ കാലത്തും പ്രശ്നങ്ങള്‍ 
ഉണ്ടായി. എങ്കിലും നയകോവിദനായ അദ്ദേഹം പാര്തിയര്‍ക്കീസിനെ 
വെറുപ്പിക്കാതെ കാലം നീക്കി. പിന്‍ഗാമി നയതന്ത്രങ്ങള്‍ക്കു പ്രസിദ്ധ 
നല്ലായിരുന്നു. ബുദ്ധിപരമായും മാനസികമായും ആത്മീയമായും 


460 സഭയുടെ അഭിമാനം കാത്ത അണിയറശില്പികള്‍ 


തികഞ്ഞ സത്യസന്ധത പാലിച്ചിരുന്ന വട്ടശ്ശേരില്‍ തിരുമേനി മുഖം 
നോക്കാതെ കാര്യങ്ങള്‍ പറയുന്ന സ്വഭാവക്കാരനായിരുന്നതിനാല്‍ ചില 
രെയെല്ലാം വെറുപ്പിച്ചിരുന്നു എന്നും വിസ്മരിക്കുന്നില്ല. 


ബഥനിയുടെ മാര്‍ ഈവാനിയോസിന്റെ വന്‍ ചതി, സൂധ്രവും വഞ്ച 
നയും തൊട്ടുതേച്ചിട്ടില്ലാത്ത വട്ടശ്ശേരില്‍ തിരുമേനിക്കു ഹൃദയഭേദകമാ 
യിരുന്നു. ഹൈക്കോടതിയിലെ പരാജയത്തേക്കാള്‍ കൂടുതലായി തന്നെ 
വേദനിപ്പിച്ചത്‌ മാര്‍ ഈവാനിയോസിന്റെ സഭാഭ്രംശവും ബഥനിയുടെ 
സ്വത്തുക്കള്‍ തട്ടിക്കൊണ്ടുപോയതുമാണ്‌. എന്നാല്‍ എത്ര ക്ഷോഭജന 
കമായ അവസ്ഥയിലും ബരദ്ധികമായ ശാന്തത പാലിക്കാന്‍ ആ ധീരാ 
ത്മാവിനു കഴിഞ്ഞിരുന്നു. സഭാഐകൃത്തെപ്പറ്റിയുള്ള വട്ടശ്ശേരില്‍ തിരു 
മേനിയുടെ വീക്ഷണവും പ്രായോഗികമായിരുന്നു. എങ്ങാണ്ടോ കിട 
ക്കുന്ന അര്‍മ്മീനിയക്കാര്‍, ഈജിപ്തുകാര്‍ മുതലായവരുമായുള്ള ഐകൃ 
ത്തേക്കാള്‍ അഭികാമ്യം അയല്‍പക്കത്തെ മാര്‍ത്തോമ്മാക്കാരുമായുള്ള 
ഐകുൃമല്ലേ എന്നൊരിക്കല്‍ ബഥനിയിലെ തേവോദോസ്ധ്യോസ്‌ മ്മെതാ 
ച്ചനോടു ചോദിച്ചു. നമ്മുടെ പരിശ്രമങ്ങള്‍ക്ക്‌ ഒരു യാഥാര്‍ത്ഥ്യബോധം 
വേണ്ടേ എന്നും വട്ടശ്ശേരില്‍ തിരുമേനി ചോദിച്ചു (ഇന്ന്‌ ഐകൃയത്തിന്റെ 
പേരില്‍ പല സഭകളിലെയും ചില നേതാക്കള്‍ 365 ദിവസവും ആഗോള 
ടൂറിസ്റ്റുകളെ പ്പോലെ പറക്കുകയാണ്‌. മെച്ചപ്പെട്ട ഹോട്ടലുകളില്‍ നല്ല 
ഭക്ഷണം കഴിച്ചും ചില ചര്‍ച്ചുകള്‍ നടത്തിയും വയസ്സാകുന്നതറിയാതെ 
കാലം കഴിക്കുന്നു.) 


വട്ടശ്ശേരില്‍ തിരുമേനി ക്രാന്തദര്‍ശിയായിരുന്നു. കാര്യങ്ങളെക്കുറിച്ചു 
ചിന്തിച്ചു പ്രായോഗികമായും ആദര്‍ശപരമായും പ്രശനങ്ങളെ വീക്ഷിക്കാ 
നുള്ള അനന്യസാധാരണമായ കഴിവും മേധാശക്തിയും ആ പ്രതിഭാ 
ധനനുണ്ടായിരുന്നു. മലങ്കരസഭയുടെ ചരിത്രം തിരിച്ചുവിട്ട അദ്വിതീയ 
നായ സഭാഭാസുരന്റെ ആദര്‍ശങ്ങള്‍ പിന്‍തുടരേണ്ടത്‌ ഇന്നത്തെ അടി 
യന്തര ആവശ്യമാണ്‌. അതിലേക്കുള്ള ഒരു ചുണ്ടുപലകയാണ്‌ സ്വെക 
ട്ടറി അച്ചന്റെ സ്മരണകള്‍. 


വട്ടശ്ശേരില്‍ തിരുമേനിയെപ്പറ്റിയുള്ള ഈ സ്മരണകള്‍ വളരെയധികം 
സംധ്രഹിച്ചാണു ചേര്‍ത്തിട്ടുള്ളത്‌. ഇതില്‍ പറയുന്ന കാര്യങ്ങള്‍ അക്ഷ 
രത്തിലും അര്‍ത്ഥത്തിലും നൂറു ശതമാനവും ശരിയാകയാല്‍ ഭാവി സഭാ 
ചരിര്രകാരന്‍ ഇതൊരു നിധിയായിരിക്കുമെന്നു വിശ്വസിച്ചുകൊണ്ടാണു 
വിഷയത്തിലേക്കു കടക്കുന്നത്‌. 


മ 


കുടുംബവും ബാല്യകാലവും 


നൂറു വര്‍ഷം മുമ്പ്‌ വടക്കന്‍ തിരുവിതാംകൂറില്‍ അധികം ആരും 
അറിയാതെ സ്ഥിതിചെയ്തിരുന്നതും കലവറ കൂടാതെ പ്രകൃതി അനു 
ഗ്രഹിച്ചതുമായ ഒരു രമൃഭൂഭാഗമാണ്‌ മാമ്മലശ്ശേരി. പലസ്തീനു യോർ 
ദാന്‍ നദി എന്നപോലെ ഒരിക്കലും വറ്റാത്ത മൂവാറ്റുപുഴയാറും ബന്ധ 
പ്പെട്ട തോടുകളും മാമ്മലശേരിയെ വിളകളുടെ കേദാരമാക്കി മാറ്റുന്നു. 
അന്നും കമുകും നെല്ലും മുഖ്യമായി വിളഞ്ഞിരുന്ന മാമ്മലശ്ശേരി ഇന്ന്‌ 
തെങ്ങിനും റബറിനും വഴിമാറിക്കൊടുത്തിരിക്കുന്നു. പച്ചവിരിച്ച നെല്‍പ്പാ 
ടങ്ങള്‍ ഇന്നും അവിടെ ഇല്ലെന്നില്ല. നികത്തിയെടുത്ത നിലങ്ങളില്‍ ശത 
ക്കണക്കിനു തേങ്ങ വഹിച്ചുകൊണ്ടു കുനിഞ്ഞു നില്‍ക്കുന്ന തെങ്ങു 
കള്‍ ആരെയും ഹഠാദാകര്‍ഷിക്കും. 


ഒരു നൂറ്റാണ്ടിനു മുമ്പും കാര്‍ഷികവൃത്തിയില്‍ പ്രധാനമായും വ്യാപ്യ 
തരായിരുന്ന വിവിധ മതവിഭാഗങ്ങള്‍ ഏകോദര സഹോദരങ്ങളെപ്പോലെ 
കഴിഞ്ഞു. മതത്തിന്റെയോ ജാതിയുടെയോ പേരില്‍ തര്‍ക്കവിതര്‍ക്ക 
ങ്ങളോ സംഘര്‍ഷമോ സംഘട്ടനങ്ങളോ അജ്ഞാതമായിരുന്ന ജനങ്ങള്‍ 
നാട്ടിന്‍പുറം നന്മകളാല്‍ സമൃദ്ധം” എന്ന കവിവാക്യം ജീവിതത്തില്‍ 
അക്ഷരാര്‍ത്ഥത്തില്‍ തന്നെ അമ്പര്‍ത്ഥമാക്കിയിരുന്നു. 


ഈ ശാന്തസുന്ദരമായ ഗ്രാമീണാന്തരീക്ഷത്തില്‍ ധന്യജീവിതം 
നയിച്ചു വന്ന ഒരു കര്‍ഷക്രപമുഖനായ മാമ്മലശ്ശേരില്‍ മണലില്‍ വര്‍ക്കി 
യുടെയും ആമ്പല്ലൂര്‍ മാന്തുരുത്തേല്‍ പള്ളി ഇടവകയില്‍ തറയില്‍ ഏലി 
യുടെയും രണ്ടാമത്തെ പുരതനായി മണലില്‍ യാക്കോബ്‌ 1901 ഒക്ടോ 
ബര്‍ ഒന്നാം തീയതി ഭൂജാതനായി. തികഞ്ഞ സഭാസ്നേഹിയും ദൈവ 
ഭക്തനുമായിരുന്ന വര്‍ക്കിയുടെ മക്കളെല്ലാം തന്നെ ദീര്‍ഘായുസ്സു 
കാരാണെങ്കിലും അദ്ദേഹം 1914-ല്‍ 35-റാമത്തെ വയസ്സില്‍ നിര്യാതനായി. 
വര്‍ക്കിയുടെ ഭാര്യ ഏലി 96ാമത്തെ വയസ്സില്‍ 1973-ല്‍ ആണു മരിച്ചത്‌. 
മണലില്‍ അച്ചന്റെ മൂത്ത സഹോദരന്‍ വറുഗീസ്‌ (95) മാമ്മലശ്ശേരിയിലും 
ഇളയ സഹോദരന്‍ പീറ്റര്‍ (81) ആമ്പല്ലൂരിലും താമസിച്ചു. മറ്റൊരു 
സഹോദരനായ ഐസക്ക്‌ 1946-ലും ഏക സഹോദരി സാറാമ്മ 1935-ലും 
നിര്യാതരായി. 


മാമ്മലശ്ശേരില്‍ അക്കാലത്തു വിദ്യാലയങ്ങള്‍ ഒന്നും ഇല്ലായിരുന്നു. 
തൻനിമിത്തം ഏഴെട്ടു വയസ്സുവരെ അവിടെയുള്ള കുടിപ്പള്ളിക്കൂടത്തില്‍ 
പഠിച്ചു. മുളന്തുരുത്തി മുള്ളന്‍ ചാക്കോ ആശാനാണ്‌ അന്നു പഠിപ്പിച്ചി 


462. സഭയുടെ അഭിമാനം കാത്ത അണിയറശില്പികള്‍ 


രുന്നത്‌. താമസംവിനാ മാതാവിന്റെ മുത്തസഹോദരനായ തറയില്‍ 
കുഞ്ഞു വര്‍ക്കി ആമ്പല്ലൂരില്‍ ഒരു പ്രൈമറി സ്‌കൂള്‍ ആരംഭിച്ചു. കുഞ്ഞു 
വര്‍ക്കി ഒരു സമുദായ പ്രമാണിയും വട്ടശ്ശേരില്‍ ഗീവറുഗീസ്‌ മാര്‍ ദീവ 
ന്നാസ്യോസ്‌ മ്മരെതാപ്പോലീത്തായുടെ അനുയായിയുമായിരുന്നു. പിതാവ്‌ 
മരിച്ചതിനാല്‍ മാതൃസഹോദരന്മാരുടെ സംരക്ഷണത്തിലാണ്‌ യാക്കോ 
ബിന്റെ കുടുംബം കഴിഞ്ഞുവന്നത്‌. തന്മൂലം ആമ്പല്ലൂരില്‍ എത്തിയ 
യാക്കോബ്‌, അമ്മാച്ചന്റെ വക സ്‌കൂളിലെ രണ്ടാം ക്ലാസ്സില്‍ ചേര്‍ന്നു 
പഠനം തുടര്‍ന്നു. പത്മനാഭമേനോന്‍, കൊടുങ്ങല്ലൂര്‍ സ്വദേശിയായ ഒരു 
മേത്തര്‍, മുളന്തുരുത്തി ചെറുമക്കട പൌലൂസ്‌, കൊളുത്താട്ടല്‍ തൊമ്മന്‍ 
എന്നീ അദ്ധ്യാപകരെ അച്ചന്‍ ഓര്‍ക്കുന്നുണ്ടായിരുന്നു. നാലാം ക്ലാസ്സില്‍ 
അന്ന്‌ പബ്ലിക്‌ പരീക്ഷയായിരുന്നു. സ്‌കൂളിന്റെ ആദ്യ ബാച്ചില്‍ (1915) 
ജയിച്ചവരില്‍ മണലില്‍ യാക്കോബും ഉള്‍പ്പെടുന്നു. 


ഇതിനിടയില്‍ മലങ്കരസഭയില്‍ കക്ഷിഭിന്നതകള്‍ ആരംഭിച്ചിരുന്നു. 
വട്ടശ്ശേരില്‍ തിരുമേനിയുടെ പ്രസംഗങ്ങളും, പ്രസ്താവനകളും സഭാ 
സംബന്ധമായ മുഖപ്രസംഗങ്ങളും പ്രസിദ്ധപ്പെടുത്തി വന്ന മലയാള 
മനോരമ പ്രതം യാക്കോബിന്റെ കുടുംബാംഗങ്ങളും നാട്ടുകാരും ഒന്നി 
ച്ചിരുന്നു വായിച്ചു കേള്‍ക്കുമായിരുന്നു. ആമ്പല്ലൂര്‍ മാന്തുരുത്തേല്‍ ഇട 
വകയിലെ സഭാംഗങ്ങള്‍ മ്മെതാന്‍ കക്ഷിയില്‍ ഉറച്ചുനില്‍ക്കാന്‍ ഈ 
കൂട്ടായ പ്രതംവായനയും സഹായിച്ചിട്ടുണ്ട്‌. നാലാം ക്ലാസ്സില്‍ ജയിച്ച 
തോടെ യാക്കോബിനെ മാന്തുരുത്തേല്‍ പള്ളിയില്‍ ഇടവക ചേര്‍ക്കുന്ന 
തിനും മ്മരെതാപ്പോലീത്തായുടെ സമ്മതപ്രകാരം ഇടവകയ്ക്കു വേണ്ടി 
പട്ടം കൊടുക്കുന്നതിനും മാതൃസഹോദരന്മാര്‍ തീരുമാനിച്ചു. 


ഒന്നാം കാതോലിക്കാ മുറിമറ്റത്തില്‍ മാര്‍ ബസ്സേലിയോസ്‌ പനലൂ 
സിന്റെ ചരമവാര്‍ഷികത്തില്‍ പങ്കെടുക്കാന്‍ 1916 മെയ്‌ മാസത്തില്‍ വട്ട 
ശ്ശേരില്‍ ഗീവറുഗീസ്‌ മാര്‍ ദീവന്നാസ്യോസ്‌ പാമ്പാക്കുട ചെറിയപള്ളി 
യില്‍ എത്തിയപ്പോള്‍ മാതൃസഹോദരന്മാര്‍ അവിടെച്ചെന്നു യാക്കോ 
ബിന്റെ കാര്യങ്ങള്‍ അറിയിച്ചു. മ്രെതാപ്പോലീത്താ യാക്കോബിനെ 
കോട്ടയം പഴയസെമിനാരിയില്‍ കൊണ്ടുവരണമെന്ന്‌ സന്തോഷപൂര്‍വ്വം 
ആവശ്യപ്പെട്ടു. സെമിനാരിയില്‍ ചേര്‍ന്നശേഷം യാക്കോബിനു മെത്രാ 
പ്പോലീത്താ തന്നെ മാര്‍ ഏലിയാ ചാപ്പലില്‍ വച്ചു കോറുയോപട്ടം നല്‍കി. 


തുടര്‍ന്ന്‌ യാക്കോബ്‌ ശെമ്മാശന്‍ പഴയസെമിനാരിയില്‍ താമസിച്ചു 
സുറിയാനിര്രമങ്ങള്‍ അഭ്യസിച്ചു. 1917-ല്‍ സ്കൂള്‍ വര്‍ഷം ആരംഭിച്ച 
പ്പോള്‍ എം.ഡി. സെമിനാരി ഹൈസ്കൂളിലെ പ്രിപ്പയാറട്ടറി ക്ലാസ്സില്‍ 
ചേര്‍ന്നു. ഭക്ഷണവും ഫീസും ശെമ്മാശന്മാര്‍ക്കു സൌയജന്യമായിരുന്നു. 
1923 വരെ അവിടെ പഠിച്ചു. 


മണലില്‍ യാക്കോബ്‌ കത്തനാര്‍ 403 


വട്ടിപ്പണക്കേസ്‌ തിരുവനന്തപുരം ജില്ലാക്കോടതിയില്‍ വട്ടശ്ശേരില്‍ 
തിരുമേനിക്കു അനുകൂലമായി വിധിച്ചപ്പോള്‍ മുടക്ക്‌ അസാധുവാണെന്നും 
മ്രെതാപ്പോലീത്താ ഹാജരാക്കിയതും പാരീസില്‍ അച്ചടിച്ചതുമായ 
കാനോനാണു ശരിയെന്നും വൃക്ത മാക്കപ്പെട്ടിരുന്നു. എതിര്‍കക്ഷി 
ഹൈക്കോടതിയില്‍ കൊടുത്ത അപ്പീല്‍ മ്മരെതാപ്പോലീത്തായ്ക്ക്‌ എതി 
രായി വിധിച്ചു. ഇതിനെ തുടര്‍ന്ന്‌ 1923 ജൂണില്‍ സ്‌കൂള്‍ തുറന്നപ്പോള്‍ 
എം.ഡി. എച്ച്‌.എസിലെ ഹെഡ്മാസ്റ്റര്‍ വി. ജെ. ഇട്ടിച്ചെറിയ ശെമ്മാശ 
ന്മാര്‍ക്കു ഫീസ്‌ കൂട്ടിയതുകൊണ്ട്‌ ശെമ്മാശന്മാര്‍ സി.എം.എസ്‌. കോളജ്‌ 
ഹൈസ്കൂള്‍, തിരുവല്ലാ എം.ജി.എം. ഹൈസ്ക്കൂള്‍ എന്നിവിടങ്ങളി 
ലേക്കു പഠനം മാറ്റി. അവിടെ ഫീസ്‌ സൌജന്യം നിലവിലുണ്ടായിരുന്നു. 
ഫീസ്‌ വി. ജെ. ഇട്ടിച്ചെറിയ സ്വന്തമായി നിശ്ചയിച്ചതാണ്‌. തുടര്‍ന്ന്‌ 
യാക്കോബ്‌ ശെമ്മാശന്‍ മുളന്തുരുത്തി ഹൈസ്ക്കൂളിലാണു ഫിഫ്‌ 
ത്തിലും സിക്സ്തിലും പഠിച്ചത്‌. പബ്ലിക്‌ പരീക്ഷയടുത്തപ്പോള്‍ ന്റേത 
രോഗം ബാധിച്ചതിനാല്‍ പരീക്ഷയ്ക്ക്‌ എഴുതാന്‍ സാധിച്ചില്ല. ഇതോടെ 
ശെമ്മാശന്റെ സെക്കുലര്‍ പഠനത്തിനു തിരശ്ശീല വീണു. 

മാന്തുരുത്തേല്‍ 
ഓര്‍ത്തഡോക്സ്‌ പള്ളി 


കൊച്ചിരാജ്യത്തിന്റെ തെക്കേ അറ്റത്തുള്ള ആമ്പല്ലൂര്‍ വില്ലേജില്‍ 
1858-ല്‍ വെട്ടത്തുതറയിലെ ഒരു കാരണവരും തെക്കന്‍പറവൂര്‍ പള്ളി 
യിലെ ആ കാലത്തെ ഒരു പ്രധാന പട്ടക്കാരനുമായ ചെറുതോട്ടില്‍ ഗീവ 
റുഗീസ്‌ കത്തനാരും കൂടി ഗീവറുഗീസ്‌ കത്തനാരുടെ വക ഒന്നര ഏക്കര്‍ 
സ്ഥലത്ത്‌ അന്നത്തെ മലങ്കര മ്മെതാപ്പോലീത്താ ആയിരുന്ന പാലക്കു 
ന്നത്തു മാത്യൂസ്‌ മാര്‍ അത്താനാസ്്യോസിന്റെ അനുവാദപ്രകാരം സ്ഥാപി 
ച്ചതാണ്‌ മാന്തുരുത്തേല്‍ മാര്‍ യൂഹാനോന്‍ ഓര്‍ത്തഡോക്സ്‌ പള്ളി. 
ആമ്പല്ലൂര്‍, കാഞ്ഞിരമറ്റം, ആരക്കുന്നം മുതലായ കരകളിലെ ഇരുനൂ 
റോളം വീട്ടുകാര്‍ അന്ന്‌ ഇടവകക്കാരായി ഉണ്ടായിരുന്നു. പിന്നീട്‌ പല 
തവണ പള്ളി പൊളിച്ചു പണിതിട്ടുണ്ട്‌. ആരക്കുന്നം, കാഞ്ഞിരമറ്റം കര 
കളില്‍ പുതിയ പള്ളികള്‍ സ്ഥാപിച്ചപ്പോള്‍ ഇടവകക്കാരുടെ എണ്ണം 
കുറഞ്ഞു. 


തറയില്‍ വീട്ടുകാരുടെ ഉത്സാഹം മൂലം 1915-16 ല്‍ അവരുടെ കൂലി 
വേലക്കാരായിരുന്ന പുലയരെ രണ്ടു കൊല്ലത്തെ വേദപഠനം, നമസ്ക്കാര 
പരിശീലനം, നിശാവിദ്യാലയപഠനം എന്നിവയെ തുടര്‍ന്ന്‌ 1916 ഏപ്രി 
ലില്‍ സഭയില്‍ ചേര്‍ത്തു. മാമോദീസായ്ക്കു ഫാ. പി.റ്റി. ഗീവറുഗീസ്‌ 
(പിന്നീട്‌ റീത്തില്‍ പോയ മാര്‍ ഈവാനിയോസ്‌) ആണു മുഖ്യ കാര്‍മ്മി 
കത്വം വഹിച്ചത്‌. അന്ന്‌ മാമോദീസാ മുക്കിയും വിവാഹം കഴിപ്പിച്ചും 
സഭയില്‍ ചേര്‍ത്ത 80 പുലയരുടെയും കുടുംബാംഗങ്ങള്‍ ഇപ്പോഴും ഈ 
ഇടവകയുടെ സന്തോഷവും കിരീടവുമായി നിലകൊള്ളുന്നു. ഫാ. പി. 
റ്റി. ഗീവറുഗീസിനെപ്പോലെ അക്കാലത്തെ സിറിയന്‍ വിദ്യാര്‍ത്ഥി കോണ്‍ 
ഫറന്‍സിനു നേതൃത്വം കൊടുക്കാന്‍ വന്നിരുന്ന സുപ്രസിദ്ധ സുവിശേഷ 
പ്രവര്‍ത്തകരും ഭക്തന്മാരുമായ ഫാ. ഷോര്‍, ഫാ. ഹോംസ്‌ മുതലായ 
വരും അമ്പല്ലുരില്‍ എത്തി അധകൃതരുടെ ഇടയില്‍ സുവിശേഷവിത്തു 
വിതച്ചിട്ടുണ്ട്‌. ഈ പ്രവര്‍ത്തനം 1924-ല്‍ സ്കീബാദാസ സമൂഹം സ്ഥാപി 
ക്കുന്നതിനും മുമ്പാണെന്നും ഓര്‍ക്കണം. പിന്നീട്‌ സ്ലീബാദാസ സമൂഹ 
ത്തിന്റെയും പത്രോസ്‌ മാര്‍ ഒസ്താത്തിയോസ്‌ തിരുമേനിയുടെയും ഒരു 
പ്രധാന പ്രവര്‍ത്തനക്രന്ദ്രമായി മാന്തുരുത്തേല്‍ മാറി. 


മലങ്കര മ്രെതാപ്പോലീത്താ ആയിരുന്ന പുലിക്കോട്ടില്‍ ജോസഫ്‌ മാര്‍ 


മണലില്‍ യാക്കോബ്‌ കത്തനാര്‍ 405 


ദീന്നാസ്യോസ്‌ 1909 ജൂലൈയില്‍ കാലം ചെയ്തതിനെ തുടര്‍ന്ന്‌ വട്ടശ്ശേ 
രില്‍ ഗീവറുഗീസ്‌ മാര്‍ ദീവന്നാസ്യോസ്‌ പിന്‍ഗാമിയായി സ്ഥാനമേറ്റു. 
താമസംവിനാ മലങ്കരയില്‍ വന്ന മാര്‍ അബ്ദുള്ളാ പാത്രിയര്‍ക്കീസ്‌ ഭാതി 
കാധികാര ഉടമ്പടി നല്‍കാന്‍ വിസമ്മതിച്ചതിനു വട്ടശ്ശേരില്‍ തിരുമേ 
നിയെ മുടക്കി സഭയില്‍ രണ്ടു കക്ഷികളെ സൃഷ്ടിച്ചു കലഹമുണ്ടാക്കി. 
വട്ടശ്ശേരില്‍ തിരുമേനിയോടൊപ്പം വാഴിക്കപ്പട്ട മാര്‍ കൂറിലോസിനെ 
പിന്നീട്‌ മലങ്കര മ്മരെതാപ്പോലീത്തായായി പാ്രതിയര്‍ക്കീസ്‌ അവരോധിച്ചു. 
ട്രസ്റ്റികളായ കോനാട്ടു മാത്തന്‍ മലപാനും, സി. ജെ. കുര്യനും ദീവന്നാ 
സ്യോസിന്‌ എതിരായി നിലകൊണ്ടു. മുടക്കിനുശേഷം മാര്‍ ദീവന്നാ 
സ്്യോസ്‌ 1911 സെപ്റ്റംബറില്‍ മലങ്കര അസോസിയേഷന്‍ വിളിച്ചുകൂട്ടി. 
മുടക്ക്‌ അസാധുവാണെന്നും അബ്ദുള്ളാ പാരതിയര്‍ക്കീസ്‌ അക്കാലത്തെ 
യഥാര്‍ത്ഥ പാ്രതിയര്‍ക്കീസായിരുന്ന അബ്ദേദ്‌ മശിഹായെ നിയമരഹി 
തമായി പുറത്താക്കി അധികാരത്തിലായതിനെപ്പറ്റിയും അറിയാന്‍ വേണ്ട 
പ്പെട്ടവരെ ശീമയ്ക്ക്‌ അയയ്ക്കണമെന്നും തീരുമാനിച്ചു. സഭയ്ക്ക്‌ വിരോ 
ധമായി പ്രവര്‍ത്തിച്ച കോനാട്ട്‌ മല്പാനേയും സി. ജെ. കുര്യനെയും 
മാറ്റി പകരം (ര്രസ്റ്റികളെ തെരഞ്ഞെടുക്കുകയും ഉണ്ടായി. സഭയുടെ ഈ 
പ്രതിസന്ധിയില്‍ സത്യാവസ്ഥ മാര്‍ ദീവന്നാസ്യോസിന്റെ ഭാഗത്താ 
ണെന്നു ബോദ്ധ്യം വന്ന മാന്തുരുത്തേല്‍ പള്ളി അദ്ദേഹത്തോടൊപ്പം 
ഉറച്ചുനിന്നു. 


അങ്ങനെ കാര്യങ്ങള്‍ വന്നു നില്‍ക്കുമ്പോള്‍ മര്‍ദീനില്‍ ആയിരുന്ന 
അബ്ദല്‍ മശിഹാ പാത്രിയര്‍ക്കീസിനെ 1912-ല്‍ മലങ്കയില്‍ വരുത്തി. 
കുന്നംകുളം, (ബ്രിട്ടീഷ്‌ കൊച്ചി പള്ളികള്‍ സന്ദര്‍ശിച്ചശേഷം പാര്രിയര്‍ 
ക്കീസ്‌ മലങ്കര മ്രെതാപ്പോലീത്തായുമൊന്നിച്ച്‌ മാന്തുരുത്തേല്‍ പള്ളി 
യിലും ഏതാനും ദിവസം താമസിച്ചു. ആ സന്ദര്‍ശനത്തില്‍ തെക്കന്‍പറ 
വൂര്‍ പള്ളിയിലും കാഞ്ഞിരമറ്റം പള്ളിയിലും സന്ദര്‍ശനം നടത്തി. പിന്നീട 
മുളന്തുരുത്തി പള്ളിയിലും ഏതാനും ദിവസങ്ങള്‍ താമസിച്ചശേഷം ഇരു 
വരും പരുമല സെമിനാരിയില്‍ എത്തി. ആലോചനകള്‍ക്കുശേഷം കല്ലാ 
ശ്ശേരില്‍ പുന്നൂസ്‌ റമ്പാനെ മാര്‍ ഗ്രീഗോറിയോസ്‌ എന്ന പേരില്‍ മ്മെതാ 
നായി വാഴിച്ചു. 1912 സെപ്റ്റംബര്‍ 15-നു കണ്ടനാട ഭ്ദാസന മ്മെതാ 
പ്പോലീത്താ പൌലൂസ്‌ മാര്‍ ഈവാനിയോസിനെ കിഴക്കിന്റെ കാതോലി 
ക്കായായി വാഴിച്ചു. 1913 ഫെഡ്രുവരിയില്‍ ചെങ്ങന്നൂര്‍ പഴയപള്ളിയില്‍ 
വച്ച്‌ വാകത്താനം കാരുചിറ ഗീവറുഗീസ്‌ റമ്പാനെയും കണ്ടനാട്ടു കര 
വട്ടുവീട്ടില്‍ യൂയാക്കീം റമ്പാനെയും പീലക്സിനോസ്‌ എന്നും ഈവാ 
നിയോസ്‌ എന്നും പേരു നല്‍കി പാര്രിയര്‍ക്കീസും കാതോലിക്കായും 
യോജിച്ചു വാഴിച്ചു. പിന്നീട്‌ ഏതാനും പള്ളികള്‍ കൂടി സന്ദര്‍ശിച്ചശേഷം 
1915 ജൂണില്‍ തിരിച്ചുപോയ അബ്ദേദ്‌ മശിഹാ പാത്രിയര്‍ക്കീസ്‌ 


466 സഭയുടെ അഭിമാനം കാത്ത അണിയറശില്പികള്‍ 


മര്‍ദ്ദീനില്‍ എത്തി താമസിച്ചു. താമസംവിനാ രണ്ടു പാത്രിയര്‍ക്കീസു 
മാരും കാലം ചെയ്തു. 


ഇതിനിടയില്‍ വട്ടിപ്പണത്തിന്റെ പലിശ സംബന്ധിച്ചു ഇരുഭാഗ 
ത്തേയും ട്രസ്റ്റികള്‍ തമ്മിലുണ്ടായ തര്‍ക്കം മൂലം മ്രദാസ്‌ ഗവണ്‍മെന്റ്‌ 
തിരുവനന്തപുരം ജില്ലാക്കോര്‍ട്ടില്‍ മൂന്നു വര്‍ഷത്തെ പലിശ കെട്ടിവച്ചു 
കൊണ്ട്‌ ഒരു ഇന്റര്‍പ്ലീഡര്‍ കേസ്‌ ഫയല്‍ ചെയ്ത്‌ കേസിലെ റിക്കാര്‍ഡു 
കളും സാക്ഷിത്തെളിവുകളും എടുത്തുകൊണ്ടിരുന്നു. അന്ന്‌ വട്ടശ്ശേരില്‍ 
തിരുമേനിയുടെ സ്രെകട്ടറിയായിരുന്ന ശെമ്മാശന്‍ വിവാഹം ചെയ്തും 
വൈദികപട്ടം സ്വീകരിച്ചും സ്ഥലംവിട്ടപ്പോള്‍ യാക്കോബ്‌ ശെമ്മാശന്‍ 
സ്വെകട്ടറിയായിത്തീരുകയാണുണ്ടായത്‌. 


മാന്തുരുത്തേല്‍ പള്ളി മ്രെതാപ്പോലീത്തായുടെ കൂടെ ഉറച്ചുനിന്നിരു 
ന്നതുകൊണ്ടും അയല്‍പള്ളികള്‍ മറുപക്ഷത്തു നിന്നിരുന്നതു കൊണ്ടും 
മറുപക്ഷത്തെ പട്ടക്കാര്‍ മാന്തുരുത്തേല്‍ പള്ളിയില്‍ വരികയില്ലായിരുന്നു. 
അന്ന്‌ പ്രായം കൂടിയ ഒരു വൈദികനായിരുന്നു പള്ളി നടത്തിവന്നത്‌. 
എന്നിരുന്നാലും കോലഞ്ചേരിയിലെ തേനുങ്കലച്ചനും മുറിമറ്റത്തിലച്ചനും 
മറ്റും വട്ടശ്ശേരില്‍ തിരുമേനിയോട്‌ അനുഭാവമുള്ളവരായിരുന്നതിനാല്‍ 
ആവശ്യപ്പെടുമ്പോള്‍ ആരാധന നടത്തിക്കൊണ്ടിരുന്നു. സ്വന്തമായി അച്ച 
ന്മാരില്ലായിരുന്നു എങ്കിലും കുഴിക്കാട്ടില്‍ ദാവീദ്‌ കത്തനാരും വാരിക്ക 
ശ്ശേരില്‍ കുറിയാക്കോസ്‌ കത്തനാരും മാന്തുരുത്തേല്‍ ഇടവകയെ വള 
രെയധികം സഹായിച്ചിട്ടുണ്ട്‌. വെട്ടിക്കല്‍ ദയറായില്‍ പ. പരുമല തിരു 
മേനിയുടെ കീഴില്‍ പഠിച്ച ആളാണ്‌ കുര്യാക്കോസ്‌ കത്തനാര്‍. നല്ല 
കൈയക്ഷരക്കാരനാകയാല്‍ പരുമല തിരുമേനിയുടെ കൈവശം ഉണ്ടാ 
യിരുന്ന കാനോന്‍, കുറിയാക്കോസ്‌ കത്തനാര്‍ പകര്‍ത്തി എഴുതി പുലി 
ക്കോട്ടില്‍ തിരുമേനിക്കു നല്‍കിയപ്പോള്‍ ഏതാണു ഒറിജിനല്‍ എന്നു 
തിരിച്ചറിയാന്‍ സാധിച്ചില്ല. ചില വൈദികരുടെ സ്വാധീനവും മ്രെതാന്‍ 
കക്ഷിയില്‍ ഉറച്ചു നില്‍ക്കാന്‍ ആമ്പല്ലൂര്‍ പള്ളിയെ സഹായിച്ചു. 


4. 


വലിയ കാവല്‍ സേനാനിയായി 
മാറിയ കൊച്ചു ശെമ്മാശന്‍ 


ആമ്പല്ലൂര്‍ ഇടവകയില്‍ ഒരു പട്ടക്കാരന്‍ ഇല്ലാത്തതിനാല്‍ ഭാവിയില്‍ 
പല പ്രശ്നങ്ങളും ഉണ്ടായേക്കുമെന്നു ചിന്തിച്ച (പബുദ്ധരായ ചില ഇട 
വകക്കാര്‍ മണലില്‍ യക്കോബിനു ഇടവക പൊതുയോഗ തീരുമാന 
പ്രകാരം പട്ടംകൊടുക്കാന്‍ നീക്കം ആരംഭിച്ചു. സല്‍സ്വഭാവിയും 
ശാന്തനും കോമള കളേബരനുമായ ജേക്കബിനു പട്ടം നല്‍കണമെന്ന്‌ 
അമ്മാച്ചന്മാര്‍ക്കും അതിയായ ആഗ്രഹം ഉണ്ടായിരുന്നു. ഒരിടവകയുടെ 
സംരക്ഷണത്തെ മുന്‍നിറുത്തി തെരഞ്ഞെടുക്കപ്പെട്ട ഈ ബാലന്‍ ഭാവി 
യില്‍ മലങ്കരസഭയുടെ മുഴുവന്‍ കാവല്‍ഭടനായി വരുമെന്ന്‌ അന്നാരും 
ചിന്തിക്കുകയോ ഭാവന ചെയ്യുകയോ ഉണ്ടായിട്ടില്ല. പക്ഷേ, ശമുവേലി 
നേയും ദാവീദിനേയും തെരഞ്ഞെടുത്ത്‌ അഭിഷേകം ചെയ്ത ദൈവം 
ആമ്പല്ലൂരിലും പ്രവര്‍ത്തിച്ചു എന്നാണു സഭാചരിത്രത്തിന്റെ താളുകള്‍ 
വ്യക്തമാക്കുന്നത്‌. വട്ടശ്ശേരില്‍ തിരുമേനിയുടെ അടുക്കല്‍ ജേക്കബിനെ, 
അമ്മാച്ചന്‍ കുഞ്ഞുവര്‍ക്കി സമര്‍പ്പിച്ചതും കോട്ടയത്തു കൊണ്ടാക്കിയതും 
1916 ജൂണ്‍ 30-നു വട്ടശ്ശേരില്‍ തിരുമേനി കോറൂയോ പട്ടം നല്‍കിയതും 
ഇതിനകം പരാമര്‍ശിച്ചു കഴിഞ്ഞല്ലോ. മട്ടയ്ക്കല്‍ അലക്സ്രന്രയോസ്‌ 
മല്പാനച്ചന്റെ കീഴില്‍ സുറിയാനി പഠിച്ച ജേക്കബ്‌ ശെമ്മാശന്റെ സഹ 
പാഠികളായിരുന്നു കോട്ടയത്തെ മാര്‍ ഏലിയാ ചാപ്പലിന്റെ പ്രശസ്ത 
നായ മുന്‍ വികാരി വാളനടിയില്‍ തോമസ്‌ കത്തനാര്‍, പത്തനംതിട്ട 
തെങ്ങുംതറയില്‍ മത്തായി കത്തനാര്‍ (ഇദ്ദേഹം ആദ്യകാല മലബാര്‍ 
ഭ്രദാസന ശില്പികളില്‍ ഒരാളായിരുന്നു) എന്നിവര്‍. വട്ടശ്ശേരില്‍ തിരു 
മേനിയുടെ ആദ്യകാല സ്വെകട്ടറി സഹോദരപുധ്രനായ പീലിപ്പോസ 
ച്ചന്‍ ആയിരുന്നു എങ്കിലും പലപ്പോഴും തിരുമേനിയുടെ കത്തുകള്‍ 
എഴുതി തയ്യാറാക്കുകയും മറ്റും ചെയ്തുകൊണ്ടിരുന്നത്‌ തെങ്ങുംതറ 
യില്‍ മത്തായി കത്തനാരായിരുന്നു. 


വട്ടിപ്പണക്കേസ്‌ 1923-ല്‍ മ്മെതാപ്പോലീത്തായ്ക്കു ദോഷമായി വിധിച്ച 
ദിവസം എം.ഡി. സ്‌കൂള്‍ പൂട്ടി ശെമ്മാശന്മാര്‍ വീടുകളിലേക്കു പോയി 
(സ്കൂള്‍ വര്‍ഷാവസാനവും ആയിരുന്നു). ഇവരെ വള്ളത്തില്‍ കയറ്റി 
അയയ്ക്കുന്നതിനുള്ള ചുമതല യാക്കോബ്‌ ശെമ്മാശനായിരുന്നു 
(1923-ല്‍ കേസു തോറ്റ വിവരം ആദ്യം തിരുമേനിയെ അറിയിക്കുന്നതും 
ശെമ്മാശനാണ്‌). സെമിനാരിക്കടുത്തുള്ള വള്ളക്കടവില്‍ വടക്കോട്ടു 


468 സഭയുടെ അഭിമാനം കാത്ത അണിയറശില്പികള്‍ 


പോകുന്ന ശെമ്മാശന്മാര്‍ക്കുവേണ്ടി കോട്ടയം-വൈക്കം കമ്പനി വള്ളം 
ഏര്‍പ്പെടുത്തി. ഈ കമ്പനി വള്ളം കോട്ടയത്തെ ഒരു മുസ്ലീമായ കൊച്ചു 
പിള്ള മേത്തരുടേതായിരുന്നു. ശെമ്മാശന്മാരെ വള്ളത്തില്‍ കയറ്റിവിട്ട 
ശേഷം യാക്കോബ്‌ ശെമ്മാശന്‍ സെമിനാരിയിലേക്കു തിരിച്ചുപോരു 
മ്പോള്‍ കൊച്ചുപിള്ള മേത്തര്‍ ഒരു റിക്ഷാവണ്ടിയില്‍ വരുന്നുണ്ടായി 
രുന്നു. ശെമ്മാശനെ പരിചയമുള്ളതിനാല്‍ ഒന്നു നിലക്കാന്‍ മേത്തര്‍ 
പറഞ്ഞു. “വട്ടിപ്പണക്കേസ്‌ സി. ജെ. കുര്യന്‍ മുതലാളിക്ക്‌ അനുകൂല 
മായി വിധിച്ചു. മല്ലപ്പള്ളി മ്െര്രാന്‌ എതിരായിട്ടും. അത്‌ പ്രമാണിച്ചു തിരു 
നക്കരമൈതാനത്തു വെടിക്കെട്ടും മറ്റും ഉണ്ടായിരുന്നു. ഞാന്‍ അതു 
കഴിഞ്ഞു വരികയാണ്‌, മ്രെതാച്ചനോടു പറഞ്ഞേര്‌” മേത്തര്‍ അറിയിച്ചു. 
സെമിനാരി ഗേറ്റിങ്കല്‍ വച്ചാണ്‌ മേത്തര്‍ ഇതു പറഞ്ഞത്‌. ശെമ്മാശന്‍ 
വേഗം സെമിനാരിയില്‍ ചെന്ന്‌ തിരുമേനിയുടെ മുറിയില്‍ കയറിയപ്പോള്‍ 
തിരുമേനി അത്താഴം കഴിക്കുവാന്‍ തുടങ്ങുകയായിരുന്നു. കേസ്‌ തോറ്റ 
വിവരം അറിയിച്ചപ്പോള്‍ മനോരമയില്‍ നിന്നു കെ. സി. മാത്യു വക്കീലും, 
കെ. എം. മാമ്മന്‍ മാപ്പിളയും മറ്റൊരാളും കൂടി തിരുമേനിയുടെ മുറി 
യില്‍ മനോരമയ്ക്കു വന്ന കമ്പിയുമായി പ്രവേശിച്ചു. കമ്പിവാചകം 
വളരെ വിഷമിച്ചു വായിച്ചു. 


തിരുമേനി അത്താഴം ഭംഗിയായി കഴിച്ചു. ഒരു ചാരുകസേരയില്‍ 
ഇരുന്നുകൊണ്ട്‌ കമ്പി ഒന്നു കൂടി വായിക്കുവാന്‍ അവരോടു പറഞ്ഞു. 
വായിച്ചപ്പോള്‍ “ഒന്നും വിഷമിക്കേണ്ട, മറു കക്ഷികള്‍ക്കു വിധി നട 
ത്തുവാൻ സാധിക്കുകയില്ല. ഇനിയൊരു മലങ്കരമ്മരെതാനെ തെരഞ്ഞെ 
ടുത്തു വാഴിച്ചു പാര്തിയര്‍ക്കീസിന്റെ നിയമന കല്‍പനയും വരുത്തി വേണ 
മല്ലോ വിധി നടത്തുവാന്‍. ഈ വിധി ഇപ്പോള്‍ ദോഷമാണെങ്കിലും എല്ലാ 
പള്ളികളേയും കൂട്ടി തെരഞ്ഞെടുപ്പ്‌ നടക്കുകയില്ല. സമാധാനമായിരി 
ക്കുക. ധൈര്യമായിരിക്കുക”” എന്നു കല്‍പിച്ചുകൊണ്ട്‌ അവരെ പറഞ്ഞ 
യച്ചു. 

നേരത്തെ കേസിന്റെ വിധി ഉണ്ടാകുമെന്നും അവധിക്കാലത്തു 
അഞ്ചാറു ശെമ്മാശന്മാര്‍ തന്റെ കൂടെ ഉണ്ടായിരിക്കണമെന്നും വടക്കുള്ള 
മണലില്‍ യാക്കോബ്‌ ശെമ്മാശന്‍ കണിശമായും ഉണ്ടായിരിക്കണമെന്നും 
തിരുമേനി പ്രത്യേകം പറഞ്ഞിരുന്നതിനാല്‍ യാക്കോബ്‌ ശെമ്മാശന്‍ 
സെമിനാരിയില്‍ തങ്ങി. വിധി ഉണ്ടായതു കോടതി അടയ്ക്കുന്ന ഒരു 
വെള്ളിയാഴ്ചയായിരുന്നു. ശനിയാഴ്ചത്തെ മനോരമയില്‍ വിധിയുടെ 
ചുരുക്കം ഉണ്ടായിരുന്നതിനാല്‍ ആളുകള്‍ തെക്കുനിന്നും വടക്കു നിന്നും 
ശനിയാഴ്ചയും ഞായറാഴ്ചയും സെമിനാരിയില്‍ എത്തി. 


ജോണ്‍ വക്കീല്‍, ചാക്കോ സൂപ്രണ്ട്‌, കെ. സി. മാമ്മന്‍ മാപ്പിള, ഇ. 
ജെ. പീലിപ്പോസ്‌ മുതലായവരും എത്തി. എല്ലാവരും ചേര്‍ന്ന്‌ ആലോ 


മണലില്‍ യാക്കോബ്‌ കത്തനാര്‍ 460 


ചിച്ചശേഷം ജോണ്‍ വക്കീലും ചാക്കോ സൂപ്രണ്ടും കൂടി സി. ജെ. 
കുര്യനെ കണ്ടു സമാധാനമായി പോകാന്‍ ഉദ്ദേശ്യമുണ്ടോ എന്നാരായ 
ണമെന്നു നിശ്ചയിച്ചു. അവര്‍ ഇരുവരും പോയി സി. ജെ. കുര്യനെ കണ്ടു 
ചോദിച്ചപ്പോള്‍ “ബസ്ഗാസാ മുറിയുടെ താക്കോല്‍ കൊണ്ടുവന്നി 
ട്ടുണ്ടോ? ആ താക്കോല്‍ കിട്ടിയശേഷം സംസാരിക്കാം” എന്നായിരുന്നു 
കുര്യന്‍ മറുപടി പറഞ്ഞത്‌. അവര്‍ മടങ്ങി വന്നു കുര്യന്‍ പറഞ്ഞ മറു 
പടി അറിയിച്ചശേഷം പിരിഞ്ഞു. 


എതിര്‍കക്ഷി ബലമായി സെമിനാരിയില്‍ കയറാന്‍ ശ്രമിക്കും. അതു 
കൊണ്ട്‌ ഹര്‍ജി കൊടുത്തു സെമിനാരിയും മറ്റും പോലീസ്‌ കസ്റ്റഡി 
യില്‍ എടുപ്പിക്കാന്‍ തീരുമാനിച്ചു. അതിനുള്ള അപേക്ഷ കൊടുത്ത 
ശേഷം മാര്‍ ദീവന്നാസ്യോസ്‌ പരുമലയ്ക്കു പോയി. സെമിനാരി പൂട്ടി 
താക്കോല്‍ പോലീസിനെ ഏല്‍പിച്ചു. വിധി ഉണ്ടായി എട്ടുപത്തു ദിവസം 
കഴിഞ്ഞു. എല്ലാവരും സെമിനാരി വിട്ടു. ഇക്കാലത്ത്‌ യാക്കോബ്‌ ശെമ്മാ 
ശന്‍ മുളന്തുരുത്തിയില്‍ മടങ്ങി എത്തി അവിടുത്തെ ഹൈസ്ക്കൂളില്‍ 
പഠനം തുടര്‍ന്നു. 


നിരണത്തു വച്ച്‌ 1925 മെയ്‌ മാസത്തില്‍ രണ്ടാം കാതോലിക്കായായി 
വാകത്താനം കാരുചിറ ഗീവറുഗീസ്‌ മാര്‍ പീലക്സിനോസ്‌ അവരോ 
ധിക്കപ്പെട്ടപ്പോള്‍ മാന്തുരുത്തേല്‍ പള്ളിക്കാരും യാക്കോബ്‌ ശെമ്മാശനും 
അതില്‍ സംബന്ധിച്ചിരുന്നു. പിന്നീട്‌ എല്ലാവരുംകൂടി പരുമലയില്‍ 
എത്തി വട്ടശ്ശേരില്‍ തിരുമേനിയെ കണ്ടു. സ്കൂള്‍ ഫൈനല്‍ പഠനം 
കഴിഞ്ഞു നില്‍ക്കുന്ന ശെമ്മാശന്‍ പരുമലയില്‍ താമസിച്ചു സുറിയാനി 
പഠിച്ച്‌ പട്ടം ഏല്‍ക്കണമെന്നും പട്ടക്കാര്‍ ഇല്ലാതെ മാന്തുരുത്തേല്‍ പള്ളി 
ക്കാര്‍ വിഷമിക്കുകയാണെന്നും താമസംവിനാ പരുമല സെമിനാരിയില്‍ 
വന്നു മട്ടയ്ക്കല്‍ മല്പാന്റെ അടുക്കല്‍ നിന്നു സുറിയാനി പഠിക്കണ 
മെന്നും മ്മരെതാപ്പോലീത്താ കല്‍പിച്ചു. അതനുസരിച്ചു 1925 ജൂലൈ മാസ 
ത്തില്‍ പരുമലയില്‍ എത്തി. കുറച്ചുദിവസം കഴിഞ്ഞപ്പോള്‍ വട്ടശ്ശേരില്‍ 
തിരുമേനിയുടെ കൂടെ ഉണ്ടായിരുന്ന ശെമ്മാശന്‍ വൈദികപട്ടമേറ്റു 
സ്വന്തം പള്ളിയിലേക്കു പോയി. മറ്റാരെയെങ്കിലും അന്വേഷിച്ചു കിട്ടു 
ന്നതു വരെ രണ്ടുമൂന്നു മാസത്തേക്കു തന്റെ കൂടെ നില്‍ക്കാന്‍ ശെമ്മാ 
ശനോടു തിരുമേനി ആവശ്യപ്പെട്ടു. അങ്ങനെ മ്മെതാച്ചനോടു കൂടി നിന്ന 
ശെമ്മാശനു 1933 ഓഗസ്റ്റില്‍ തിരുമേനി കത്തനാരുപട്ടം നല്‍കി. എങ്കിലും 
സ്വന്തം പള്ളിയിലേക്ക്‌ അയച്ചില്ല. 


കത്ത നാരുപട്ടം നല്‍കുന്നതിന്‌ മുമ്പ്‌ “താന്‍ പോയി വിവാഹം 
ചെയ്തിട്ടു വാ. അല്ലാതെ തനിക്കു പട്ടം തരില്ല” എന്നു തിരുമേനി ഒരി 
ക്കല്‍ പറഞ്ഞു. പക്ഷേ, അച്ചന്‍ വിവാഹം ചെയ്തില്ല. കുറെ കഴിഞ്ഞ 
പ്പോള്‍ തിരുമേനി പട്ടം കൊടുക്കുകയും ചെയ്തു. 


470 സഭയുടെ അഭിമാനം കാത്ത അണിയറശില്പികള്‍ 


മണലില്‍ അച്ചന്‍ എന്തുകൊണ്ടു വിവാഹം ചെയ്തില്ല? അന്ന്‌ വിവാ 
ഹിതരായ പല വൈദികരും തങ്ങളുടെ പ്രയാസങ്ങളും പ്രാരബ്ധങ്ങളും 
കൂടെക്കൂടെ മ്മെതാപ്പോലീത്തായെ വന്നറിയിക്കുകയും ഭാര്യമാരുടെയും 
കുട്ടികളുടെയും യാതനകള്‍ വിവരിക്കുകയും പതിവായിരുന്നു. ചില 
പ്പോള്‍ പള്ളിയുടെ വരുമാനങ്ങളില്‍ നിന്നുപോലും വൈദികര്‍ പണം 
എടുക്കുന്നതായും പരാതി ലഭിച്ചുകൊണ്ടിരുന്നു. പട്ടക്കാരുടെ വരുമാ 
നവും മോശമായിരുന്നു. ഇതെല്ലാം കണ്ടും കേട്ടും തനിക്കു വിവാഹം 
വേണ്ടെന്നു ശെമ്മാശന്‍ തീരുമാനിച്ചതാണ്‌. കൂടാതെ മ്മെതാപ്പോലീത്താ 
യുടെ സ്വെക്രട്ടറിയെന്ന നിലയിലുള്ള ജോലിയും കേസു നടത്തിപ്പും 
മറ്റു ഭാരിച്ച ഉത്തരവാദിത്വവും അച്ചന്റെ സമയം മുഴുവന്‍ അപഹരിച്ചി 
രുന്നു. വിവാഹം ചെയ്തു കുടുംബത്തെ നോക്കാനോ സംരക്ഷിക്കാനോ 
തന്റെ സമയം കുടുംബാംഗങ്ങള്‍ക്കു നല്‍കാനോ സാധ്യമല്ലെന്നും 
അച്ചന്‍ മുന്‍കൂട്ടി കണ്ടിരുന്നു. അതുകൊണ്ടാണ്‌ നിര്‍മ്മലവും സംശുദ്ധ 
വുമായ അവിവാഹിതജീവിതം തെരഞ്ഞെടുത്തതും അദ്ദേഹം ആ 
രംഗത്ത്‌ അങ്ങേയറ്റം അന്യൂനമായി ശോഭിച്ചതും. 


കേസ്‌ തോറ്റതിനെ തുടര്‍ന്ന്‌ സഭയുടെ ഭാവിയെ മുന്‍നിര്‍ത്തി വയസു 
കാലത്ത്‌ മര്‍ദ്ദീനില്‍ ചെന്ന്‌ ഏലിയാസ്‌ പാത്രിയര്‍ക്കീസിനെ കാണാന്‍ 
മ്രെതാപ്പോലീത്താ നിശ്ചയിച്ചു. പലരും ഈ യാത്രയെപ്പറ്റി സംശയം 
പ്രകടിപ്പിക്കുകയും ചിലര്‍ എതിര്‍ക്കുകയും ചെയ്തിട്ടുണ്ട്‌. എന്തായാലും 
പൂതക്കുഴി ഏവ്രഹാം അച്ചന്‍, ചെറിയമഠത്തില്‍ സ്‌കറിയ മല്പാന്‍ 
എന്നിവരോടും രണ്ടു വേലക്കാരോടും കൂടി 1923 ജൂണില്‍ മര്‍ദ്ദിന്‍ 
യാത്രയ്ക്കു തിരിച്ചു. മൂസല്‍, ബാഗ്ദാദ്‌ പ്രദേശങ്ങള്‍ വഴി, വളരെ പ്രയാ 
സപ്പെട്ടാണു തിരുമേനിയും കൂട്ടരും യാര്ര നടത്തിയത്‌. മര്‍ദ്ദീനില്‍ എത്തി 
രണ്ടു മാസക്കാലം പാ്രിയര്‍ക്കീസുമൊന്നിച്ചു താമസിച്ചു സമാധാന 
കാര്യങ്ങള്‍ സംസാരിച്ചു. ഒടുവില്‍ പാത്രിയര്‍ക്കീസ്‌, മ്രെതാപ്പോലീത്താ 
യുടെ മുടക്കുതീര്‍ത്തും അബ്ദേദ്‌ മശിഹാ വാഴിച്ച മ്രെതാന്മാരെ സ്വീക 
രിച്ചുംകൊണ്ടുള്ള കല്‍പന യൂലിയോസ്‌ മ്മരെതാനെ ഏല്‍പിച്ചു. മാര്‍ ദീവ 
ന്നാസ്യോസിനോടൊന്നിച്ചു മലങ്കരയിലേയ്ക്കു മാര്‍ യൂലിയോസിനെയും 
കൂട്ടിവിട്ടു. മലങ്കരയില്‍ തിരിച്ചെത്തിയപ്പോള്‍ എട്ടുപത്തു ദിവസം കൊണ്ട്‌ 
എല്ലാം തീരുമെന്നു പ്രസ്താവിച്ചെങ്കിലും പാഠരതിയര്‍ക്കീസിന്റെ കല്പന 
യൂലിയോസില്‍ നിന്നു സി. ജെ. കുര്യന്‍ വാങ്ങിവച്ചു എന്നാണ്‌ അറി 
ഞ്ഞത്‌. ഒന്നും നടന്നില്ല. 1923 നവംബര്‍ ഒടുവില്‍ മലങ്കരയില്‍ തിരിച്ചെത്തി 
സമാധാനത്തിനു മാര്‍ഗം ഉണ്ടാക്കാന്‍ എഴുത്തു മൂലം ശ്രമിച്ചു. എങ്കിലും 
ഒന്നും സംഭവിച്ചില്ല. 


വട്ടശ്ശേരില്‍ തിരുമേനി മര്‍ദ്ദീനിലേക്കു പോകുന്നതിനു മുമ്പുതന്നെ 
ഇ. ജെ. പീലിപ്പോസിനോട്‌ റിവ്യൂ ഹര്‍ജി അധികം ആരും അറിയാതെ 

കോടതിയില്‍ ഫയല്‍ ചെയ്യാന്‍ നിര്‍ദ്ദേശിച്ചിരുന്നു. ആ ഹര്‍ജി ഹൈക്കോ 
ടതിയില്‍ നിന്നു പറവൂര്‍ കോടതിയിലേക്കു പോയതിന്റെ പിന്നിലും ചില 
കൈകള്‍ തന്ത്രപൂര്‍വുൃം പ്രവര്‍ത്തിച്ചിരുന്നു. യഥാസമയം ഹര്‍ജി ഫയല്‍ 
ചെയ്തു എങ്കിലും കോടതിക്കും റിക്കാര്‍ഡിലുള്ള ഹര്‍ജി കണ്ടുപിടി 
ക്കാന്‍ കഴിഞ്ഞില്ല. റിവ്യൂ ഹര്‍ജി വന്നതു ചീഫ്‌ ജസ്റ്റീസ്‌ ചാറ്റ്‌ ഫീല്‍ 
ഡിന്റെ ബഞ്ചിലായിരുന്നു. മ്രെതാപ്പോലീത്തായ്ക്കു ദോഷമായി വിധിച്ച 
മുന്‍ ചീഫ്‌ ജസ്റ്റീസിന്റെ ഓദോഗിക കാലാവധി കഴിഞ്ഞിട്ടു മതി റിവ്യൂ 
ഹര്‍ജി വാദം എന്നുള്ള ചിന്ത മൂലമാണ്‌ ഹര്‍ജി അപ്രത്ൃക്ഷമായതെന്നും 
പറയുന്നുണ്ട്‌. നിശ്ചിത സമയമായ 90 ദിവസം കഴിഞ്ഞാണ്‌ ഹര്‍ജി 
ഫയല്‍ ചെയ്തതെന്ന തടസ്സവാദം എതിര്‍കക്ഷി ഉന്നയിച്ചു എങ്കിലും 
റിവ്യൂ ഹര്‍ജി നേരത്തെ നല്‍കിയതായി കോടതിയിലെ റിക്കാര്‍ഡ്‌ വ്യക്ത 
മാക്കിയിരുന്നു. താമസ ഹര്‍ജിയും റിവ്യൂ ഹര്‍ജിയും ഒന്നിച്ചാണു വാദം 
കേട്ട്‌ എതിര്‍കക്ഷിക്ക്‌ നോട്ടീസ്‌ ഉത്തരവായത്‌. താമസ ഹര്‍ജി പ്രശ്ന 
ത്തിന്മേല്‍ ചില സാക്ഷികളേയും വിസ്തരിച്ചു. താമസ ഹര്‍ജിക്കു പറ 
യുന്ന കാരണങ്ങള്‍ ശരിയല്ലെന്നും റിവ്യൂ ഹര്‍ജിയുടെ കാതലായ സ്വാഭാ 
വികനീതി പ്രശ്നം വീണ്ടും ഫുള്‍ ബഞ്ചു വാദം നടത്തേണ്ടതാണെന്നും 
കോടതി ഉത്തരവായി. വാദം നടത്തുന്നതിനു വേണ്ടി മ്രെതാന്‍ കക്ഷി 
ബുദ്ധിശാലിയും സുപ്രസിദ്ധ അഭിഭാഷകനുമായ അല്ലുടി കൃഷ്ണസ്വാമി 
അയ്യരെയാണു ക്ഷണിച്ചത്‌. ചീഫ്‌ ജസ്റ്റീസ്‌ ഒരു സായിപ്പാകയാല്‍ അഭി 
ഭാഷകനായി ഒരു സായിപ്പു തന്നെയാണു നല്ലതെന്നുള്ള അല്ലടിയുടെ 
വിദഗ്ധാഭിപ്രായം ആദരിച്ചാണ്‌ ഇ. ജെ. പീലിപ്പോസും മറ്റും മരദാസിലെ 
പ്രമുഖ അഭിഭാഷകനായ ന്യൂജന്റ്‌ യ്ഗാന്റിനു വക്കാലത്തു കൊടുത്ത 
തെന്നുള്ള വസ്തുത പലര്‍ക്കും അക്കാലത്ത്‌ അജ്ഞാതമായിരുന്നു. അഭി 
ഭാഷകനായ വെങ്കിട്ടരാമശാസ്തര്രിയും മ്മരെതാപ്പോലീത്തായ്ക്കു വേണ്ടി 
വന്നിരുന്നു. ചീഫ്‌ ജസ്റ്റീസ്‌ ചാറ്റ്ഫീല്‍ഡ്‌, ജസ്റ്റീസ്‌ ജോസഫ്‌ തളിയത്ത്‌, 
ചങ്ങനാശ്ശേരി പരമേശ്വരന്‍പിള്ള എന്നിവരുള്‍പ്പെട്ട ഫുള്‍ ബഞ്ച്‌! 1927 
സെപ്റ്റംബര്‍ 26, 27 തീയതികളില്‍ വാദം കേട്ടു. ന്യൂജന്റ്‌ ശ്രാന്റ്‌ ഒന്നര 
ദിവസവും ശാസ്ത്രി അര ദിവസവും വാദിച്ചു. 


ഒക്ടോബര്‍ 20-നുണ്ടായ വിധിയില്‍ റിവ്യൂ അനുവദിച്ചു. സ്വാഭാ 
വികനീതി പ്രശ്നം മാ്രതം വീണ്ടും കേള്‍ക്കാമെന്നും അതോടുകൂടി 
കാനോന്‍, പാത്രിയര്‍ക്കീസിന്റെ അധികാരം, ശീശ്മ എന്നീ കാര്യങ്ങളും 
കേള്‍ണ്ടി വന്നാല്‍ ആകാമെന്നും ആയിരുന്നു ഫുള്‍ബഞ്ച്‌ ഉത്തരവ്‌. 


ഫൈനല്‍വാദം 1928 മാര്‍ച്ച്‌ 19-നു തുടങ്ങി. സര്‍ സി. പി. രാമസ്വാമി 
അയ്യര്‍ പാ്രതിയര്‍ക്കീസ്‌ ഭാഗത്തേയ്ക്കും ന്യൂജന്റ്‌ ്രാന്റ്‌ കാതോലിക്കാ 
ഭാഗത്തേക്കും വാദിച്ചു. സി. പി. മാര്‍ച്ച്‌ 19-നു ആരഭിച്ച വാദം 22-ന്‌ 
അവസാനിപ്പിച്ചു. മറുപടി പറയുന്നതിനു തന്റെ ജൂണിയറെ ഏല്‍പിച്ച 


472. സഭയുടെ അഭിമാനം കാത്ത അണിയറശില്പികള്‍ 


ശേഷം പോയി. തുടര്‍ന്ന്‌ ന്യൂജന്റ്‌ ഗ്രാന്റും മാര്‍ച്ച്‌ 27 വരെ വാദം നടത്തി. 
1928 ജൂലൈ 28-നു ഫുള്‍ബഞ്ചു വിധി പ്രസ്താവിച്ചു. സ്വാഭാവിക നീതി 
പ്രശ്നം വട്ടശ്ശേരില്‍ തിരുമേനിക്ക്‌ അനുകൂലമായി കോടതി തീരുമാ 
നിച്ചു. മുടക്ക്‌ അസാധുവാണെന്നും ശീശ്മ ഇല്ലെന്നും നിശ്ചയിച്ച 
കോടതി, കാനോന്‍, പാത്രിയര്‍ക്കീസിന്റെ അധികാരം എന്നിവയെപ്പറ്റി 
അന്ന്‌ ഒന്നും പറഞ്ഞുമില്ല. 


മ്രെതാപ്പോലീത്തായ്ക്കു ഗുണമായി കേസ്‌ വിധിച്ചപ്പോള്‍ വട്ടിപ്പണ 
പലിശ വാങ്ങാന്‍ സൌകര്യമായി. അത്‌ തടയുന്നതിനുവേണ്ടി 1928 ഓഗ 
സ്റ്റില്‍ മാര്‍ യൂലിയോസ്‌ വട്ടശ്ശേരില്‍ തിരുമേനിയെ സസ്പെൻഡു 
ചെയ്തു. ഒരു ഇന്‍ജംക്ഷന്‍ ഹര്‍ജി കോട്ടയം ജില്ലാക്കോടതിയില്‍ ഫയല്‍ 
ചെയ്തു. സസ്പെന്‍ഷന്‍ കേസില്‍ ഇന്‍ജംക്ഷന്‍ അനുവദിച്ചില്ല. കെട്ടി 
വച്ചിരുന്ന പലിശ മൂന്നു ദ്രസ്റ്റിമാരും ചേര്‍ന്നു വാങ്ങി. മാര്‍ യൂലിയോസി 
നേയും വട്ടശ്ശേരില്‍ മ്മെതാപ്പോലീത്തായേയും സാക്ഷികളായി വിസ്ത 
രിച്ചു. പിന്നീടു യൂലിയോസിനെയും മറ്റും കമ്മീഷന്‍ വച്ചു വിസ്തരിച്ച 
തിന്റെ കമ്മീഷന്‍പടി കെട്ടിവയ്ക്കാഞ്ഞതു കൊണ്ടും കേസ്‌ നടത്തുന്ന 
തിനുള്ള വാദികളുടെ ഉദാസീനതകൊണ്ടും അവധിക്കു ഹാജരാകാതി 
രുന്നതുകൊണ്ടും കേസ്‌ തള്ളിക്കളഞ്ഞു. 


വട്ടശ്ശേരില്‍ തിരുമേനിക്കു ഗുണമായുണ്ടായ ഹൈക്കോടതി വിധിയെ 
തുടര്‍ന്ന്‌ തിരുവനന്തപുരം ്രഷറിയില്‍ നിന്നു പലിശ വാങ്ങാനായി 
അധികം ആരും അറിയാതെ ജേക്കബ്‌ ശെമ്മാശന്‍ നിയോഗിക്കപ്പെട്ടു. 
അന്ന്‌ ഒരു ശനിയാഴ്ചയായിരുന്നതിനാല്‍ ഉച്ചയ്ക്കു മുമ്പു പണം വാങ്ങ 
ണമായിരുന്നു. ഇതിനുവേണ്ടിയുള്ള ക്രമീകരണങ്ങളെല്ലാം വിധി ഉണ്ടായി 
ഏതാനും മണിക്കൂറിനുള്ളില്‍ ഇ. ജെ. പീലിപ്പോസ്‌ ചെയ്തിരുന്നു. പണം 
വാങ്ങുന്നതിനുള്ള ഹര്‍ജിയില്‍ നേരത്തെ മൂന്നു ട്രസ്റ്റികളുടെയും ഒപ്പിട്ടു 
വാങ്ങുന്ന ചുമതല എം. സി. മാത്യു (ഫോര്‍വേഡ്‌ ബാങ്കു) ആണ്‌ ഏറ്റി 
രുന്നത്‌. എം. സി. മാത്യു ചെന്നപ്പോള്‍ ഒപ്പിടണമെങ്കില്‍ മ്മെതാപ്പോലീ 
ത്തായുടെ കല്‍പന വേണമെന്നു ട്രസ്റ്റിമാരില്‍ ഒരാളായ പാലപ്പള്ളില്‍ 
അച്ചന്‍ ശഠിച്ചു. ഒപ്പിട്ടു കൊടുത്തില്ല. ഒടുവില്‍ ശെമ്മാശന്‍ ചെന്ന 
ശേഷമേ അച്ചന്‍ ഒപ്പിട്ടു കൊടുത്തുള്ളു. ശനിയാഴ്ച 12-നു മുമ്പു തന്നെ 
പതിനേഴായിരത്തില്‍പരം രൂപ ശെമ്മാശന്‍ വാങ്ങി. അതില്‍ 10000 രൂപ 
തിങ്കളാഴ്ച മ്മെതാച്ചന്റെ പേരില്‍ പോസ്റ്റാഫീസില്‍ നിക്ഷേപിച്ചു. 
കേസിന്റെ ആവശ്യത്തിനുവേണ്ടി കുറച്ചു പണം മാറ്റിവച്ചശേഷം 5000 
രൂപ കോട്ടയത്തെ ബാങ്കിലും ഇട്ടു. ശനിയാഴ്ച പണം വാങ്ങിയശേഷം 
തിങ്കളാഴ്ച പോസ്റ്റാഫീസിലും പോയി നാലഞ്ചു ദിവസം കഴിഞ്ഞാണ്‌ 
ശെമ്മാശന്‍ തിരിച്ചെത്തുന്നത്‌. അന്ന്‌ യാതര്രാസാകര്യം പരിമിതമായിരു 
ന്നല്ലോ. പണം വാങ്ങിയ ശെമ്മാശനെ നാലഞ്ചു ദിവസം കഴിഞ്ഞിട്ടും 

കാണാഞ്ഞതിനാല്‍ അദ്ദേഹം പണവുമായി മുങ്ങി എന്ന ഒരു ശ്രുതിയും 
കോട്ടയത്തുണ്ടായി. പണം കിട്ടിയാലുടന്‍ “റിസീവ്ഡ്‌' എന്ന ഒറ്റവാക്കി 
ലുള്ള ഒരു കമ്പി അയയ്ക്കുമെന്നായിരുന്നു നേരത്തെ ഇ. ജെ. പീലി 
പ്പോസ്‌ മ്മെതാപ്പോലീത്തായെ അറിയിച്ചിരുന്നത്‌. കമ്പി വന്നു. സെമി 
നാരിയിലുണ്ടായിരുന്ന മട്ടയ്ക്കലച്ചനു കാര്യം പിടികിട്ടിയില്ല. 


തിരുമേനിയുടെ സഹോദരപുത്രനായ ഫാ. ഫീലിപ്പോസ്‌ മരിച്ചു എന്ന 
ഒരു വ്യാജ വാര്‍ത്ത പാ്രതിയര്‍ക്കീസ്‌ ഭാഗം നടത്തിവന്ന “പപതിദിനം” 
പ്രതത്തില്‍ അന്നുണ്ടായിരുന്നു. കമ്പി വന്നപ്പോള്‍ അത്‌ സംബന്ധിച്ച 
കാര്യമായിരിക്കും ഉള്ളടക്കമെന്നത്രെ സുറിയാനി മല്‍പാനായ അച്ചന്‍ 
ധരിച്ചത്‌. 


മലങ്കരയില്‍ ആദ്യമായി 1932-ലാണ്‌ ബസേലിയോസ്‌ ഗീവറുഗീസ്‌ 
രണ്ടാമന്‍ മൂറോന്‍ കൂദാശ നടത്തിയത്‌. മൂറോന്‍ കൂദാശയില്‍ പ്രധാന 
കാര്‍മ്മികനോടൊത്തു പങ്കെടുക്കുന്നതിന്‌ ആറു പട്ടത്തില്‍ കുറഞ്ഞവരെ 
അനുവദിക്കില്ല. ശെമ്മാശനാണെങ്കില്‍ നാലു പട്ടമേയുള്ളു. വട്ടശ്ശേരില്‍ 
മ്മരെതാച്ചനെ പിടിച്ചു നടത്തിക്കൊണ്ടു പോകുന്നതും ഇരിക്കാന്‍ സഹാ 
യിക്കുന്നതുമെല്ലാം ശെമ്മാശനാകയാല്‍ സ്വരെകട്ടറിയായ അദ്ദേഹത്തിനു 
കാതോലിക്കാ ബാവാ രണ്ടു പട്ടംകൂടി കൊടുത്തശേഷമാണ്‌ ശെമ്മാശനെ 
മൂറോന്‍ കൂദാശയില്‍ പങ്കെടുപ്പിച്ചത്‌. 


ി 


കോനാട്ടു മാത്തന്‍ മല്പാനും 
അന്ത്യ സമാധാന ശ്രമവും 


1927 ജനുവരി ഒടുവില്‍ ചേപ്പാട്ടു ഏവരത്തു കിഴക്കേതില്‍ പ്ലാന്റര്‍ 
കൊച്ചുമ്മനും, ചെറായി സി. പി. തരകനും കൂടി ആലോചിച്ച്‌ ഒരു സമാ 
ധാന്രശമം നടത്തി. കോനാട്ട്‌ മാത്തന്‍ മല്പാന്‍, നെടുന്തള്ളില്‍ 
സ്‌കറിയാ കത്തനാര്‍, കുരിശിങ്കല്‍ മാണിക്കത്തനാര്‍, ചൊള്ളമ്പേല്‍ 
യോഹന്നാന്‍ കത്തനാര്‍, തട്ടമ്പാറ മത്തായി, പൂതക്കുഴി ഏ്രഹാം 
അച്ചന്‍, കലയക്കാട്ടില്‍ അച്ചന്‍, ഒ. എം. ചെറിയാന്‍, ജോണ്‍ വക്കീല്‍, 
കെ. സി. മാമ്മന്‍ മാപ്പിള, എ. എം. വര്‍ക്കി, ഇ. ജെ. പീലിപ്പോസ്‌ എന്നി 
വര്‍ മൂന്നു ദിവസം ചര്‍ച്ച നടത്തി. മുടക്കു തീര്‍ക്കുക, കാതോലിക്കാ 
യേയും അബ്ദേദു മശിഹാ വാഴിച്ച മ്രെതാന്മാരെയും സ്വീകരിക്കുക 
എന്നീ കാര്യങ്ങള്‍ ചെയ്തു പാ്രിയര്‍ക്കീസ്‌ കല്പന അയയ്ക്കണം. 
അതിനായി മലങ്കരയിലുള്ള എല്ലാ പള്ളികള്‍ക്കും പഠരതിയര്‍ക്കീസിന്റെ 
പേര്‍ക്കു മല്പാന്‍ എഴുത്തുകളും യോഗനിശ്ചയങ്ങളും അയയ്ക്കണ 
മെന്നും മറ്റുമായിരുന്നു തീരുമാനം. 


ആലുവായില്‍ കൂറ്റന്‍ പന്തല്‍ ഉയര്‍ന്നു. എല്ലാ പള്ളികള്‍ക്കും കല്പന 
പോയി. ഈ സംരംഭത്തെ തകര്‍ക്കാന്‍ മാര്‍ യൂലിയോസും അനുയായി 
കളും ഒരു ത്രന്രം പ്രയോഗിച്ചു. അദ്ധ്യക്ഷത വഹിക്കേണ്ട മാര്‍ ഒസ്താ 
ത്തിയോസിനെ സമ്മേളനത്തിനു മുമ്പുതന്നെ പ്രതിനിധി സ്ഥാനത്തു 
നിന്നും മാറ്റി യൂലിയോസിനെ തല്‍സ്ഥാനത്തു പ്രതിഷ്ഠിച്ചു. 


1927 ഫെ്രബുവരി 18-നു ആലുവായില്‍ 300 പള്ളിക്കാരുടെ പ്രതിനി 
ധികള്‍ സമ്മേളിച്ചു. കോനാട്ടു മല്പാനായിരുന്നു അദ്ധ്യക്ഷന്‍. സമാധാ 
നാലോചനകളില്‍ ഉരുത്തിരിഞ്ഞ തീരുമാനങ്ങള്‍ പാസ്സാക്കി. മല്പാന്‍ 
യോഗതീരുമാനങ്ങള്‍ സുറിയാനിയില്‍ എഴുതി സ്വന്ത അഭിപ്രായങ്ങളും 
ചേര്‍ത്ത്‌ പാത്രിയര്‍ക്കീസിനയച്ചു. വട്ടശ്ശേരില്‍ തിരുമേനി അഭിപ്രായങ്ങള്‍ 
സഹിതം തീരുമാനങ്ങള്‍ അയച്ചുകൊടുത്തു. പാര്രിയര്‍ക്കീസ്‌ മറുപടി 
ഒന്നും നല്‍കിയില്ല. റിമൈന്‍ഡറിനും മറുപടി കിട്ടിയില്ല. മല്പാന്‍ നിരാ 
ശനായി. 


1927 ജനുവരിയില്‍ കോനാട്ടു മല്പാന്‍ പരുമലയില്‍ എത്തിയപ്പോള്‍ 
അദ്ദേഹവും വട്ടശ്ശേരില്‍ തിരുമേനിയും തമ്മില്‍ ദീര്‍ഘനേരം സ്വകാര്യ 
സംഭാഷണം നടത്തി. സംഭാഷണം കഴിഞ്ഞു പുറത്തുവന്നപ്പോഴാണ്‌ 


മണലില്‍ യാക്കോബ്‌ കത്തനാര്‍ 475 


യാക്കോബ്‌ ശെമ്മാശന്‍ പാമ്പാക്കുടയ്ക്കു സമീപമുള്ള മാമ്മലശ്ശേരിക്കാ 
രനാണെന്നും തനിക്കറിയാവുന്ന ഒരാളിന്റെ പുരതനാണെന്നും മല്പാന 
ച്ചന്‍ മനസ്സിലാക്കുന്നത്‌. അന്നത്തെ സമാധാന ആലോചന കഴിഞ്ഞ്‌ 
എല്ലാവരും പിരിഞ്ഞപ്പോള്‍ വട്ടശ്ശേരില്‍ തിരുമേനി മണലില്‍ യാക്കോബ്‌ 
ശെമ്മാശനോടു പറഞ്ഞു: “ഞാനും മല്പാനച്ചനും സെമിനാരിയില്‍ 
ഒന്നിച്ചു പഠിച്ചിച്ചുകൊണ്ടിരുന്നപ്പോള്‍ വലിയ സ്നേഹിതരായിരുന്നു. 
പിന്നീട്‌ ഞാന്‍ മ്മെതാനായപ്പോള്‍ ട്രസ്റ്റി എന്ന നിലയില്‍ സ്നേഹിതര 
ല്ലാതെ ശ്രതുക്കളായി. ആ കാര്യങ്ങള്‍ ഞങ്ങള്‍ തമ്മില്‍ സംസാരിച്ചു 
പഴയ സ്നേഹത്തില്‍ ആയി. എല്ലാം തമ്മില്‍ സംസാരിച്ചു തീര്‍ന്നു. 
സന്തോഷമായി.” 


പിന്നീട്‌ അച്ചന്‍ രോഗിയായപ്പോള്‍ വട്ടശ്ശേരില്‍ തിരുമേനിയെ പാമ്പാ 
ക്കുട സന്ദര്‍ശിക്കാന്‍ മല്പാനച്ചന്‍ ക്ഷണിച്ചു. തന്റെ ഇളയ സഹോദര 
നായ കുഞ്ഞിപ്പൈലി മുഖേനയാണു മലപാനച്ചന്‍ തിരുമേനിയെ ക്ഷണി 
ച്ചത്‌. പരുമലപ്പെരുന്നാള്‍ ദിവസമായിരുന്നു ക്ഷണക്കത്തു ലഭിച്ചത്‌. പെരു 
ന്നാളിന്റെ രണ്ടാം ദിവസം പാമ്പാക്കുടയ്ക്കു പോകാന്‍ തീരുമാനിച്ചു. 
അക്കൊല്ലം ജൂണ്‍-ജൂലൈ മാസങ്ങളിലേ മല്പാന്‍ രോഗശയ്യയിലായി 
രുന്നു. മ്മരെതാച്ചന്‍ വരുമ്പോള്‍ വൈദികര്‍ സ്വീകരിക്കണമെന്നും പള്ളി 
യിലെ ലുത്തിനിയാ വേളയില്‍ പങ്കെടുക്കണമെന്നും ആര്‍ക്കെങ്കിലും 
കാണേണ്ടാ എന്ന്‌ ആഗ്രഹമുണ്ടെങ്കില്‍ അവര്‍ക്ക്‌ മാറി നില്‍ക്കാമെന്നും 
നേരത്തെ മല്പാന്‍ നിര്‍ദ്ദേശിച്ചിരുന്നു. 


പെരുനാളിനുശേഷം പാമ്പാക്കുടയ്ക്കു പോകാന്‍ കോട്ടയത്തു ചെന്നു 
കാറു പിടിക്കാനായി സ്വരെകട്ടറി മണലില്‍ യാക്കോബ്‌ ശെമ്മാശന്‍ 
പോയി. കോട്ടയത്തു ചെന്നു കാറുമായി വന്നപ്പോള്‍ മല്പാനച്ചന്‍ മരിച്ച 
തായുള്ള കമ്പിയാണു ലഭിച്ചത്‌. 


1928 ഡിസംബറില്‍ രണ്ടാം കാതോലിക്കാ ബസേലിയോസ്‌ ഗീവറു 
ഗീസ്‌ ഒന്നാമന്‍ കാലം ചെയ്തു. വള്ളിക്കാട്ടു ദയറാ ചാപ്പലില്‍ കബറട 
ക്കപ്പെട്ടു. മുപ്പതാം അടിയന്തിരം നടന്ന ദിവസം യോഗം കൂടി എത്രയും 
വേഗം കാതോലിക്കാ വാഴ്ചയും മ്മെതാന്മാരുടെ അഭിഷേകവും നടത്ത 
ണമെന്നു നിശ്ചയിച്ചു. ഇതിനുവേണ്ട ഒരുക്കങ്ങള്‍ തുടങ്ങിയപ്പോള്‍ പാലാ 
മ്പടം തോമസ്‌ വക്കീലും ഓഗേന്‍ മാര്‍ തീമോത്തിയോസ്‌ മ്രെതാപ്പോ 
ലീത്തായും വന്ന്‌ ഉടനെ കാതോലിക്കായെ വാഴിക്കരുതെന്നും അവര്‍ക്കു 
പാത്രിയര്‍ക്കീസുമായി ആലോചിച്ചശേഷം യോജിച്ചു കാതോലിക്കായെ 
വാഴിക്കുന്നതിനും കുറെ സാവകാശം വേണമെന്നും വട്ടശ്ശേരില്‍ തിരു 
മേനിയെ അറിയിച്ചു. തിരുമേനിയെ വന്നു കണ്ട പാലാമ്പടം വക്കീലി 
നോടു “എത്ര വേണമെങ്കിലും മാറ്റിവയ്ക്കാം. എന്നാല്‍ പാത്രിയര്‍ക്കീസ്‌ 


476 സഭയുടെ അഭിമാനം കാത്ത അണിയറശില്പികള്‍ 


സമ്മതിച്ചില്ലെങ്കില്‍ വക്കീലും ഓഗേന്‍ മ്മെതാച്ചനും എന്നോടു കൂടി 
നിന്നു കാതോലിക്കാ വാഴ്ച നടത്താമെന്നു വാഗ്ദത്തം ചെയ്ുണം.” 
ഇതിന്‌ അവര്‍ സമ്മതിക്കാതെ, കഴിയുന്നപ്രകാരം ശ്രമിക്കാമെന്നുള്ള 
മറുപടിയാണു നല്‍കിയത്‌. “ആ വിധം മാറ്റിവയ്ക്കാന്‍ നിവൃത്തിയില്ല. 
പഠരരതിയര്‍ക്കീസ്‌ സമ്മതിക്കുമെന്നു വിശ്വാസവും ഇല്ല.” മ്മരെതാച്ചന്‍ 
കല്പിച്ചു. 


ഈ സംഭവത്തിനുശേഷം 1929 ഫെബ്രുവരി 15-നു കാതോലിക്കായെ 
കോട്ടയം മാര്‍ ഏലിയാ ചാപ്പലില്‍ വച്ചു വാഴിക്കാനും പിറ്റേദിവസം 
മ്രെതാനഭിഷേകം നടത്താനും നിശ്ചയിച്ചുകൊണ്ടു മലങ്കര മ്മരെതാപ്പോ 
ലീത്താ, എല്ലാ പള്ളികള്‍ക്കും കല്പന അയച്ചു. കാതോലിക്കാ വാഴ്ചക്കു 
വട്ടശ്ശേരില്‍ തിരുമേനി മുഖ്യകാര്‍മികത്വം വഹിച്ചു. പിറ്റേദിവസം കാതോ 
ലിക്കായുടെയും മറ്റു പട്ടക്കാരുടെയും പ്രധാന കാര്‍മികത്വത്തില്‍ പാമ്പാടി 
കുറിയാക്കോസ്‌ റമ്പാനേയും ബഥനിയുടെ യാക്കോബ്‌ റമ്പാനേയും 
മ്രെതാന്മാരാക്കുകയും ബഥനിയുടെ മാര്‍ ഈവാനിയോസിനെ മ്മെതാ 
പ്പോലീത്തായായി ഉയര്‍ത്തുകയും ചെയ്തു. 


മാര്‍ ദീവന്നാസ്യോസ്‌ മര്‍ദ്ദീനില്‍ പോയി പാത്രിയര്‍ക്കീസുമായി 
സമാധാന ചര്‍ച്ച നടത്തിയശേഷം കലപനയുമായി വന്നപ്പോള്‍ മുന്‍ 
വൈരാഗ്യം മൂലം സി. ജെ. കുര്യന്‍ കല്പന വായിക്കാന്‍ അനുവദി 
ക്കാതെ ഒളിപ്പിച്ചതിനെ തുടര്‍ന്ന്‌ ക്ഷമയറ്റാണ്‌ 1925 മെയ്‌ ഒന്നിനു കോട്ടയം 
ഇടവകയുടെ മാര്‍ പീലക്സിനോസിനെ രണ്ടാമത്തെ കാതോലിക്കാ 
യായി വാഴിച്ചതും ഫാ. പി.റ്റി. ഗീവറുഗീസിനെ ഈവാനിയോസ്‌ എന്ന 
പേരില്‍ വാഴിച്ചതും എന്നതും ഇവിടെ സ്മരണീയമാണ്‌. 


മലങ്കരസഭയിലെ വഴക്കുകള്‍ തീര്‍ക്കാന്‍ പല മാന്യ വ്യക്തികള്‍ ഇതി 
നകം ഇടപെട്ടിട്ടുണ്ട്‌. എന്നാല്‍ 1930-ല്‍ ഇന്ത്യാ വൈസ്രോയി ഇര്‍വിന്‍ 
പ്രഭു തിരുവിതാകൂര്‍ സന്ദര്‍ശിച്ചപ്പോള്‍ സഭയിലെ ഇരുകക്ഷികളിലും 
പെട്ട മേല്പട്ടക്കാരും അദ്ദേഹത്തെ കണ്ടു പാര്രിയര്‍ക്കീസിനെ വരുത്തി 
ആലോചന നടത്തണമെന്നാവശ്യപ്പെട്ടു. വൈസ്രോയി പാത്രിയര്‍ക്കീ 
സിനെ വരുത്തി. അദ്ദേഹം ഡല്‍ഹിയില്‍ വന്നു വൈസ്രോയിയെ കണ്ടു. 
വൈസ്രോയി ചില ആലോചനക്കാരെ നിര്‍ദ്ദേശിക്കുകയും അവരുമായി 
സംസാരിച്ചു സമാധാന്പ്രശ്നം തീര്‍ക്കാന്‍ പറയുകയും ചെയ്തു. പാ്രതി 
യര്‍ക്കീസ്‌ മേല്‍പറഞ്ഞ മാന്യന്മാരെ കണ്ട്‌ സ്വന്ത നിലയില്‍ എല്ലാം 
തീര്‍ക്കാമെന്നു പറഞ്ഞ്‌ 1931-ല്‍ ആലുവാ സെമിനാരിയില്‍ എത്തി. 
മൂന്നാം ദിവസം വട്ടശ്ശേരില്‍ തിരുമേനി ആലുവായില്‍ എത്തി പാത്രി 
യര്‍ക്കീസിനെ കണ്ടു. മാര്‍ ദീവന്നാസ്യോസിനെ ശരിയായ മ്മെതാപ്പോ 
ലീത്താ എന്ന നിലയില്‍ പാത്രിയര്‍ക്കീസ്‌ സ്വീകരിച്ചതായും പ്രഖ്യാപനം 

ചെയ്തു. എല്ലാ മ്മരെതാന്മാരുമായി ചുംബനവും നടത്തി. സെമിനാരി 
ഹാളില്‍ വച്ചാണു സ്വീകരണം സംബന്ധിച്ച പ്രഖ്യാപനമുണ്ടായത്‌. 
പിന്നീട്‌ പലപ്പോഴും പരസ്പരം കണ്ടിട്ടും സമാധാനമാര്‍ഗമൊന്നും ദൃശ്യ 
മായില്ല. 


ഇതിനിടയില്‍ 1913-നുശേഷം സമുദായത്തിനു കിട്ടേണ്ട വട്ടിപ്പണപ്പ 
ലിശ പ്രീ ഓഡിറ്റിനുശേഷം അനുവദിച്ചു കിടന്നിരുന്നു. 1931 ഏപ്രിലില്‍ 
സമുദായ വൈദിക ട്രസ്റ്റി കോട്ടയം ചിറക്കടവില്‍ കോര കൊച്ചുകോരുള 
വാര്‍ദ്ധക്യം മുലം നിര്യാതനായി. പകരം ഒരാളെ തെരഞ്ഞെടുക്കാന്‍ 
മലങ്കര അസോസിയേഷന്‍ ചേരണം. ട്രസ്റ്റി മരിച്ചു കുറെ ദിവസം 
കഴിഞ്ഞു പാത്രിയര്‍ക്കീസിനെ മലങ്കര അസോസിയേഷന്‍ ചേരുകയാ 
ണെന്നറിയിച്ചു. പിന്നീട്‌ ജൂലൈ മാസം രണ്ടാം വാരത്തില്‍ അസോസി 
യേഷന്‍ കൂടാനുള്ള നോട്ടീസ്‌ കല്പനകള്‍ അയച്ചു. 


ഈ കാലയളവില്‍ പാത്രിയര്‍ക്കീസ്‌ കുറുപ്പുംപടി പള്ളിയിലായിരുന്നു. 
ആരുടേയോ ദുരുപദേശം കേട്ട്‌ ചില തനതുകാര്യങ്ങള്‍ പറയാനു 
ണ്ടെന്നും കുറുപ്പുംപടിപള്ളിയില്‍ എത്തണമെന്നും മ്മെതാപ്പോലീ 
ത്തായെ രേഖാമൂലം പഠ്രതിയര്‍ക്കീസ്‌ അറിയിച്ചു. അതനുസരിച്ചു മ്രെതാ 
പ്പോലീത്താ കുറുപ്പുംപടി പള്ളിയില്‍ ചെന്നപ്പോള്‍ ബാവായും രണ്ടു 
മ്രെതാന്മാരും ഒരുമിച്ച്‌ ഒരു മുറിയില്‍ ഇരിക്കുകയായിരുന്നു. മാര്‍ ദീവ 
ന്നാസ്യോസിനും കസേര കൊടുത്തു. എന്തിനാണു വരാന്‍ പറഞ്ഞ 
തെന്നു മാര്‍ ദീവന്നാസ്യോസ്‌ ചോദിച്ചപ്പോള്‍ “സഭാകാര്യമല്ലാതെ 
മറ്റെന്തു പറയാന്‍” എന്ന മറുപടിയാണ്‌ ലഭിച്ചത്‌. പാര്തിയര്‍ക്കീസിനെ 
സ്വീകരിക്കയില്ലെന്ന്‌ അടുത്തകാലത്തു കോടതിയില്‍ മൊഴി കൊടു 
ത്തില്ലേ എന്നും ചോദിച്ചു. ആരെങ്കിലും തിരുമേനിയെ തെറ്റിദ്ധരിപ്പിച്ച 
താവും എന്നും ഇത്തരം കാര്യങ്ങള്‍ പറയാനല്ല വന്നിരിക്കുന്നതെന്നും 
അറിയിച്ചു. പാണമ്പടി പള്ളിയില്‍ വച്ച്‌, മീറ്റിംഗ്‌ കൂട്ടരുതെന്നു ഞാന്‍ 
പറഞ്ഞിട്ടു മീറ്റിംഗിനു നോട്ടീസ്‌ അയച്ചത്‌ എന്തിനാണ്‌? “ഇതിനൊന്നും 
ഞാന്‍ മറുപടി പറയുന്നില്ല. ഇവിടെ കുറെ മ്മെതാന്മാരെ കാണു 
ന്നുണ്ടല്ലേോ. ഇത്‌ ഒരു വിസ്താരമാണോ? മരിച്ചുപോയ ട്രസ്റ്റിക്കു പകരം 
ഒരാളെ തെരഞ്ഞെടുക്കാന്‍ അസോസിയേഷന്‍ കൂടണമെന്നു ഞാനല്ലേ 
പാണമ്പടി പള്ളിയില്‍ വച്ചു തിരുമേനിയോടു പറഞ്ഞത്‌. ഈ നിലയില 
ല്ലായിരുന്നുവെങ്കില്‍ തിരുമേനിക്കും സംബന്ധിക്കാമായിരുന്നുവല്ലോ 
എന്നു പറഞ്ഞതു മറന്നുപോയോ? മലങ്കര സമുദായത്തിനാവശ്യമുള്ള 
കാര്യങ്ങള്‍ ചെയ്യേണ്ടതു മലങ്കര മ്രെതാനാണ്‌. അതെല്ലാം ചെയ്യും. ഈ 
കാര്യങ്ങള്‍ സംസാരിക്കാനല്ല ഞാന്‍ വന്നത്‌.” ഇത്രയും വട്ടശ്ശേരില്‍ തിരു 
മേനി പറഞ്ഞപ്പോള്‍ ഉച്ചനമസ്ക്കാരവും ഭക്ഷണവും കഴിഞ്ഞു പോകാ 
മെന്നു ബാവാ അറിയിച്ചു. ഭക്ഷണം കഴിഞ്ഞു യാര്രപറഞ്ഞശേഷം 

എം.ഡി. സെമിനാരിയില്‍ ജൂലൈ മാസം കൂടുന്ന അസോസിയേഷന്‍ 
കൂടരുതെന്നു കാണിച്ചു താന്‍ കല്പന അയയ്ക്കുമെന്നും ബാവാ 
പറഞ്ഞു. ഓരോരുത്തര്‍ക്കും ഇഷ്ടംപോലെ ചെയ്യാന്‍ സ്വാതന്ത്യം ഉണ്ടെ 
ന്നറിയിച്ചുശേഷം മ്മെതാപ്പോലീത്താ തിരിച്ചുപോയി. 


ജൂലൈ മാസത്തില്‍ എം.ഡി. യില്‍ ചേര്‍ന്ന അസോസിയേഷനില്‍ 
കൂടുതല്‍ പള്ളിക്കാര്‍ പങ്കെടുത്തു. മരിച്ച (്രസ്റ്റിക്കു പകരം കോട്ടയം 
എറികാട്ടു കൊച്ചയ്പു ജോസഫിനെ തെരഞ്ഞെടുത്തു. പിറ്റേദിവസം 
തന്നെ ര്രസ്റ്റികള്‍ മൂന്നും ഒപ്പിട്ട രസീതു ഹാജരാക്കി മണലില്‍ 
യാക്കോബ്‌ ശെമ്മാശന്‍ ഇമ്പീരിയല്‍ ബാങ്കില്‍ നിന്നു അസി. ഗവര്‍ണ 
റുടെ എഴുത്തുപ്രകാരം 15 കൊല്ലത്തെ പണം ഒന്നിച്ചു വാങ്ങുകയും 
ചെയ്തു. അസി. ഗവര്‍ണരുടെ എഴുത്തുവാങ്ങിയതും മറ്റും ഇ. ജെ. പീലി 
പ്പോസായിരുന്നു. 


അസോസിയേഷനു മുമ്പ്‌ പാരതിയര്‍ക്കീസ്‌ കുറുപ്പുംപടി പള്ളിയില്‍ 
ഒരു പള്ളിപ്രതിപുരുഷയോഗം കൂടാന്‍ കല്പന അയച്ചു. യോഗം തുട 
ങ്ങുന്നതിനു മുമ്പ്‌ തന്നെ കാതോലിക്കാ ഭാഗത്തെ പ്രമുഖ നേതാക്ക 
ളായ എം. എ. ചാക്കോ, കെ. സി. മാമ്മന്‍ മാപ്പിള, ജോണ്‍ വക്കീല്‍, ഒ. 
എം. ചെറിയാന്‍, പുതക്കുഴിയിലച്ചന്‍ മുതലായവരും ഒട്ടധികം പള്ളി 
പ്രതിനിധികളും പള്ളിയകത്തു തടിച്ചുകൂടിയിരുന്നു. പാത്രിയര്‍ക്കീസ്‌ 
11 മണിക്കു വന്ന്‌ ഒരു പ്രസംഗം ചെയ്തു. ഒ. എം. ചെറിയാന്‍ അരയ്ക്കു 
മുണ്ടുചുറ്റി മദ്ബഹായുടെ നടയില്‍, സങ്കടം ഉണ്ടെന്ന്‌ ഉറക്കെപ്പറഞ്ഞു 
കൊണ്ട്‌ സാഷ്ടാംഗം കിടന്നു. പാരതിയര്‍ക്കീസ്‌ ഉടനെ യോഗനടപടി 
നിര്‍ത്തി മുറിയിലേക്കു പോയി. ആളുകള്‍ പുറത്തു യോഗം കൂടി പ്രസം 
ഗിച്ചശേഷം പിരിഞ്ഞു. 


1932 ഫെ്രുവരി 13-നു ഏലിയാസ്‌ തൃതീയന്‍ പാത്രിയര്‍ക്കീസ്‌ 
ഹൃദ്രോഗം മൂലം കാലം ചെയ്ത വിവരമറിഞ്ഞ വട്ടശ്ശേരില്‍ തിരുമേനി 
മഞ്ഞിനിക്കരയില്‍ എത്തി ധുപ്രപാര്‍ത്ഥന നടത്തിയശേഷം തിരിച്ചു 
പോന്നു. പാഠര്തിയര്‍ക്കീസ്‌ അന്തരിച്ചതിനെ തുടര്‍ന്ന്‌ കാതോലിക്കാ 
ബാവായും മേല്പട്ടക്കാരും അവൈദിക നേതാക്കളും തിരുവനന്ത 
പുരത്തു യോഗം ചേര്‍ന്നു ശീമയിലേക്കു ഇംഗ്ലീഷില്‍ ഒരു കത്ത്‌ തയ്യാ 
റാക്കി, അവിടെ അറിയപ്പെടുന്ന പട്ടണങ്ങളിലെ നേതാക്കള്‍ക്കും മേല്പ 
ട്ടുക്കാര്‍ക്കും മറ്റും അയച്ചുകൊടുക്കുവാന്‍ നിശ്ചയിച്ചു. പാര്രിയര്‍ക്കീ 
സിനെ തെരഞ്ഞെടുക്കുവാന്‍ മലങ്കരയിലെ കാതോലിക്കായേയും മേല്പ 
ട്ടുക്കാരേയും ക്ഷണിച്ചില്ലെങ്കില്‍ അദ്ദേഹത്തെ മലങ്കരസഭ അംഗീകരിക്ക 
യില്ലെന്നു കമ്പി മൂലം അറിയിച്ചു. കൂടാതെ പഴയസെമിനാരിയില്‍ വച്ചു 
കാതോലിക്കാ ബാവാ 40-0൦ വെള്ളിയാഴ്ച മൂറോന്‍ കൂദാശ നടത്തണ 
മെന്നും നിശ്ചയിച്ചു. 

പള്ളി സന്ദര്‍ശനങ്ങള്‍ 


1929-ലെ വലിയനോമ്പു കാലത്ത്‌ കാതോലിക്കാ വാഴ്ച കഴിഞ്ഞു 
ഏവപില്‍ മൂന്നിനു വട്ടശ്ശേരില്‍ തിരുമേനി മുളന്തുരുത്തി പള്ളിയില്‍ 
എത്തി. പുലിക്കോട്ടില്‍ ജോസഫ്‌ ശെമ്മാശനും സ്‌കറിയാ മലപാനും 
മറ്റും കൂടെ ഉണ്ടായിരുന്നു. മുളന്തുരുത്തിപ്പള്ളിയിലെ വഴക്കുകള്‍ തീര്‍ 
ക്കാന്‍ അപേക്ഷപ്രകാരം മ്മെതാപ്പോലീത്താ എത്തിയതാണ്‌. പൂത്തോട്ട 
മുതല്‍ ഉദയംപേരൂര്‍, കണ്ടനാട്‌ മുതലായ സ്ഥലങ്ങളില്‍ പ്രത്യേകം 
സ്വീകരണങ്ങള്‍ ഉണ്ടായിരുന്നു. മുളന്തുരുത്തിയില്‍ വട്ടുകുന്നു മുതല്‍ 
പള്ളി വരെ വമ്പിച്ച എതിരേലപായിരുന്നു. അവിടെ നിന്നു ഏപ്രില്‍ 20 
ശനിയാഴ്ച തൃപ്പൂണിത്തുറ നടമേല്‍ പള്ളിയില്‍ എത്തി. അതിനു മുമ്പ്‌ 
പുലിക്കോട്ടു ശെമ്മാശനു കത്തനാരു പട്ടവും റമ്പാന്‍ സ്ഥാനവും നല്‍ 
കാന്‍ ഗീവറുഗീസ്‌ രണ്ടാമന്‍ കാതോലിക്കാ ബാവാ കുന്നംകുളത്തിനു 
പോയിരുന്നു. ജോസഫ്‌ ശെമ്മാശന്‍ നേരത്തെ തന്നെ പോയി. 


ഏ്രില്‍ 20-നു കോട്ടയം കല്ലുപുരയ്ക്കല്‍ കെ. പീലിപ്പോസിനു പട്ടം 
കൊടുക്കാന്‍ സ്വപിതാവ്‌ അദ്ദേഹത്തെ കൊണ്ടുവന്നു. നാല്പതാം വെള്ളി 
യാഴ്ച തിരുമേനി കോറൂയോ പട്ടം നല്‍കി വിട്ടു. പിന്നീട്‌ മുളന്തുരു 
ത്തിക്കു മടങ്ങിയ തിരുമേനി നോമ്പു വീടുന്നതുവരെ അവിടെ താമസിച്ചു. 
എങ്കിലും പള്ളിയിലെ വഴക്കു തീര്‍ന്നില്ല. മെയ്‌ 18-നു ഓണക്കൂര്‍ പള്ളി 
യില്‍ എത്തി. 20-നു മൂവാറ്റുപുഴ ക്യാമ്പുഷെഡില്‍ താമസിച്ചു. പൂക്കു 
ന്നേല്‍ അച്ചനും വക്കീലന്മാരും അവിടെ സമുദായം വക സ്ഥലത്തു 
പള്ളി വയ്ക്കുന്നതിനെപ്പറ്റി അന്ന്‌ ആലോചന നടത്തി. പിറ്റേദിവസം 
കടമറ്റം പള്ളിക്കാര്‍ വന്നു തിരുമേനിയെ എതിരേറ്റ്‌ അങ്ങോട്ടു കൊണ്ടു 
പോയി. മെയ്‌ 26 വരെ അവിടെ താമസിച്ചു. പള്ളിയിലെ കക്ഷിവഴക്കു 
മൂലം തിരുമേനി ഞായറാഴ്ച രാവിലെ കുര്‍ബ്ബാന ചൊല്ലിയില്ല. തവണ 
പട്ടക്കാരനാണു കുര്‍ബ്ബാന അര്‍പ്പിച്ചത്‌. 


മ്മരെതാപ്പോലീത്താ പള്ളിയില്‍ കടക്കരുതെന്നും കര്‍മ്മം നടത്തരു 
തെന്നും കാണിച്ച്‌ 27-നു രാത്രി ആലുവാ മജിസ്ട്രേട്ടിന്റെ ഒരു നിരോ 
ധന ഉത്തരവു ലഭിച്ചു. രാവിലെ കോട്ടയത്തിനു പോയി. മുന്‍സിഫ്‌ കോട 
തിയില്‍ ഓഗേന്‍ മാര്‍ തീമോത്തിയോസിനെ കക്ഷിചേര്‍ക്കണമെന്നുള്ള 
അപേക്ഷ അനുവദിക്കുമെന്നറിഞ്ഞു വാദി കേസ്‌ പിന്‍വലിച്ചു. ആലുവാ 
മജിസ്ട്രേട്ട്‌ വാദം കേട്ട്‌ ഉത്തരവ്‌ സ്ഥിരപ്പെടുത്തിയതിന്മേല്‍ ഹൈക്കോ 
ടതിയില്‍ റിവിഷന്‍ ഹര്‍ജി നല്‍കി. വാദം കേട്ട്‌ ഡിവിഷന്‍ ബഞ്ച്‌ 


460) സഭയുടെ അഭിമാനം കാത്ത അണിയറശില്പികള്‍ 


വട്ടിപ്പണക്കേസിലെ വിധിയനുസരിച്ചു മലങ്കര മ്രെതാപ്പോലീത്തായ്ക്കു 
ഏതു പള്ളിയിലും കയറി കര്‍മ്മം നടത്താമെന്നും എതിരായി പ്രവര്‍ത്തി 
ക്കുന്നവരുടെമേല്‍ നടപടി എടുക്കുകയാണു വേണ്ടതെന്നും അറിയിച്ചു. 


1932 നവംബര്‍ 15-നു കുന്നക്കുരുടി പള്ളിയിലെ പെരുനാളിനു പോയി. 
ചെറിയമഠത്തില്‍ മല്‍പാനും ഉണ്ടായിരുന്നു. രണ്ടുമൂന്നു ദിവസം കഴിഞ്ഞ്‌ 
എറണാകുളത്ത്‌ എത്തി പുത്തന്‍കാവ്‌ മാര്‍ പീലക്സിനോസും ഒന്നിച്ച്‌ 
തൃശൂര്‍ വഴി കുന്നംകുളത്തിനു പോയി. കുന്നംകുളത്തെ കെങ്കേമമായ 
എതിരേലപിനു ഒരു മൈല്‍ ദൈര്‍ഘ്യമുണ്ടായിരുന്നു. പുലിക്കോട്ടില്‍ 
ഒന്നാമന്‍ ജോസഫ്‌ മാര്‍ ദീവന്നാസ്യോസിന്റെ ഓര്‍മ്മപ്പെരുന്നാള്‍ നവം 
ബര്‍ 26 മുതല്‍ 28 വരെ പുത്തന്‍പള്ളിയിലായിരുന്നു. വട്ടശ്ശേരില്‍ തിരു 
മേനി വിശുദ്ധ കുര്‍ബ്ബാന അര്‍പ്പിച്ചു. മാര്‍ പീലക്സിനോസ്‌ പ്രസംഗിച്ചു. 


കുന്നംകുളത്തു പെരുനാളിനു രാത്രിയില്‍ പ്രദക്ഷിണം, കൊടിയേറ്റ്‌ 
എന്ന പേരില്‍ പാതിരാ കഴിയുന്നതുവരെ നീളുമായിരുന്നു. പട്ടക്കാരും 
വേണം. അതു സംബന്ധിച്ചു അച്ചന്മാരുമായുണ്ടായ വഴക്കു തീര്‍ക്കാന്‍ 
മ്മരെതാപ്പോലീത്തായുടെ മുമ്പാകെ ഹര്‍ജി വന്നു. തിരുമേനി ഒരു പൊതു 
യോഗം വിളിച്ചുകൂട്ടി. രാത്രി ഒന്‍പതു കഴിഞ്ഞാല്‍ പട്ടക്കാര്‍ കൂടിയുള്ള 
പ്രദക്ഷിണം മേലില്‍ നടത്തരുതെന്നു തീരുമാനിച്ചു. വളരെക്കാലം 
അങ്ങനെ പോയി. ഇപ്പോള്‍ പട്ടക്കാരെ കൂടാതെ ദീര്‍ഘനേരം പ്രദക്ഷിണം 
നടത്തുന്നുണ്ട്‌. 


കുന്നംകുളത്തു നിന്നു പഴഞ്ഞിപള്ളിയിലെത്തി അവിടെയും കുറച്ചു 
നാള്‍ താമസിച്ച്‌ വഴക്കു തീര്‍ത്ത്‌ കല്‍പന എഴുതിക്കൊടുത്തു. കാട്ട 
കാമ്പാല്‍, ചൊവ്വന്നൂര്‍ മുതലായ പള്ളികളിലും പോയിരുന്നു. കുന്നം 
കുളത്തു ചെറിയപള്ളിയില്‍ താമസിച്ചു. ആര്‍ത്താറ്റും പോയി കുര്‍ബാന 
അര്‍പ്പിച്ചിട്ടുണ്ട്‌. ഒന്നര മാസം കഴിഞ്ഞാണ്‌ കോട്ടയത്തു തിരിച്ചെത്തി 
യത്‌. 

വട്ടശ്ശേരില്‍ തിരുമേനിയുടെ കുന്നംകുളം സന്ദര്‍ശനത്തെപ്പറ്റി 
തികഞ്ഞ സഭാസ്നേഹിയും സഭാചരിര്രകാരനുമായ അഡ്വ. പി. സി. 
മാത്യു പുലിക്കോട്ടില്‍ പഴയ രേഖകള്‍ നോക്കിയെഴുതി അയച്ചുതന്ന 
ലേഖനമാണ്‌ ചുവടെ ചേര്‍ക്കുന്നത്‌: 


“കേരളത്തില്‍ കേളികേട്ട വട്ടശ്ശേരിത്തറവാട്ടില്‍ 
വീരനായ കഥാനാഥന്‍ സഭാ ഭാസുരന്‍.” 


കഴിഞ്ഞ തലമുറയിലെ ചില അനുഗൃഹീത ഗായകര്‍ കുന്നംകുളത്തു 
ഭക്തജനങ്ങളെ പാടികേള്‍പ്പിക്കാറുള്ള ഒരു ഗാനത്തിന്റെ ആദ്യത്തെ 
ഈരടികളാണിത്‌. മലങ്കരസഭാഭാസുരന്‍ എന്ന മറുപേരില്‍ വിഖ്യാത 


മണലില്‍ യാക്കോബ്‌ കത്തനാര്‍ 481 


നായ മാര്‍ ദീവന്നാസ്യോസ്‌ മ്മരെതാപ്പോലീത്താ കുന്നംകുളത്തുകാര്‍ക്ക്‌ 
ര്പിയംകരനായ മഹാചാര്യനായിരുന്നു. അദ്ദേഹത്തിന്റെ അപദാനങ്ങളെ 
കീര്‍ത്തിച്ചുകൊണ്ട്‌ വഞ്ചിപ്പാട്ടു രീതിയില്‍ കുന്നംകുളത്തെ ഒരു മഹാ 
കവി എഴുതിയ മേല്‍പറഞ്ഞ ഗാഥയിലെ ഏതാനും വരികളെങ്കിലും ഹൃദി 
സ്ഥമാക്കാത്ത ന്രസാണികള്‍ കുന്നംകുളത്ത്‌ ഉണ്ടായിരുന്നില്ലെന്നു 
പറയാം. പരുമലതിരുമേനിയുടെ ശിഷ്യനായി സുറിയാനി പഠിച്ച വട്ട 
ശ്ശേരില്‍ ഗീവറുഗീസു ശെമ്മാശനെ കവി നമുക്ക്‌ പരിചയപ്പെടുത്തുന്നത്‌ 
ഇങ്ങനെയാണ്‌: 


“ഭക്തശിരോമണിയായ കൊച്ചുമ്മെതാച്ചന്റെ 
ശിഷ്യവര്‍ഗത്തിനു മകുടമായ്‌ വിളങ്ങിനാഥന്‍ 
ആയിരത്തി അമ്പത്തഞ്ചില്‍ കശീശസ്ഥാനവു 

മേറ്റു അചിരേണ സകലര്‍ക്കും പൂജ്യനായ്തീര്‍ന്നു.” 


കേട്ടു തഴമ്പിച്ച ഈ വരികള്‍ പുണ്യശ്ലോകനായ വട്ടശ്ശേരില്‍ തിരു 
മേനിയെപ്പറ്റി സ്മരിക്കുമ്പോള്‍ ഇന്നും ചിലര്‍ പാടിക്കേള്‍ക്കാറുണ്ട്‌. 


കുന്നംകുളത്തുകാര്‍ക്ക്‌ വട്ടശ്ശേരില്‍ തിരുമേനിയോട്‌ ഇത്ര മാത്രം 
സ്നേഹവും, ഭക്തിയും, ആദരവും തോന്നാല്‍ എന്താണ്‌ കാരണമെന്ന്‌ 
ആലോചിക്കുമ്പോള്‍ ആ ശ്രേഷ്ഠ മഹാചാര്യന്‍ അവര്‍ക്ക്‌ ചെയ്ത 
നിസ്തുല സേവനങ്ങള്‍ ഓര്‍ക്കേണ്ടതായി വരുന്നു. മലങ്കരസഭയുടെ 
ഒരു വിഷമഘട്ടത്തിൽ എന്തിനും തയ്യാറായി തിരുമേനി കുന്നംകുള 
ത്തേക്ക്‌ വന്നില്ലായിരുന്നെങ്കില്‍ ഇന്ന്‌ കുന്നംകുളത്ത്‌ കാതോലിക്കാ 
കക്ഷിയുടെ പൊടിപോലും കാണുമായിരുന്നില്ല. കൊച്ചിരാജ്യത്തെ പഴ 
ക്കമുള്ള തൃപ്പൂണിത്തുറ നടന്മേല്‍, മുളന്തുരുത്തി, കരിങ്ങാശ്ര തുടങ്ങിയ 
പ്രമുഖ പള്ളികള്‍ പാ്രതിയര്‍ക്കീസ്‌ ഭാഗത്തെ കോട്ടകളായി പരിണമിച്ച 
പ്പോള്‍ തിരുമേനി എന്ന ധീരസേനാനിയുടെ പിന്നില്‍ ആര്‍ത്താറ്റ്‌-കുന്നം 
കുളം മഹാഇടവക ഒറ്റക്കെട്ടായി നിന്ന്‌ പരദേശികളെ എതിര്‍ത്തു. 


കൊല്ലം 1095. കക്ഷിഭിന്നത കൊടുമ്പിരികൊണ്ടു നില്‍ക്കുന്ന സമയം. 
സമാധാനലംഘനം ഉണ്ടാകുമെന്ന്‌ ഭീഷണിപ്പെടുത്തി കുന്നംകുളം പഴയ 
പള്ളി പൂട്ടി മുദ്രവെക്കാനായി പാഠരതിയര്‍ക്കീസ്‌ കക്ഷിയിലെ ചില തന്ത്ര 
ശാലികള്‍ അപേക്ഷ കൊടുത്തു. ഓര്‍ത്തഡോക്സ്‌ വിഭാഗക്കാര്‍ വി. 
കുര്‍ബ്ബാന ലഭിക്കാതെ വലയുമ്പോള്‍ അവരെ എളുപ്പം കീഴടക്കാം എന്ന 
സങ്കുചിത ബുദ്ധിയോടെ തയ്യാറാക്കിയ പദ്ധതിയുടെ ഭാഗമായിരുന്നു 
ആ അപേക്ഷ. വിവരം ബുദ്ധിശാലിയായ വട്ടശ്ശേരില്‍ തിരുമേനി 
അറിഞ്ഞു. തന്റെ ആടുകള്‍ക്കുവേണ്ടി ജീവന്‍ കളയാന്‍ തയ്യാറുള്ള ആ 
നല്ല ഇടയന്‍ ഉടന്‍ പുറപ്പെട്ടു കുന്നംകുളത്തേക്ക്‌. വാസ്തവം പറഞ്ഞാല്‍ 
അദ്ദേഹത്തിന്റെ വരവ്‌ അഗ്നികുണ്ഡത്തിലേക്കുള്ള എടുത്തുചാട്ടമായി 


482 സഭയുടെ അഭിമാനം കാത്ത അണിയറശില്പികള്‍ 


രുന്നു. തിരുമേനിയെ അറസ്റ്റു ചെയ്ത്‌ പള്ളിയില്‍ നിന്ന്‌ അപമാനിത 
നാക്കി ഇറക്കിക്കൊണ്ടുപോകുവാന്‍ ചില കുബുദ്ധികള്‍ വേണ്ട കെണി 
യെല്ലാം ഒരുക്കിവെച്ചിരുന്നു. എല്ലാം അറിഞ്ഞുകൊണ്ട്‌ എന്തിനും തയ്യാ 
റായിട്ടുമാണ്‌ തിരുമേനി വന്നത്‌. തിരുമേനി കുന്നംകുളത്ത്‌ എത്തുമ്പോള്‍ 
നേരം സന്ധ്യയാകുന്നതേയുള്ളു. വന്നപാട്‌ ലുത്തിനിയാ കഴിക്കുവാന്‍ 
പഴയപള്ളിയില്‍ പ്രവേശിച്ചു. തുടര്‍ന്ന്‌ സ്വല്പനേരം വിശ്രമിച്ചശേഷം 
സന്ധ്യാനമസ്കാരം തുടങ്ങി. ജനങ്ങള്‍ പള്ളിക്കകത്തും പുറത്തും 
തിങ്ങി നിറഞ്ഞ്‌ നില്‍ക്കുകയാണ്‌. എന്തും സംഭവിക്കാം. കൊച്ചി 
രാജ്യത്തെ പോലീസും നായര്‍ പട്ടാളവും ഏതു നിമിഷവും അവിടെ 
വരാം. 


ഏവന്‍ഗേലിയോന്‍ വായിക്കാന്‍ മലങ്കര ന്രസാണികളുടെ അഭിമാന 
ത്തിന്റെ പ്രതിരൂപമായ മ്മെതാപ്പോലീത്താ പടിഞ്ഞാറോട്ട്‌ തിരിഞ്ഞ്‌ 
സ്ലീബാ ഉയര്‍ത്തി റൂള്‍മാ ചെയ്യാന്‍ തുടങ്ങിയതേയുള്ളു. പള്ളിക്കകത്ത്‌ 
തിങ്ങി നിറഞ്ഞുനില്‍ക്കുന്ന ജനസഹസ്രങ്ങളില്‍ ഒരു കോളിളക്കം. തല 
പ്പിള്ളി മജിസ്ട്രേട്ടും, കുന്നംകുളം പോലീസ്‌ ഇന്‍സ്‌പെക്ടറും വിപുല 
മായ പോലീസ്‌ വ്യൂഹവും പള്ളിപ്പറമ്പില്‍ പ്രവേശിച്ചു കഴിഞ്ഞു. ആരാ 
ധനയ്ക്കു കൂടിയവര്‍ പഴയപള്ളിയുടെ കനത്ത വാതിലുകള്‍ അകത്തു 
നിന്നു ഭയങ്കരശബ്ദത്തില്‍ കൊട്ടി അടച്ചു. പീരങ്കി മുഴങ്ങുന്ന ശബ്ദ 
ത്തില്‍ വാതിലുകള്‍ ആഞ്ഞ്‌ അടയ്ക്കുമ്പോള്‍ മ്രെതാപ്പോലീത്താ 
അക്ഷോഭ്യനായി തന്റെ കര്‍മ്മം നിര്‍വൃഹിച്ചുകൊണ്ടിരുന്നു. 


ജനങ്ങളുടെ മുഖത്ത്‌ വലിയ പരിശ്രമം കാണാമായിരുന്നു. തങ്ങളുടെ 
മ്രെതാപ്പോലീത്താ മജിസ്ട്രേട്ടിന്റെയും, പോലീസുകാരുടെയും കൈക 
ളാല്‍ അപമാനിതമാകുമോ എന്ന ഭയം അവരെ ദുഃഖാകുലരാക്കി. 
എന്നാല്‍ വട്ടശ്ശേരില്‍ തിരുമേനിയുടെ മുഖത്ത്‌ ഒരു ഭാവവ്യത്യാസവും 
കണ്ടില്ലെന്ന്‌ ദൃക്സാക്ഷികളായവര്‍ ഉറപ്പിച്ചു പറയുന്നു. കത്തിനില്‍ക്കുന്ന 
മെഴുകുതിരിയുടെ പ്രകാശധോരണിയില്‍ വന്ദ്യ തിരുമേനിയുടെ മുഖം 
കൂടുതല്‍ തെളിഞ്ഞു കാണാമായിരുന്നു. ശങ്കയോ ഭീതിയോ മുഖ 
ത്തേയ്ക്ക്‌ എത്തിനോക്കിയില്ല. ഏവന്‍ഗേലിയോന്‍ വായിക്കുമ്പോള്‍ 
ശബ്ദം ഇടറിയില്ല. വാക്കുകള്‍ തടഞ്ഞുനിന്നില്ല. സ്വഛശീതളമായ പുല്‍ 
പ്പുറത്ത്‌ ആടുകളെ മേയിക്കുന്ന നല്ല ഇടയനെപ്പോലെ പ്രശാന്തനായി 
ആ യഹോവയുടെ അഭിഷിക്തന്‍ വായിച്ചു തീര്‍ത്തു. കുന്നംകുളം ന്രസാ 
ണികള്‍ ആ കാഴ്ച കണ്ട്‌ തങ്ങളുടെ നായകന്റെ മനോധൈര്ൃത്തെ 
മനസ്സില്‍ വാനോളം പുകഴ്ത്തി. 


പള്ളിക്കകത്ത്‌ ഇങ്ങനെ കാര്യങ്ങള്‍ ഭംഗിയായി നടക്കുമ്പോള്‍ പള്ളി 
പറമ്പില്‍ സംഗതികള്‍ വളരെ മോശമായ നിലയിലെത്തിയിരുന്നു. ഇരുട്ട്‌ 


മണലില്‍ യാക്കോബ്‌ കത്തനാര്‍ 483 


വ്യാപിച്ച പള്ളിപ്പറമ്പില്‍ അകപ്പെട്ട മജിസ്ട്രേട്ടിനും, പോലീസ്‌ ഇന്‍സ്പെ 
ക്ടര്‍ക്കും ഒരു കമ്പനി പോലീസുകാര്‍ക്കും, ആകപ്പാടെ വെളിച്ചം 
കാണാന്‍ ഉണ്ടായിരുന്നത്‌ ഒരു പാനീസ്‌ വിളക്കു മാര്രമായിരുന്നു. (നാലു 
വശവും ചില്ലുകൊണ്ട്‌ മറച്ച്‌ മണ്ണെണ്ണയില്‍ കത്തുന്ന ഒരു തരം പഴയ 
വിളക്കാണ്‌ പാനീസ്‌). അന്ന്‌ വൈദ്യുതിവിളക്കോ മറ്റു സജ്ജീകരണ 
ങ്ങളോ ഉണ്ടായിരുന്നില്ലല്ലോ. വില്ലാ ശിപായി പാനീസ്‌ വിളക്ക്‌ ഉയര്‍ത്തി 
പ്പിടിച്ച്‌ വെളിച്ചം കാണിച്ചുകൊണ്ട്‌ തലപ്പിള്ളി മജിസ്ട്രേട്ടിന്‌ തൊട്ടു 
മുന്‍പേ നടന്നു തുടങ്ങി. പോലീസ്‌ വ്യൂഹം ഇരുട്ടില്‍ തപ്പിത്തടഞ്ഞ്‌ 
പള്ളിയെ ലക്ഷ്യമാക്കി പിന്‍പെയും. പിന്നെ എന്താണ്‌ സംഭവിച്ചതെന്ന്‌ 
വ്യക്തമായി അറിയില്ല. ഒരു കാളാമുണ്ടന്‍കൊണ്ട്‌ ആരോ പാനീസ്‌ വിള 
ക്കിന്‌ കൊടുത്തു ഒരു അടി. വിളക്ക്‌ വില്ലാ ശിപായിയുടെ കൈയില്‍ 
നിന്ന്‌ തെറിച്ചു. ആകെ അന്ധകാരം - കടന്നല്‍കൂട്‌ ഇളകിയപോലെ 
കുന്നംകുളം ന്രസാണികള്‍ ഇളകിവശായി. പിന്നെ ഉണ്ടായത്‌ ഒരു നര 
മര്‍ദ്ദനമാണ്‌. യൂണിഫോമില്‍ നില്‍ക്കുന്ന പോലീസിനെ തല്ലാന്‍ ആ ഇരു 
ട്ടിലും ചിലര്‍ക്കു കഴിഞ്ഞു. ഇടി കിട്ടി അവശനായ മജിസ്ട്രേട്ട്‌ നിലത്തു 
വീണു. തങ്ങളുടെ നേതാവായ ആ നിയമജ്ഞനെ ചവിട്ടിമെതിച്ച്‌ പോലീ 
സുകാര്‍ ജീവനുംകൊണ്ട്‌ ഓടി. പരിക്രാന്തനായ എസ്‌.ഐ. വാവിട്ടു നില 
വിളിച്ചു. ആ നിയമപാലകനും ആവശ്യത്തിനു കിട്ടിയിരുന്നു. തനിക്കു 
കിട്ടിയ മര്‍ദ്ദനത്തേക്കാള്‍ കൂടുതല്‍ അദ്ദേഹത്തെ സകങ്കടപ്പെടുത്തിയത്‌ 
തന്റെ ബുദ്ധിശൂന്യത നിമിത്തം മജിസ്ട്രേട്ട്‌ ഇടി കിട്ടി നിലത്തു വീണ 
തിനാലായിരുന്നു (പിറ്റേദിവസം പകല്‍സമയം നോക്കി അറസ്റ്റു 
ചെയ്താല്‍ മതിയെന്നും കുന്നംകുളം ന്രസാണി സിംഹങ്ങളുടെ ഗുഹ 
യിലേക്ക്‌ രാത്രി പോകുന്നത്‌ ബുദ്ധിയല്ലെന്നും മജിസ്ട്രേറ്റ്‌ മുന്‍കൂട്ടി 
പറഞ്ഞിരുന്നുവത്രേ. ചില കുബുദ്ധികളുടെ സ്വാധീനത്തില്‍പെട്ട 
എസ്‌.ഐ. യുടെ നിര്‍ബന്ധം ഹേതുവാല്‍ മജിസ്ട്രേട്ട്‌ കൂടെ ഇറങ്ങി 
ത്തിരിച്ചതാണ്‌). 


അന്ന്‌ കൊച്ചി രാജ്യത്തെ പോലീസ്‌ കമ്മീഷണറും നായര്‍ പട്ടാള 
ത്തിന്റെ സുധപീംകമാണ്ടറും (ഇന്നത്തെ ഐ.ജി. യേക്കാള്‍ ഉയര്‍ന്ന 
പദവി) മല്ലപ്പള്ളി തിരുമേനിയുടെ വലങ്കൈ ആയിരുന്ന എം. എ. ചാക്കോ 
എന്ന ഉറച്ച ഓര്‍ത്തഡോക്സുകാരനായിരുന്നു. ഡിസ്ട്രികുറ്റ്‌ മജിസ്ട്രേട്ട്‌ 
എന്ന ഉന്നതാധികാരി (എക്‌സിക്യൂട്ടീവും, ജൂഡീഷ്യറിയും തമ്മില്‍ വേര്‍ 
തിരിക്കാതിരുന്ന ആ പഴയകാലത്ത്‌ ഡിസ്ട്രിക്റ്റ്‌ മജിസ്ട്രേട്ടിന്‌ ഇന്ന 
ത്തേക്കാള്‍ കൂടുതല്‍ അധികാരമുണ്ടായിരുന്നു.) റാവു സാഹിബ്‌ ഷെവ 
ലിയര്‍ കള്ളിയത്ത്‌ സി. വി. ആന്റണി എന്ന സുറിയാനി കത്തോലിക്കനും. 
എം. എ. ചാക്കോയുടെ ഉറ്റ മിരതമായിരുന്നു സി. വി. ആന്റണി. ഇനി 
കൂടുതല്‍ ഒന്നും പറയേണ്ടതില്ലല്ലോ. തലപ്പിള്ളി സെക്കന്റ്‌ ക്ലാസ്‌ 

മജിസ്ട്രേട്ടിനും, കുന്നംകുളം പോലീസ്‌ ഇന്‍സ്പെക്ടര്‍ക്കും, പരിവാര 
ങ്ങള്‍ക്കും തല്ലു കിട്ടിയതു മിച്ചം. എന്നാലും ക്രിമിനല്‍കേസ്‌ ഉണ്ടാകാ 
തിരുന്നില്ല. 1095-ല്‍ എം.സി. 22-ാം നമ്പരായി കേസെടുത്തു. തെളിവി 
ല്ലെന്നു കണ്ട്‌ കേസ്‌ പിന്നീട തള്ളിപ്പോയി. 


ആര്‍ത്താറ്റ്‌ പള്ളിച്ചതി;തത്തില്‍ ഇതിനെപ്പറ്റി കൂടുതല്‍ വിവരങ്ങള്‍ 
കാണാം: “അക്കാലത്തെ പോലീസ്‌ കമ്മീഷണര്‍ എം. എ. ചാക്കോയുടെ 
ഇടപെടലും ഡിസ്ദ്രിക്ട്‌ മജിസ്ട്രേട്ട റാവു സാഹിബ്‌ ഷെവലിയര്‍ സി. 
വി. ആന്റണിയുടെ അടിയന്തിരമായ ഇങ്ങോട്ടുള്ള വരവും നിമിത്തം കൂടു 
തല്‍ അത്യാഹിതങ്ങള്‍ക്കൊന്നും ഇടയായില്ലു” (പേജ്‌ 134). 


ആര്‍ത്താറ്റ്‌-കുന്നംകുളം മഹാ ഇടവകയിലെ ഭക്തജനങ്ങള്‍ അവ 
രുടെ കണ്ണിലുണ്ണിയായ മല്ലപ്പള്ളി തിരുമേനിക്ക്‌ എന്താണ്‌ പാരിതോഷികം 
കൊടുക്കേണ്ടതെന്ന ആലോചനയായി. സ്വര്‍ണ്ണം കൊണ്ട്‌ ഇരട്ടപ്പത്തി 
യുള്ള ഒരു വിലപിടിച്ച അംശവടി സമ്മാനിക്കാന്‍ തീരുമാനിച്ചു. അതേ 
പ്പറ്റി ആര്‍ത്താറ്റ്‌ പള്ളിച്ചതി;തത്തില്‍ പറയുന്നു (പേജ്‌ 137) 


“ഇടവകജനങ്ങള്‍ക്കു മാര്‍ ഗീവറുഗീസ്‌ ദീവന്നാസ്യോസ്‌ തിരുമേനി 
യോടുള്ള ഭക്തിവാത്സല്യചിഹ്നമായി സ്വര്‍ണ്ണം കൊണ്ടു ഇരട്ടപ്പത്തിയുള്ള 
ഒരു പാമ്പുവടിയുണ്ടാക്കി സമ്മാനിക്കണമെന്നു ഇടവകമഹായോഗത്തില്‍ 
നിന്നു തീരുമാനിക്കുകയും അതനുസരിച്ച്‌ 500 ഉറുപ്പിക ജനങ്ങളില്‍ 
നിന്നു പിരിവെടുത്തും, പള്ളിയില്‍ നിന്നു 1000 ക. ചിലവു ചെയ്തും 
ഒരു പാമ്പുവടി പണിയിക്കുകയും ചെയ്തു.” 


1097 വൃശ്ചികത്തില്‍ മലങ്കര മ്മരെതാപ്പോലീത്തായായ മാര്‍ ഗീവര്‍ഗീസ്‌ 
ദീവന്നാസ്യോസും ഇന്നത്തെ കാതോലിക്കാബാവായായ മാര്‍ ഗ്രീഗോ 
റിയോസ്‌ മ്മരെതാപ്പോലീത്തായും (പ. ഗീവര്‍ഗീസ്‌ ദ്വീതിയന്‍ ബാവ) കൂടി 
പഴയപള്ളിയില്‍ എഴുന്നെള്ളി താമസിക്കുകയും ഒരു മഹായോഗത്തില്‍ 
വെച്ച്‌ മാര്‍ ദീവന്നാസ്യോസ്‌ തിരുമേനിക്ക്‌ പാമ്പുവടി സമ്മാനിക്കുകയും 
ചെയ്തു.” 


രത്നങ്ങള്‍ പതിച്ച്‌ 100 പവന്‍ സ്വര്‍ണ്ണംകൊണ്ട്‌ ശില്പ കലാഭംഗി 
യോടെ നിര്‍മ്മിച്ച ഈ മനോഹരവും അതിവിശിഷ്ടവുമായ അംശവടി 
മലങ്കര മ്രെതാപ്പോലീത്താമാരുടെ സ്ഥാനചിഹ്നങ്ങളില്‍ ഒന്നായി പരില 
സിക്കുന്നു. 


ആര്‍ത്താറ്റ്‌-കുന്നംകുളം മഹാഇടവക മലങ്കര മെത്രാപ്പോലീത്താ 
എന്ന നിലയില്‍ വട്ടശ്ശേരില്‍ തിരുമേനി നേരിട്ട്‌ ഭരിക്കുകയാണ്‌ ചെയ്തി 
രുന്നത്‌. കുന്നംകുളത്തും പരിസരപ്രദേശങ്ങളിലുമുള്ള പല ദേവാലയ 
ങ്ങളുടെയും ശിലാസ്ഥാപനം വട്ടശ്ശേരില്‍ തിരുമേനിയാണ്‌ നിര്‍വ്ൃഹി 


മണലില്‍ യാക്കോബ്‌ കത്തനാര്‍ 485 


ച്ചിട്ടുള്ളത്‌. പണി പൂര്‍ത്തിയായ പല പള്ളികളും തിരുമേനി കൂദാശ ചെയ്യു 
കയും ഉണ്ടായിട്ടുണ്ട്‌. 


കൊല്ലം 1107 മകര മാസത്തില്‍ മല്ലപ്പള്ളി തിരുമേനി, പുത്തന്‍കാവില്‍ 
മാര്‍ പീലക്സിനോസുമൊന്നിച്ച്‌ കുന്നംകുളം സന്ദര്‍ശിച്ചു. അന്ന്‌ കുന്നം 
കുളം പട്ടണം രാജകീയമായ സ്വീകരണമാണ്‌ തിരമേനിമാര്‍ക്ക്‌ കൊടു 
ത്തത്‌. അന്നത്തെ കുന്നംകുളം പട്ടണത്തിലെ യുവതലമുറയില്‍പെട്ട 
രണ്ട്‌ ബറ്റാലിയന്‍ ന്രസാണി പോരാളികള്‍ തിരുമേനിമാര്‍ക്ക്‌ അകമ്പടി 
സേവിച്ചു. പടച്ചട്ട അണിഞ്ഞ്‌ തോക്കുകള്‍ ചുമലില്‍ ചായിച്ചു വെച്ച്‌ 
പഴയപള്ളിയുടെ വിശാലാങ്കണത്തില്‍ അണിനിരന്നു നിന്ന അവരുടെ 
ഗാര്‍ഡ്‌ ഓഫ്‌ ഓണര്‍ വലിയ തിരുമേനി പരിശോധിച്ചു. മല്ലപ്പള്ളി തിരു 
മേനിയും, പുത്തന്‍കാവ്‌ തിരുമേനിയും യൂണിഫോം ഇട്ട്‌ തോക്കുകള്‍ 
പിടിച്ചു നില്‍ക്കുന്ന ആ ന്രസാണി യോദ്ധാക്കളുടെ മുന്‍നിരയില്‍ സിംഹാ 
സനങ്ങളില്‍ ഉപവിഷ്ടരായി അന്ന്‌ ഒരു ഗ്രൂപ്പ്‌ ഫോട്ടോ എടുത്തു. ആ 
ചിത്രം ഒരു ചരിധ്രരേഖയായി ഇന്നും ഞാന്‍ സൂക്ഷിക്കുന്നു. അതില്‍ 
വട്ടശ്ശേരില്‍ തിരുമേനിയുടെ അംശവടിയും പിടിച്ച്‌ സ്രെകട്ടറി മണലില്‍ 
യാക്കോബ്‌ ശെമ്മാശനും, പിലക്സിനോസ്‌ തിരുമേനിയുടെ അംശ 
വടിയും പിടിച്ച്‌ സ്രെകട്ടറി എം. ജെ. സ്കറിയാ ശെമ്മാശനും നില്‍ക്കു 
ന്നതു കാണാം ഈ ചിത്രം കുന്നംകുളത്തെ പല പഴയവീടുകളുടേയും 
ചുമരിനെ അലങ്കരിക്കുന്നുണ്ട്‌. 


1934 ഫെ[ബുവരിയില്‍ വട്ടശ്ശേരില്‍ തിരുമേനി ദിവംഗതനായി എന്ന 
വാര്‍ത്ത അതീവ ദുഃഖത്തോടെയാണ്‌ ആര്‍ത്താറ്റ്‌-കുന്നംകുളം മഹാ 
ഇടവകയിലെ ഭക്തജനങ്ങള്‍ ശ്രവിച്ചത്‌. ഈ ദേഹവിയോഗത്തില്‍ പ. 
കാതോലിക്കാബാവാ സഭയുടെ ഭാവിയെപ്പറ്റി ഓര്‍ത്ത്‌ വലിയ പ്രയാസ 
ത്തോടെ “ഇനി നമുക്കാരുണ്ട്‌” എന്ന്‌ പലതവണ ഉള്ളം ഉരുകി ഉരുവിട്ടി 
രുന്നതുപോലെ കുന്നംകുളത്തെ ആത്മീയമക്കള്‍ “ഇനി നമുക്കു 
ആരുണ്ട്‌” എന്ന്‌ തമ്മില്‍ ചോദിച്ച്‌ ദുഃഖം സഹിക്കവയ്യാതെ കണ്ണുനീര്‍ 
വാര്‍ത്തു. 


വട്ടശ്ശേരില്‍ തിരുമേനിയുടെ ശ്രാദ്ധ അടിയന്തിരം വിപുലമായ രീതി 
യില്‍ കഴിക്കണമെന്ന്‌ ഇടവകജനങ്ങള്‍ നിശ്ചയിച്ചു. അതിനെക്കുറിച്ച്‌ 
ആര്‍ത്താറ്റ്‌ പള്ളിച്ചത്തത്തിലുള്ള പ്രസക്തമായ ഭാഗം താഴെ കൊടു 
ക്കുന്നു: 


1109 കുംഭം 12-ഠം തീയതിക്ക്‌ ശരിയായ 1934 ഫെഡ്രുവരി 23-നു 
മലങ്കരയുടെ മാര്‍ ദീവന്നാസ്യോസ്‌ തിരുമേനി (വട്ടശ്ശേരില്‍) കോട്ടയം 
പഴയസെമിനാരിയില്‍ വച്ച്‌ കാലം ചെയ്തു. അദ്ദേഹത്തോടുള്ള ഇടവക 
ക്കാരുടെ ഭക്ത്യാദരങ്ങള്‍ നിമിത്തം ഒരു മഹായോഗം കൂടുകയും 


466 സഭയുടെ അഭിമാനം കാത്ത അണിയറശില്പികള്‍ 


അടിയന്തിരം മീനം 12-നു കുന്നംകുളം പഴയപള്ളിയില്‍ വച്ച്‌ വളരെ 
കെങ്കേമമായി കഴിക്കണമെന്നു തീര്‍ച്ചപ്പെടുത്തുകയുമുണ്ടായി. അടിയ 
ന്തിര മാഹാത്മൃത്തെപ്പറ്റി ചെറുവത്തൂര്‍ പാത്തു മാത്തുണ്ണി (കേരള 
ത്തില്‍ കേളികേട്ട എന്നു തുടങ്ങുന്ന ഗാനവും ഇദ്ദേഹം രചിച്ചതാണ്‌) 
അക്കാലത്തു രചിച്ച ഓട്ടന്‍തുള്ളലിന്റെ അടികള്‍ താഴെ ഉദ്ധരിക്കാം: 


“സദ്യക്കുള്ളൊരു പലതരവിഭവം 
സത്വരമോരോതെരുവതിലുള്ളോര്‍ 
ഒത്തൊരുമിച്ച്നിരത്തണമെന്നും 
ഭ്രമതവിടെതീര്‍ച്ചവരുത്തി. 
മേലെതെരുവാം പാറയിലമ്പൊടു 
ചാലെവാഴുംസ്വജനാവലികള്‍ 
നൂറോളംപറയരിയും, പഴമീ 
രറുപതിനായിരമെന്നതുപോരാ 
പായസവും, പുനര്‍ശതരുപായും 
പയറുപ്പേരി, വിശേഷാല്‍പ്രഥമന്‍ 
നല്ലൊരിലകള്‍കെട്ടൊരുനൂറും 
കില്ലെന്നിയെബധഭരമേല്‍പിച്ചു.” 


അങ്ങനെ പോകുന്നു കുന്നംകുളം പട്ടണത്തിലെ അങ്ങാടിക്കാര്‍ 
സദ്യയ്ക്കു വിളമ്പാനായി കൊണ്ടുവരേണ്ട വിഭവങ്ങളുടെ കണക്ക്‌. 
അതില്‍ ചെറിയ പപ്പടം, വലിയ പപ്പടം, പൂ പപ്പടം, ന്റേന്തക്കായ വറു 
ത്തത്‌, ചെറുപഴം, മാങ്ങാക്കറി, മോര്‍, ചക്ക വറുത്തത്‌, പുളിയിഞ്ചി, ചേന 
വറുത്തത്‌, എരിശ്ശേരി, നാരങ്ങാക്കറി, പയറുപ്പേരി, പ്രഥമന്‍, പായസം 
തുടങ്ങിയവ ഉള്‍പ്പെടുന്നു. ഇത്ര ഗംഭീരന്‍ ഒരു സദ്യ കുന്നംകുളം പട്ട 
ണത്തില്‍ ഉണ്ടായിട്ടില്ലെന്നാണ്‌ പറയപ്പെടുന്നത്‌. 


“ഉദ്ദേശം പതിനഞ്ചു സഹസ്രം 

മര്‍ത്തൃര്‍ സുഖമായൂണുകഴിച്ചു” എന്നാണ്‌ കവിതയില്‍ രേഖപ്പെടു 
ത്തിയിരിക്കുന്നത്‌. വട്ടശ്ശേരില്‍ തിരുമേനി കാലം ചെയ്തെങ്കിലും തിരു 
മേനി ഭക്തജനങ്ങള്‍ക്കു വേണ്ടി പ്രാര്‍ത്ഥിക്കുന്നുവെന്ന്‌ അവിടുത്തെ 
ആത്മീയ മക്കള്‍ വിശ്വസിക്കുന്നു. 


അബ്ദുള്ളാ പാത്രിയര്‍ക്കീസ്‌ മുടക്കിയതിനെ മുന്‍നിര്‍ത്തി പല 
ശെമ്മാശന്മാരും വട്ടശ്ശേരില്‍ തിരുമേനിയില്‍ നിന്നു പട്ടം ഏല്‍ക്കാന്‍ വിസ 
മ്മതിച്ചു. എന്നാല്‍ കുന്നംകുളം ചെറുവത്തൂര്‍ ചാക്കുണ്ണിയാണ്‌ ആ സമ 
യത്ത്‌ തിരുമേനിയില്‍ നിന്ന്‌ ആദ്യം പട്ടം ഏറ്റത്‌. പട്ടം ഏറ്റശേഷം അദ്ദേ 
ഹത്തെ കോട്ടയം മാര്‍ ഏലിയാ ചാപ്പലില്‍ വൈദികനായും തിരുമേനി 
നിയോഗിച്ചു. 

മീനും മുട്ടയും 
ഉപേക്ഷിച്ചു 


വട്ടശ്ശേരില്‍ തിരുമേനിക്കു മത്സ്യവും മുട്ടയും വളരെ ഇഷ്ടമായിരുന്നു. 
പ്രത്യേകിച്ചു കരിമീന്‍. 1913-14 കാലത്ത്‌ പഴയസെമിനാരിയില്‍ താമസി 
ക്കുമ്പോള്‍ ഒരു വലിയ വെള്ളപ്പൊക്കം ഉണ്ടായി. സെമിനാരിയുടെ കുശി 
നിക്കെട്ടിടത്തില്‍ നിന്നു ആറ്റുകടവിലേക്കുള്ള വഴി ഇരുവശത്തു നിന്നു 
മണ്ണെടുത്തതിനാല്‍ അവിടെ ഒരു കുഴിയുണ്ടായിരുന്നു. വെള്ളം പൊങ്ങി 
യപ്പോള്‍ വഴിയും കുഴിയും മുങ്ങി. വെള്ളം ഇറങ്ങിയിട്ടും കുഴിയില്‍ രണ്ടു 
മൂന്നടി വെള്ളം കെട്ടിനിന്നു. രണ്ടു വലിയ കരിമീനിനെ വേലക്കാര്‍ കണ്ടു. 
ഒന്നിനെ ഒറ്റാലില്‍ കിട്ടി മറ്റതിനെ പിന്നെ കണ്ടുമില്ല. 


കിട്ടിയ വലിയ കരിമീന്‍ ഭംഗിയായി കറിവച്ചു ഉച്ചമേശയ്ക്കു തിരു 
മേനിക്കു കൊടുത്തു. തിരുമേനി നല്ലവണ്ണം മത്സ്യക്കറി കഴിച്ചു. ഈ 
മുഴുത്ത കരിമീന്‍ എവിടെ നിന്നാണെന്നു ചോദിച്ചപ്പോള്‍ അതിനെ 
പിടിച്ച കാര്യം അറിയിക്കുകയും ആ കുഴിയില്‍ ഇതുപോലെയുള്ള ഒന്നു 
കൂടി ഉണ്ടെന്നും തങ്ങള്‍ നോക്കീട്ടു കണ്ടില്ലെന്നും വേലക്കാര്‍ തിരുമേ 
നിയെ അറിയിച്ചു. അതു കേട്ടപ്പോള്‍ വെയിലാറുമ്പോള്‍ താന്‍ തന്നെ 
വന്നു കരിമീനെ നോക്കി കണ്ടുപിടിക്കാമെന്നു തിരുമേനി കല്‍പിച്ചു. മണ 
ലില്‍ യാക്കോബ്‌ ശെമ്മാശനോടു കൂടി തിരുമേനി ഉച്ചകഴിഞ്ഞു ചെന്നു 
നോക്കി; ആദ്യം കണ്ടില്ല. കൂടുതല്‍ സൂക്ഷിച്ചു നോക്കിയപ്പോള്‍ പാണ 
ലിലകളുടെ ഇടയില്‍ കരിമീന്‍ ഒളിച്ചിരിക്കുന്നതു കണ്ടു. വേലക്കാരെ 
വിളിച്ചു സ്ഥലം കാണിച്ചു കൊടുക്കുകയും അവര്‍ ഒറ്റാലില്‍ പിടിച്ചു 
തിരുമേനി നിന്നിടത്തു കൌതുകപൂര്‍വ്വം ഇടുകയും ചെയ്തു. 


തിരുമേനി സെമിനാരിയിലേക്കു മടങ്ങി. പ്രാര്‍ത്ഥന കഴിഞ്ഞു 
അത്താഴം കഴിക്കാന്‍ ഇരുന്നു. മേശയുടെ മദ്ധ്യസ്ഥാനത്തു തന്നെ കരി 
മീന്‍ ഉണ്ടായിരുന്നു. ആദ്യമേ കരിമീനിരുന്ന പാത്രം തിരുമേനി കൈ 
കൊണ്ടു തള്ളിമാറ്റിയശേഷം വേലക്കാരനോടു “എനിക്കു മേലില്‍ മത്സ്യം 
വേണ്ട്‌” എന്നു കലപിച്ചുകൊണ്ടു ഭക്ഷണം കഴിച്ചു. അന്നു മുതല്‍ തിരു 
മേനി മത്സ്യം ഉപയോഗിച്ചിരുന്നില്ല. 1923-ല്‍ മര്‍ദ്ദീനില്‍ നിന്നു തിരിച്ചു 
വന്നശേഷം തിരുമേനി മുട്ടയും ഉപേക്ഷിച്ചു. 


മണലില്‍ അച്ചന്‍ 1924-ല്‍ പ്രൈവറ്റ്‌ സ്രെകട്ടറിയായ കാലത്തും തിരു 
മേനി മീനും മുട്ടയും കഴിച്ചിരുന്നില്ല. അനേകവര്‍ഷം തിരുമേനിയുടെ 


48 സഭയുടെ അഭിമാനം കാത്ത അണിയറശില്പികള്‍ 


കുശിനിക്കാരനായിരുന്ന പരുമല തോപ്പില്‍ അയിപ്പിനോടു ശെമ്മാശന്‍ 
ചോദിച്ചപ്പോള്‍ മുമ്പു കരിമീന്‍ പിടിച്ചതും വേണ്ടെന്നു പറഞ്ഞതും മുട്ട 
ഉപേക്ഷിച്ചതും എല്ലാം ധരിപ്പിച്ചു. ഒരു പക്ഷേ മീനെ ചെളിയില്‍ നിന്നു 
പിടിച്ചു കൊല്ലുന്നതു കണ്ടതുകൊണ്ടായിരിക്കാം മീന്‍ വേണ്ടെന്നു വച്ച 
തെന്നു അയിപ്പ്‌ പറഞ്ഞു. പക്ഷേ യഥാര്‍ത്ഥ കാരണം അതൊന്നുമല്ലാ 
യിരുന്നു എന്നു ശെമ്മാശനു തോന്നിയതിനാല്‍ ഒന്നു രണ്ടു കൊല്ലം 
കഴിഞ്ഞ്‌ ഒരു ദിവസം പല കാര്യങ്ങള്‍ തിരുമേനിയുമായി പറഞ്ഞു 
കൊണ്ടിരുന്നതിനിടയില്‍ മത്സ്യനിഷേധ്രപപശ്നം പരാമര്‍ശിച്ചു. “തിരുമേനി 
മത്സ്യം കൂട്ടാത്തതുകൊണ്ടും മറ്റു കറികള്‍ അധികമൊന്നും ഉപയോഗി 
ക്കാത്തതുകൊണ്ടും പള്ളികളില്‍ ചെല്ലുമ്പോള്‍ ഞങ്ങള്‍ക്കും കറികള്‍ 
വളരെ കുറച്ചേ കിട്ടാറുള്ള. തിരുമേനിക്കു മീന്‍ വളരെ ഇഷ്ടമായിരുന്നു 
എന്നത്രെ വേലക്കാര്‍ പയുന്നത്‌. ഒരു ദിവസം ചെളിയില്‍ നിന്നു മീന്‍ 
പിടിക്കുന്നതു തിരുമേനി കണ്ടു എന്നും അന്നു മുതലാണു മത്സ്യം ഉപ 
യോഗിക്കാതിരിക്കുന്നതെന്നും ഉച്ചയ്ക്കു മീന്‍കൂട്ടിയ തിരുമേനി വൈകിട്ടു 
മീന്‍ വേണ്ടെന്നു വച്ചെന്നും കുശിനിക്കാര്‍ അറിയിച്ചു. തിരുമേനിക്കു 
വളരെ ഇഷ്ടമായിരുന്ന മത്സ്യം എന്തുകൊണ്ട്‌ ഉപേക്ഷിച്ചു?” ശെമ്മാ 
ശന്‍ ചോദിച്ചു. 


തിരുമേനി ഇങ്ങനെ മറുപടി പറഞ്ഞു; 


“മത്സ്യം കൂട്ടാതായിട്ട എട്ടുപത്തു കൊല്ലമായി. ഒരുത്തരും എന്നോടു 
കാരണം ചോദിച്ചിട്ടില്ല. താന്‍ മാത്രമാണ്‌ ഇപ്പോള്‍ ചോദിക്കുന്നത്‌. താന്‍ 
ആരോടും പറയരുത്‌. ഇത്‌ എന്റെ ഒരു പ്രതിജ്ഞയാണ്‌. മേല്‍പ്പറഞ്ഞ 
മത്സ്യം പിടിക്കുന്ന കാലഘട്ടം സമുദായത്തില്‍ എനിക്ക്‌ അല്പം ശാന്ത 
മായ സമയമായിരുന്നു. ആനപ്പാപ്പിയുടെ വധത്തെ തുടര്‍ന്ന്‌ സെമിനാരി 
യിലെ വഴക്കുകള്‍ക്ക്‌ അവസാനമായി. അബ്ദേദ്‌ മശിഹാ പാത്രിയര്‍ 
ക്കീസ്‌ ബാവാ വന്നു കാതോലിക്കായെ വാഴിക്കുകയും അതിനു സ്ഥിര 
മായ കല്പന തരുകയും മൂന്നു മേല്പ്പട്ടക്കാരെ വാഴിക്കുകയും ചെയ്തു. 
അങ്ങനെ കാര്യങ്ങളെല്ലാം ഭംഗിയായും ആര്‍ഭാടമായും നടന്നു. 


ശാന്തമായ അത്തരീക്ഷത്തില്‍ രണ്ടു മത്സ്യങ്ങള്‍ ഒരുമിച്ചു തത്തിക്ക 
ളിച്ചുകൊണ്ടിരുന്നതില്‍ ഒന്നിനെ പിടിച്ചു കറിവച്ചു കൂട്ടി. പിന്നാലെ മറ്റ 
തിനേയും കണ്ടുപിടിച്ച്‌ എന്റെ കാല്‍ച്ചുവട്ടില്‍ ഇട്ടപ്പോള്‍ എനിക്കു കഴി 
ഞ്ഞകാലത്തെ ഓര്‍മ്മകളാണു മനസ്സില്‍ ഉണ്ടായത്‌. അതായത്‌, സമു 
ദായം എന്നെയും, കൂടെ സ്ഥാനമേറ്റ കൂറിലോസിനെയും തെരഞ്ഞെ 
ടുത്തു. രണ്ടുപേരെയും പഠ്രതിയര്‍ക്കീസ്‌ ഒന്നിച്ചു മ്രെതാന്മാരാക്കി. 
ഞങ്ങള്‍ ഒരുമിച്ചു മലങ്കരയില്‍ തിരിച്ചെത്തി. പുലിക്കോട്ടില്‍ തിരുമേനി 
രോഗാവസ്ഥയില്‍ കിടക്കു മ്പോള്‍ ഞങ്ങള്‍ ഇരുവരെയും വിളിച്ചു 


മണലില്‍ യാക്കോബ്‌ കത്തനാര്‍ 480 


നിറുത്തി ഞങ്ങളുടെ വലതുകൈകള്‍ കൂട്ടി അദ്ദേഹം കല്‍പിച്ചു: 
“അബ്ദുള്ളാ പാത്രിയര്‍ക്കീസ്‌ വരുന്നു. അദ്ദേഹം മലങ്കരയില്‍ വഴക്കു 
ണ്ടാക്കിയാല്‍ നിങ്ങള്‍ ഒരുമിച്ച്‌ ഏകാഭിപ്രായത്തില്‍ നില്‍ക്കണം.” സഭ 
യില്‍ ഭിന്നത ഉണ്ടാകരുതെന്ന്‌ ഇരുവരുടെയും സമ്മതം വാങ്ങിക്കുകയും 
ചെയ്തതാണ്‌. പാത്രിയര്‍ക്കീസ്‌ വന്നു കുഴപ്പം ഉണ്ടാക്കിയപ്പോള്‍ കൂറി 
ലോസ്‌ അതൊന്നും ഓര്‍ക്കാതെ എതിരായി പ്രവര്‍ത്തിച്ചു. വഴക്കുകള്‍ 
ഉണ്ടായി. എങ്കിലും ഇപ്പോള്‍ ഒരുവിധം ശാന്തമായി ഫോകുന്നു. വട്ടിപ്പ 
ണക്കേസ്‌ മാത്രമാണുള്ളത്‌. ഈ ഓര്‍മ്മയാണ്‌ ആ മത്സ്യത്തെ കണ്ട 
പ്പോള്‍ എന്റെ ഹൃദയത്തില്‍ തോന്നിയത്‌. “എടുത്തുകൊണ്ടു പൊയ്ക്കോ” 
എന്നു മാര്രം പറഞ്ഞ്‌ അവിടെവച്ചുതന്നെ ഒരു പ്രതിജ്ഞ ചെയ്തു. 
സഭയില്‍ സമാധാനം ഉണ്ടാകാതെ മേലില്‍ മത്സ്യം കഴിക്കുകയില്ലെന്ന്‌. 


പിന്നീട്‌ 1924-ല്‍ മര്‍ദീനില്‍ നിന്നു പ്രതിയര്‍ക്കീസിന്റെ സമാധാന 
കലപനയുമായി മാര്‍ യൂലിയോസുമൊന്നിച്ചു വരുമ്പോള്‍ കപ്പലില്‍ വച്ചു 
പിടയ്ക്കുന്ന മത്സ്യത്തെ പിടിച്ചു കറി വച്ചു കൂട്ടുന്നതു കണ്ടപ്പോള്‍ 
കൊതി കൊണ്ടും സമാധാനം ഉണ്ടാകുമല്ലോ എന്ന ചിന്ത കൊണ്ടും 
ഒന്നു രണ്ടു ദിവസം കപ്പലില്‍ വച്ചു രുചിയോടെ മത്സ്യം കഴിച്ചു. മലങ്കര 
യില്‍ എത്തി താമസംവിനാ സമാധാനം ഉണ്ടാകുകയില്ലല്ലോ എന്നറി 
ഞ്ഞപ്പോള്‍ പ്രതിജ്ഞാലംഘനത്തില്‍ ഖേദിച്ചു. അതിന്റെ പരിഹാരാ 
ര്‍ത്ഥം അതുവരെ തൃപ്തികരമായി ഉപയോഗിച്ച മുട്ടയും ഉപേക്ഷിച്ചു. 
ഇതാണ്‌ മീന്‍ നിഷേധത്തിന്റെ ചരിധ്രം. ഇതെല്ലാം താന്‍ മാത്രം അറി 
യുന്നതിന്‌ ഇപ്പോള്‍ പറയുന്നതാണ്‌. ആരെങ്കിലും അറിയണമെന്നു വിചാ 
രിച്ചുള്ള പ്രചാരണത്തിനുമല്ല.” തിരുമേനി പറഞ്ഞു നിറുത്തി. 


വട്ടശ്ശേരില്‍ തിരുമേനിയുടെ പ്രഭാത ഭക്ഷണരീതി ഒരു പ്രത്യേക തര 
ത്തിലുള്ളതായിരുന്നു. രാവിലെ കാപ്പി, പുട്ടും കപ്പയോ ചേനയോ പുഴു 
ങ്ങിയതും കാന്താരിചമ്മന്തിയും; അല്ലെങ്കില്‍ ഏത്തയ്ക്ക ചുട്ടതും. 

വൈദികനോട ക്ഷമിക്കുന്നു 


1929 മെയ്‌ മാസത്തില്‍ വട്ടശ്ശേരില്‍ തിരുമേനി കടമറ്റം പള്ളിയില്‍ 
പോയി താമസിച്ചു. അഞ്ചു ദിവസം കഴിഞ്ഞപ്പോള്‍ ഞായറാഴ്ച വിശുദ്ധ 
കുര്‍ബ്ബാന മുടക്കണമെന്നും തിരുമേനിയെ പള്ളിയില്‍ പ്രവേശിപ്പിക്ക 
രുതെന്നും വിഘടിച്ചു നിന്ന ആ പള്ളിയിലെ പൂവത്തുംമൂട്ടില്‍ യോസഫ്‌ 
കത്തനാരും ഓഗേന്‍ മാര്‍ തീമോത്തിയോസ്‌ മ്രെതാപ്പോലീത്തായും 
കൂടി ആലോചിച്ചു. കോട്ടയം പാലാമ്പടം തോമസ്‌ വക്കീലിന്റെ നേതൃ 
ത്വത്തില്‍ പെരുമ്പാവൂര്‍ മുന്‍സിഫ്‌ കോടതിയില്‍ ബാരിസ്റ്റര്‍ വി.റ്റി. 
തോമസ്‌ മുഖേന ഒരു ഇന്‍ജംക്ഷന്‍ ഹര്‍ജിയും അന്യായവും ഫയല്‍ 
ചെയ്തു. മുന്‍സിഫ്‌ ഓര്‍ഡര്‍ ഇടാതെ എതിര്‍കക്ഷിയായ വട്ടശ്ശേരില്‍ 
തിരുമേനിക്കു നോട്ടീസ്‌ നല്‍കി. കൂടാതെ ആലുവാ ഒന്നാം ക്ലാസ്‌ മജി 
സ്ട്രേറ്റു കോടതിയിലും അവര്‍ ഒരു ഹര്‍ജി കൊടുത്തിരുന്നു. മജിസ്ട്രേറ്റു 
കോടതിയില്‍ നിന്ന്‌ ഇന്‍ജംക്ഷന്‍ ഓര്‍ഡര്‍ ഉണ്ടായി. കേസുകള്‍ സംബ 
ന്ധിച്ചു പല കുഴപ്പങ്ങള്‍ സൃഷ്ടിക്കപ്പെട്ടു. പല അടിപിടിക്കേസുകളും 
ഉണ്ടായി. 


ഒരിക്കല്‍ ഇരുവിഭാഗക്കാരും ആലുവാ മജിസ്ട്രേറ്റു കോടതിയില്‍ 
നിന്നു മടങ്ങിവരുമ്പോള്‍ കടമറ്റത്തടുത്തുള്ള കള്ളുഷാപ്പില്‍ കയറി 
കുടിച്ചു. വട്ടശ്ശേരില്‍ തിരുമേനിയുടെ ഭാഗത്തുള്ള ഒരാളേ ഉണ്ടായിരു 
ന്നുള്ളു. അയാള്‍ മരിച്ചുപോയ ഒരച്ചന്റെ മകനുമാണ്‌. പൂവത്തുംമൂട്ടില്‍ 
ജോസഫ്‌ കത്തനാരുടെ രണ്ട്‌ അനുജന്മാരുള്‍പ്പെടെ മറുഭാഗത്തു 
നാലഞ്ചു പേരുണ്ടായിരുന്നു. വാക്കുതർക്കത്തെ തുടര്‍ന്ന്‌ വട്ടശ്ശേരില്‍ 
തിരുമേനിയുടെ ആളിനെ അവര്‍ തല്ലി. കാലും കൈയും ഒടിച്ചു വഴി 
യില്‍ ഉപേക്ഷിച്ചശേഷം മറ്റുള്ളവര്‍ പോയി. പരുക്കേറ്റ ആളെ നാട്ടുകാര്‍ 
ആശുപ്രതിയിലാക്കി. ആറു മാസത്തോളം ആശുപ്രതിയില്‍ കിടന്നു. ഒടു 
വില്‍ ചകട്ടിച്ചട്ടി നടക്കാവുന്ന സ്ഥിതിയില്‍ എത്തി. ഗവണ്‍മെന്റ്‌ കേസെ 
ടുത്തു പ്രതികളെ മൂന്നു മാസത്തെ തടവിനു ശിക്ഷിച്ചു. ഇത്തരം 
കേസിന്റെ വകുപ്പനുസരിച്ചു പ്രതികള്‍ക്ക്‌ ഏഴു മാസത്തില്‍ കുറയാത്ത 
ശിക്ഷ നല്‍കാമെന്നിരിക്കെ അപ്പീല്‍ കൊടുക്കണമെന്നു അപേക്ഷിച്ചു 
കൊണ്ടു മര്‍ദ്ദനമേറ്റ ആളും മറ്റും തിരുമേനിയെ സമീപിച്ചു. 


തിരുമേനി അവരോടു പറഞ്ഞു. നിങ്ങള്‍ അയല്‍വാസികളാണ്‌. അവര്‍ 
മൂന്നു മാസം ജയിലില്‍ കിടന്നു. ഏഴു മാസമായാലും ശിക്ഷയാണ്‌. അപ്പീ 
ലിനു പോകേണ്ട എന്നാണ്‌ എന്റെ അഭിപ്രായം. അവര്‍ സങ്കടമായി പറ 
ഞ്ഞപ്പോള്‍ “ആലോചിച്ചു ചെയ്യാം” എന്ന്‌ അറിയിച്ചു. 


മണലില്‍ യാക്കോബ്‌ കത്തനാര്‍ 491] 


തിരുമേനിയുടെ അഭിപ്രായം കടമറ്റത്തു പരസ്യപ്പെടുത്തിയപ്പോള്‍ 
അനുജന്മാര്‍ക്കു വേണ്ടി ജോസഫ്‌ കത്തനാര്‍ ഒരു അപേക്ഷ എഴുതി 
അഞ്ചല്‍മാര്‍ഗ്ഗം അയച്ചു. എഴുത്തുകള്‍ പൊട്ടിക്കുന്നതും വായിച്ചു കേള്‍ 
പ്പിക്കുന്നതും സ്രെകട്ടറി മണലില്‍ ശെമ്മാശനാണ്‌. അദ്ദേഹം വിമര്‍ശന 
രൂപേണ ഇങ്ങനെ പറഞ്ഞു. “തിരുമേനി കടമറ്റത്തു ചെന്നപ്പോള്‍ പൂവ 
ത്തുമൂട്ടില്‍ അച്ചനെ കാണാന്‍ മൂന്നു പ്രാവശ്യം ആളയച്ചു വിളിച്ചതാണ്‌. 
പല മാന്യന്മാരെ അയച്ചിട്ടും അച്ചന്‍ വന്നില്ലല്ലോ. ഇപ്പോള്‍ അനുജന്മാരെ 

രക്ഷിപ്പാന്‍ തിരുമേനിക്ക്‌ അപേക്ഷ അയച്ചിരിക്കുന്നത്‌ ഭയപ്പെട്ടാണ്‌. 


തിരുമേനി കത്തുകള്‍ക്കും അപേക്ഷകള്‍ക്കും സാധാരണഗതിയില്‍ 
പിറ്റേദിവസം തന്നെ മറുപടി അയയ്ക്കും. അതിനുവേണ്ടി രാവിലെ കാപ്പി 
കഴിഞ്ഞു മണി കിലുക്കും. അപ്പോള്‍ എഴുത്തുകൾക്കു മറുപടി എഴുതി 
അയയ്ക്കാന്‍ യാക്കോബ്‌ ശെമ്മാശന്‍ ചെല്ലും. അന്നത്തെ എഴുത്തുകള്‍ 
വായിക്കാന്‍ പറഞ്ഞ പ്പോള്‍ ശെമ്മാശന്‍ ആദ്യം മറ്റു കത്തുകളാണു 
പൊട്ടിച്ചു വായിച്ചത്‌. അവ മാറ്റിവച്ചിട്ടു കടമറ്റം കത്തനാരുടെ കത്ത്‌ വായി 
ക്കാന്‍ തിരുമേനി ആവശ്യപ്പെട്ടു. അച്ചനെ തിരുമേനി മൂന്നും പ്രാവശ്യഠ 
വിളിച്ചിട്ടും വന്നില്ലെന്നും മറ്റും പറഞ്ഞശേഷം മറുപടി ആവശ്യമില്ലെന്നു 
മണലില്‍ ശെമ്മാശന്‍ മ്മെതാച്ചനെ അനുസ്മരിപ്പിച്ചു. മറുപടി അയയ്ക്കേ 
ണ്ടതില്ലെന്നും സങ്കടപൂര്‍വ്വം പറഞ്ഞു. ശെമ്മാശന്‍ നിര്‍ബന്ധിച്ചിട്ടും തിരു 
മേനി സമ്മതിച്ചില്ല. 


ഇതു കണ്ട്‌ തിരുമേനി വളരെ ശാന്തമായി പറഞ്ഞു: “എടൊ, താന്‍ 
ഒരു കൊച്ചു ശെമ്മാശന്‍, ഞാന്‍ ഒരു മ്മരെതാപ്പോലീത്താ. ഒരു പട്ടക്കാ 
രന്‍ മ്മെതാപ്പോലീത്തായോടു ചെയ്ത തെറ്റുകള്‍ മ്മെതാപ്പോലീത്താ 
ക്ഷമിക്കണം. അനുജന്മാര്‍ക്ക്‌ എതിരായി ഒന്നും ചെയ്യുരുത്‌. ഞാന്‍ എന്തു 
ചെയ്യണം? ആ കത്തനാരോടു കടമറ്റത്തു വച്ചു തന്നെ ക്ഷമിച്ചു കഴിഞ്ഞു. 
എനിക്കയാളോടു യാതൊരു വിരോധവും ഇല്ല. താനും ഇടവകയില്‍ 
ചെല്ലുമ്പോള്‍ ഇടവകയില്‍ പ്രശ്നങ്ങള്‍ ഉണ്ടാകും. എല്ലാവരുമായി 
സ്നേഹത്തില്‍ കഴിയണം. പട്ടക്കാരുടെയും മേല്‍പട്ടക്കാരുടേയും ജീവി 
തത്തില്‍ ശ്രതുക്കളും സ്നേഹം ഇല്ലാത്തവരും ഉണ്ടാകരുത്‌. എല്ലാവരു 
ടേയും പിതാക്കന്മാരാണവര്‍.” ഇത്രയും കല്‍പിച്ചപ്പോള്‍ ശെമ്മാശന്റെ 
രോഷമെല്ലാം പമ്പ കടന്നു. 


മറുപടിയായി ഇങ്ങനെ എഴുതി: “തന്നോടു നേരത്തെ തന്നെ ക്ഷമിച്ചു 
കഴിഞ്ഞതാണ്‌. ഒരുത്തര്‍ക്കും എതിരായി നാം ഒന്നും ചെയ്യുന്നതല്ല.” 
വട്ടശ്ശേരില്‍ തിരുമേനിയുടെ വലിയ മനസ്സിനെപ്പറ്റി ശെമ്മാശനു ഈ 
സംഭവം കൂടുതല്‍ മതിപ്പുളവാക്കി. കപടഭക്തിയോടു വലിയ വെറുപ്പുള്ള 
ആളായിരുന്നു തിരുമേനി. പ്രസംഗങ്ങളില്‍ കപടഭക്തിക്കാര്യം 


492. സഭയുടെ അഭിമാനം കാത്ത അണിയറശില്പികള്‍ 


പലപ്പോഴും പറയുമായിരുന്നു. ഒരിക്കല്‍ ഒരു പട്ടക്കാരന്‍ പഴയസെമി 
നാരി ചാപ്പലില്‍ തിരുമേനിയുടെ സാന്നിധ്യത്തില്‍ കുര്‍ബ്ബാന അര്‍പ്പിച്ചു. 
ആ വൈദികന്‍ തൂയോബോ നടത്താന്‍ മാ്രം മുക്കാല്‍ മണിക്കൂര്‍ 
എടുത്തു. ഈ അച്ചന്‍ ഭക്തി പുറമേ കാട്ടുന്ന വ്യക്തിയാണെന്നും 
നേരത്തെ സംസാരമുണ്ടായിരുന്നു. കുര്‍ബ്ബാന കഴിഞ്ഞ്‌ അച്ചനെ വരുത്തി 
കപടഭക്തിയാണു കണ്ടതെന്നും അത്‌ ദൈവത്തിന്‌ ഇഷ്ടമല്ലെന്നും തിരു 
മേനി അച്ചന്റെ മുഖത്തു നോക്കിപ്പറഞ്ഞു. “എല്ലാത്തിനും ഒരു ന്യായവും 
മര്യാദയുമുണ്ട്‌. പരുമലതിരുമേനി മുതലായ പിതാക്കന്മാരോടു കൂടെ 
ശീലിച്ചവനാണ്‌ ഞാന്‍. ഒരിക്കലും 20 അല്ലെങ്കില്‍ 30 മിനിറ്റില്‍ കൂടു 
തല്‍ തുയോബോയ്ക്കു എടുത്തു കണ്ടിട്ടില്ല. താന്‍ 35 മിനിറ്റ്‌ എടുത്തു. 
തന്റെ കപടഭക്തിയാണ്‌ കാണിച്ചത്‌. മേലില്‍ താന്‍ ഇങ്ങനെ ചെയ്യരുത്‌.” 
തിരുമേനി താക്കീതു ചെയ്തു. 


ഗുരുതരമായ ഒരു തെറ്റു ചെയ്ത വൈദികനോട്‌, ഒരിക്കല്‍ ഗുണ 
ദോഷം നല്‍കാന്‍ തന്നെ വന്നു കാണണമെന്ന്‌ തിരുമേനി കല്‍പിച്ചു. 
പക്ഷേ, പല തവണ പറഞ്ഞിട്ടും അച്ചന്‍ വന്നില്ല. ഗതിമുട്ടിയപ്പോള്‍ അനു 
സരണക്കേടിനു തിരുമേനി മനസ്സില്ലാമനസ്സോടെ മുടക്കി. തുടര്‍ന്ന്‌ അച്ചന്‍ 
വന്നു ക്ഷമ ചോദിക്കുകയും മുടക്കു തീര്‍ക്കുകയും ചെയ്തു. വിശുദ്ധ 
കുര്‍ബ്ബാന തുടങ്ങിയ കൂദാശകള്‍ അനുഷ്ഠിക്കുന്ന വൈദികരെ ഒരി 
ക്കലും മുടക്കരുതെന്നും അങ്ങനെ ചെയ്യുന്നത്‌ അല്പന്മാരാണെന്നും 
അത്‌ തെറ്റാണെന്നുമായിരുന്നു തിരുമേനിയുടെ നിലപാട്‌. അബ്ദുള്ളാ 
പാത്രിയര്‍ക്കീസിന്റെ മുടക്ക്‌ അദ്ദേഹമോ സഭയോ അംഗീകരിച്ചില്ലെന്നും 
ഓര്‍ക്കണം. മുടക്ക്‌ പിശാചിന്റെ ആയുധമാണെന്ന്‌ ഒരിക്കല്‍ ജോണ്‍ 
വക്കീല്‍ പറഞ്ഞത്‌ എത്രയോ ശരിയാണ്‌. 

മാര്‍ ഈവാനിയോസ്‌ 
റിത്തിലേക്ക്‌ 


കാവിവസ്ര്രം ധരിച്ചും ചട്ടിയില്‍ കഞ്ഞി കുടിച്ചും ജീവിച്ച ബഥനി 
യുടെ മാര്‍ ഈവാനിയോസ്‌ 1930 സെപ്തംബറില്‍ സമ്പന്നമായ കത്തോ 
ലിക്കാ സഭയില്‍ ചേര്‍ന്നു. അദ്ദേഹം സഭ വിടുകയാണെന്നു നേരത്തെ 
അറിഞ്ഞതിനാല്‍ 1930 ജൂണില്‍ മേല്പട്ടക്കാരുടെ ഒരു സുന്നഹദോസ്‌ 
ചേര്‍ന്ന്‌ ബഥനി മ്മെതാനു കൊടുത്തിട്ടുള്ള കല്പനപ്രകാരം മേലില്‍ 
പള്ളികള്‍ വെയ്പിക്കരുതെന്നും ലംഘിച്ചാല്‍ ബഥനിയ്ക്കുള്ള ധന 
സഹായം നിര്‍ത്തണമെന്നും നിശ്ചയിച്ചു. മാര്‍ ഈവാനിയോസ്‌ തന്റെ 
പ്രതിജ്ഞ ലംഘിച്ച്‌ സഭാം്രഭംശം നടത്തുമെന്നറിഞ്ഞുകൊണ്ട്‌ വട്ടശ്ശേ 
രില്‍ തിരുമേനി അദ്ദേഹം താമസിച്ചു വന്ന തിരുവല്ലാ ബഥനിയില്‍ എത്തി 
സഭ വിട്ടുപോകരുതെന്നു പറഞ്ഞു. പക്ഷേ, കത്തോലിക്കാ സഭയില്‍ 
ചേരാന്‍ തീരുമാനിച്ചുകൊണ്ടു നിത്യവും കൊല്ലത്തു ചെന്ന്‌ ബിഷപ്പ്‌ 
ബന്‍സിഗറുമായി ചര്‍ച്ച നടത്തുകയും മറ്റും ചെയ്തു വന്ന മാര്‍ ഈവാ 
നിയോസ്‌ വട്ടശ്ശേരില്‍ തിരുമേനിയോടു പറഞ്ഞു, “പാപ്പായും തിരുമേ 
നിയും ഞാനും ഒന്നാകണമെന്നാണു ഞാന്‍ ആഗ്രഹിക്കുന്നതെന്ന്‌.” 
ലളിതജീവിതം നയിച്ചുവന്ന മാര്‍ ഈവാനിയോസ്‌ സഭയെ വഞ്ചിച്ചു 
കൊണ്ടു മറുകണ്ടം ചാടിയതില്‍ വട്ടശ്ശേരില്‍ തിരുമേനിക്കുണ്ടായ വൃഥ 
അളവറ്റതായിരുന്നു. മലങ്കരസഭയിലെ ആദ്യത്തെ എം.എ. അച്ചനായ 
പി. റ്റി. ഗീവറുഗീസിനെ പുരതനിര്‍വിശേഷമായ സ്നേഹവാത്സല്യത്തോ 
ടെയാണ്‌ മ്മെതാപ്പോലീത്താ പരിഗണിച്ചിരുന്നത്‌. മാര്‍ ഈവാനിയോ 
സിനോടൊപ്പം റീത്തില്‍ ചേര്‍ന്ന രണ്ടു മ്മെതാന്മാര്‍ മാനസികരോഗിക 
ളായിത്തീര്‍ന്നു. മാര്‍ ഈവാനിയോസിന്റെ കൂടെ റീത്തില്‍ പോയ കുന്നം 
കുളം പുലിക്കോട്ടില്‍ ജോസഫ്‌ റമ്പാച്ചന്റെ മദ്യപാനശീലം പലര്‍ക്കും 
അജ്ഞാതമാണ്‌. മണലില്‍ അച്ചന്റെ ഭാഷയില്‍ തന്നെ പറയട്ടെ: 


“പുലിക്കോട്ടില്‍ റമ്പാച്ചനെ എനിക്കു വളരെ ബഹുമാനവും സ്നേഹ 
വുമായിരുന്നു. അദ്ദേഹം ശെമ്മാശനായി കോട്ടയം പഴയസെമിനാരിയില്‍ 
രണ്ടു കൊല്ലമെങ്കിലും താമസിച്ചിരുന്നു. മിക്ക ദിവസങ്ങളിലും 
സന്ധ്യയ്ക്കു 7 മണി കഴിഞ്ഞ്‌ ഞങ്ങള്‍ ഒരുമിച്ച്‌ അദ്ദേഹത്തിന്റെ മുറി 
യില്‍ ഇരുന്ന്‌ പല കാര്യങ്ങള്‍ സംസാരിക്കുമായിരുന്നു. രസകരമാണ്‌ 
അദ്ദേഹവുമായുള്ള സംസാരം. നടന്നുകൊണ്ടാണ്‌ സംസാരം. സംസാര 
മദ്ധ്യേ അദ്ദേഹം ഞാന്‍ കാണാതെയാണെന്നുള്ള വിചാരത്തില്‍ അലമാര 


494 സഭയുടെ അഭിമാനം കാത്ത അണിയറശില്പികള്‍ 


ഒരു വാതില്‍ തുറന്നിടും. പിന്നീട്‌ ഒരു ചെറിയ കുപ്പി എടുത്തു കാക്കു 
പ്യായത്തില്‍ തിരുകും. ഒന്നു രണ്ടു പ്രാവശ്യം നടന്നു കഴിഞ്ഞ്‌ കാര്‍ക്കിച്ചു 
പുറത്തിറങ്ങും. അത്‌ ഒഴിച്ചുള്ളിലാക്കി ഒരു ചുള ഉള്ളി വായിലിട്ടു കയറി 
വന്നു പഴയതുപോലെ കുപ്പി ഒതുക്കും. അന്ന്‌ സെമിനാരിയില്‍ ഇല 
ക്ര്രിക്‌ ലൈറ്റ്‌ ഇല്ല. ഈ കുടി പതിവായി ഞാന്‍ നോട്ടു ചെയ്തിട്ടുണ്ട്‌. 
വട്ടശ്ശേരില്‍ തിരുമേനിയോട്‌ ഞാന്‍ ഒന്നും പറഞ്ഞിട്ടില്ല. എന്നോടു ചോദി 
ച്ചിട്ടുമില്ല. ഒരു പക്ഷേ തിരുമേനി സ്വന്തം വേലക്കാരോട്‌ ചോദിച്ചറിഞ്ഞി 
രിക്കും. മറ്റു പുറത്തുള്ള വല്ല മാന്യന്മാരും പറഞ്ഞിരിക്കും. തിരുമേനി 
ക്കറിയാമായിരുന്നു എന്നു ഞാന്‍ മനസ്സിലാക്കുന്നത്‌ മുളന്തുരുത്തിക്കു 
പോകുന്നതിനു നിശ്ചയിച്ചപ്പോള്‍ ഈ ശെമ്മാശനെ വിളിച്ച്‌ “ഞാന്‍ മുള 
ന്തുരുത്തി മുതലായ വടക്കന്‍ പ്രദേശത്തുള്ള പള്ളികളില്‍ പോകയാണ്‌. 
തന്നേ കൂടി കൊണ്ടുപോകണമെന്നുണ്ട്‌. താന്‍ മദ്യം കഴിക്കുമെന്നു കേള്‍ 
ക്കുന്നുണ്ട്‌. നോമ്പുകാലം, വടക്കന്‍ പ്രദേശം. എന്റെ കൂടെ വരണം. 
കുടിക്കരുത്‌” എന്നു കല്പിച്ചതു ഞാന്‍ കൂടെ ഉള്ളപ്പോള്‍ ആണ്‌. ബാവാ 
അറിഞ്ഞിരുന്നുവോ എന്നു നിശ്ചയമില്ല. ചുവടെ ചേര്‍ക്കുന്നത്‌ എന്റെ 
അന്വേഷണത്തിലൂടെ ലഭിച്ചതാണ്‌. എം. എ. ചാക്കോ സൂപ്രണ്ട്‌ നിര്‍ബ 
ന്ധിച്ചതനുസരിച്ചാണ്‌ പുലിക്കോട്ടില്‍ ജോസഫ്‌ അച്ചനു റമ്പാന്‍ സ്ഥാനം 
നല്‍കിയത്‌. ഇദ്ദേഹം റീത്തില്‍ ചേര്‍ന്നപ്പോള്‍ ചാക്കോ സൂര്പണ്ട്‌ 
പറഞ്ഞു, “കിളിയെ കൂട്ടിലിടാം. ഇണങ്ങിയില്ലെങ്കില്‍ തുറന്നു വിടാം. 


പ്പ 5 


അങ്ങനെ പറ്റിയതാണല്ലോ ഉണ്ടായത. 


റമ്പാച്ചന്‍ റീത്തുകാരുടെ തിരുവനന്തപുരം രൂപതയുടെയും (1932 
ഏര്രില്‍ മുതല്‍ ഒക്ടോബര്‍ വരെയും) തിരുവല്ലാ രൂപതയുടെയും 
(1835-36) അഡ്മിനിസ്ട്രേറ്ററായിരുന്നു. ദിവസവും തെറ്റാതെയുള്ള കുടി 
മൂലം ലിവറും കിഡ്നിയും തകരാറിലായി അദ്ദേഹം 52-ാം വയസ്സില്‍ 
കുടിയില്ലാത്ത ലോകത്തിലേക്കു കടന്നുപോയി. കരള്‍ നശിച്ചു മരിച്ചതി 
നാല്‍ ശരീരം മുഴുവന്‍ മഞ്ഞനിറം കലര്‍ന്നിരുന്നു. രോഗിയായി കിട 
ക്കുമ്പോള്‍ ഓര്‍ത്തഡോക്സ്‌ സഭയിലേക്കു വീണ്ടും വരണമെന്ന്‌ 
ആഗ്രഹം ഉണ്ടായി. അതു സാധിക്കാതെ കുന്നംകുളത്തു വച്ചു മരിച്ച 
അദ്ദേഹത്തിന്റെ ശവം റീത്തു പള്ളി സെമിത്തേരിയില്‍ അടക്കി. 


ഇങ്ങനെയുള്ള ഒരു കുടിയനെ അഡ്മിനിസ്ടേറ്റര്‍ ആക്കിയ മാര്‍ 
ഈവാനിയോസിനെക്കുറിച്ച്‌ പരിതപിക്കാനേ വഴിയുള്ളു. ഏത്‌ അനഭി 
മത വ്യക്തിയാണെങ്കിലും ഓര്‍ത്തഡോക്സ്‌ സഭയില്‍ നിന്നു വന്നാല്‍ 
“പുനര്‍ ഐക്യപ്പെട്ടു” എന്നു കൊട്ടിഘോഷിക്കണമെന്നേ അവര്‍ക്ക്‌ ഉണ്ടാ 
യിരുന്നുള്ളു. 

ആഘാതമേലല്‍പിച്ച 
അന്ത്യസന്ദര്‍ശനം 


മഞ്ഞിനിക്കരയില്‍ വച്ച്‌ ഏലിയാസ്‌ തൃതീയന്‍ പഠ്രതിയര്‍ക്കീസ്‌ ബാവ 
കാലം ചെയ്തതിനെ തുടര്‍ന്ന്‌ ശീമയില്‍ പാത്രിയര്‍ക്കീസിനെ തെര 
ഞ്ഞെടുക്കാന്‍ കൂടിയ സുന്നഹദോസിലേക്ക്‌ “മുടക്കപ്പെട്ട്‌' വട്ടശ്ശേരില്‍ 
തിരുമേനിക്കും ക്ഷണം ലഭിച്ചു. കാതോലിക്കോസിനേയും മറ്റു മേല്‍ 
പട്ടക്കാരെയും ക്ഷണിക്കാഞ്ഞതുകൊണ്ടു വരുന്നില്ലെന്നു കമ്പി അടിച്ചു. 
എന്നിരിക്കിലും പാര്തിയര്‍ക്കീസായി മാര്‍ അപ്രേം സേവേറിയോസിനെ 
അവരോധിച്ചപ്പോള്‍ മലങ്കര മ്മെതാപ്പോലീത്താ ഒരഭിനന്ദന സന്ദേശം 
കമ്പി മാര്‍ഗ്ഗം അറിയിച്ചു. അതിനു നന്ദി പ്രകടിപ്പിച്ചുകൊണ്ടുള്ള കത്തും 
പാത്രിയര്‍ക്കീസില്‍ നിന്നു ലഭിച്ചു. പഠ്രതിയര്‍ക്കീസ്‌ നല്ല പഠിപ്പുള്ള ആളാ 
കയാല്‍ മലങ്കരയില്‍ സമാധാനം ഉണ്ടാക്കണമെന്നു കാണിച്ചു ഒരു കത്തു 
വട്ടശ്ശേരില്‍ തിരുമേനി അയച്ചു. അതിന്റെ മറുപടിയായി പാത്രിയര്‍ക്കീസ്‌ 
ആലുവായിലെ മാര്‍ അത്താനാസ്യോസിനും വട്ടശ്ശേരില്‍ തിരുമേനിക്കും 
കത്തുകള്‍ അയച്ചു. ഇരുവരും കൂടിയാലോചിച്ച്‌ ആവശ്യമായ വ്യവസ്ഥ 
കള്‍ എഴുതി അറിയിക്കണന്നും അതു സ്വീകരിച്ചു കല്പന അയയ്ക്കാ 
മെന്നും ആയിരുന്നു പാ്രതിയര്‍ക്കീസിന്റെ കത്തിലെ സാരം. 


പാത്രിയര്‍ക്കീസിന്റെ കല്പന കിട്ടിയ ഉടനെ വട്ടശ്ശേരില്‍ തിരുമേനി 
പൌലൂസ്‌ മാര്‍ അത്താനാസ്യോസിനും കല്‍പന വന്ന സ്ഥിതിക്ക്‌ എന്ന്‌ 
എവിടെ വെച്ചു കൂടി ആലോചിക്കാന്‍ സാകര്യപ്പെടുമെന്ന്‌ എഴുത്തി 
ലൂടെ ആരാഞ്ഞു. എട്ടുപത്തു ദിവസം കഴിഞ്ഞപ്പോള്‍ മാര്‍ അത്താനാ 
സ്യോസിന്റെ കൂടെ നിന്ന ശെമ്മാശന്റെ മറുപടി വന്നു. മാര്‍ അത്താനാ 
സ്യോസ്‌ പള്ളി സഞ്ചാരത്തിലായതുകൊണ്ടാണു മറുപടി വൈകിയ 
തെന്നും ഏലിയാസ്‌ പാത്രിയര്‍ക്കീസിന്റെ ഓര്‍മ്മപ്പെരുനാളിനു പോകു 
മ്പോള്‍ കോട്ടയത്തു വരാമെന്നുമായിരുന്നു കത്തിന്റെ ഉള്ളടക്കം. മഞ്ഞ 
നിക്കരപ്പെരുനാളിനു രണ്ടു മാസം കൂടിയുണ്ടെന്നും അതുകൊണ്ട്‌ താന്‍ 
ആലുവായില്‍ വരാമെന്നും സൌകര്യമുള്ള സമയം അറിയിച്ചാല്‍ മതി 
യെന്നും വട്ടശ്ശേരില്‍ തിരുമേനി വീണ്ടും എഴുതി. അതിനും ശെമ്മാശ 
നാണു മറുപടി നല്‍കിയത്‌. മഞ്ഞിനിക്കരയ്ക്കു പോകുന്ന സമയത്ത 
ല്ലാതെ അത്താനാസ്യോസിനു സൌകര്യപ്പെടുകയില്ലെന്നും ഫെൌ.്ബുവരി 
12 തിങ്കളാഴ്ച വരാമെന്നുമാണ്‌ ശെമ്മാശനെക്കൊണ്ട്‌ എഴുതിച്ച 
കത്തിന്റെ ചുരുക്കം. ഫെ(്രുവരി 12-നു 11 മണിക്കു വന്നു. മണിയടിച്ചു 


496 സഭയുടെ അഭിമാനം കാത്ത അണിയറശില്പികള്‍ 


സ്വീകരിച്ചു. പള്ളിയില്‍ മെഴുകുതിരികള്‍ കത്തിച്ച്‌ ഒരു ശെമ്മാശന്‍ ധൂപ 
ക്കുറ്റിയുമായി നിന്നിരുന്നു. മണലില്‍ യാക്കോബ്‌ ശെമ്മാശന്‍ കാറിന 
ടുത്തു ചെന്നു മാര്‍ അത്താനാസ്യോസിനെ കൈമുത്തി സ്വീകരിച്ച്‌ പള്ളി 
യിലേക്കു ആനയിച്ചു. പള്ളിയുടെ പടിഞ്ഞാറേ വാതിലിനു പുറത്തുനിന്നു 
കുരിശു വരച്ചു പ്രാര്‍ത്ഥിച്ചു. പിന്നീട്‌ വടക്കേ വരാന്തയിലൂടെ നടന്നു 
പുലിക്കോട്ടില്‍ തിരുമേനിയുടെ കബറിന്റെ പുറത്തെ വാതിക്കലും നിന്നു 
മൌന്ര്രാര്‍ത്ഥന നടത്തി. തുടര്‍ന്ന്‌ സെമിനാരിയുടെ ഗോവണി കയറി 
ച്ചെന്നപ്പോള്‍ വട്ടശ്ശേരില്‍ തിരുമേനി അവിടെ നിന്നിരുന്നു. ചുംബനം 
കഴിഞ്ഞു വട്ടശ്ശേരില്‍ തിരുമേനിയുടെ മുറിയിലിരുന്നു. വെയിലുകൊണ്ടും 
പൊടി പിടിച്ചും വരുന്നതാകയാല്‍ ഒരു കൂള്‍(ഡിജം ഉണ്ടാക്കി കുടിക്കാന്‍ 
കൊണ്ടുവന്നു എങ്കിലും വേണ്ടെന്നു പറഞ്ഞു. തമ്മില്‍ കൂടിക്കണ്ടിട്ട്‌ 
വളരെ നാളായെന്നും സെമിനാരിയില്‍ വന്നിട്ടു വര്‍ഷങ്ങളായെന്നും വളരെ 
സന്തോഷമുണ്ടെന്നും മറ്റും വട്ടശ്ശേരില്‍ തിരുമേനി പറഞ്ഞിട്ടും അതിഥി 
ഒന്നും മിണ്ടാതെ മൌനം പാലിച്ചു. 


“എനിക്ക്‌ ഉടനെ പോകണം. ബാവായുടെ കല്പനയും വട്ടശ്ശേരില്‍ 
തിരുമേനിയുടെ കത്തും കിട്ടിയതുകൊണ്ടു വന്നതാണ്‌. എനിക്ക്‌ ഒന്നും 
പറയാനില്ല. പാത്രിയര്‍ക്കീസും നിങ്ങള്‍ എല്ലാവരുംകൂടി നിശ്ചയിക്കു 
ന്നത്‌ എനിക്കും സമ്മതമാണ്‌.” മാര്‍ അത്താനാസ്യോസ്‌ പറഞ്ഞു. 
“കാതോലിക്കാ വേണമെന്ന്‌ എനിക്കഭിപ്രായമില്ല. എല്ലാവരും കൂടി നിശ്ച 
യിക്കുന്നു എങ്കില്‍ വിരോധവും ഇല്ല. ഞാന്‍ പോകുന്നു.” അദ്ദേഹം 


തുടര്‍ന്നു പറഞ്ഞു. 


“പ്രാര്‍ത്ഥനയും ഉച്ചഭക്ഷണവും കഴിഞ്ഞു പോകാം. ഇന്ന്‌ ഇവിടെ 
താമസിക്കുന്നതും സന്തോഷമാണ്‌.” ഇതിനകം എഴുന്നേറ്റ മാര്‍ അത്താ 
നാസ്യോസിനോട്‌ വട്ടശ്ശേരില്‍ തിരുമേനി അറിയിച്ചു. “ഭക്ഷണം വണ്ടി 
യില്‍ ഉണ്ട്‌. ഞാന്‍ പോകയാണ്‌.” അത്താനാസ്യോസ്‌ ഇറങ്ങിക്കഴിഞ്ഞു. 


മാര്‍ അത്താനാസ്യോസിന്റെ സംസ്‌കാരശൂന്യമായ പെരുമാറ്റം വട്ട 
ശ്ശേരില്‍ തിരുമേനിക്ക്‌ ഒരു ആഘാതമായിരുന്നു. ഫ്രെബുവരി 15-നു മണ 
ലില്‍ അച്ചന്‍ മാന്തുരുത്തേല്‍ പള്ളിയിലേക്കു പോയി. അത്താനാസ്്യോ 
സുമായുള്ള കൂടിക്കാഴ്ചയ്ക്കുശേഷം വട്ടശ്ശേരില്‍ തിരുമേനി വളരെയ 
ധികം മൌനമായി കാണപ്പെട്ടു. 


പെരുന്നാള്‍ കഴിഞ്ഞാല്‍ ഒരു ദിവസത്തില്‍ കൂടുതല്‍ താമസിക്കരു 
തെന്നു തിരുമേനി കല്‍പിച്ചശേഷമാണ്‌ മണലില്‍ അച്ചനെ വിട്ടത്‌. മാമ്മ 
ലശേരിയില്‍ ചെന്ന്‌ അമ്മയെ ഒന്നു കണ്ടിട്ടു വരാമെന്നും പറഞ്ഞാണു 
അച്ചന്‍ യാര്ര ചോദിച്ചത്‌. പെരുന്നാള്‍ കഴിഞ്ഞു പിറ്റേദിവസം മാമ്മല 
ശേരിക്കു പോകാന്‍ സാധിച്ചില്ല. ഫെര്ബുവരി 17-നു കാപ്പികുടി കഴിഞ്ഞു 


മണലില്‍ യാക്കോബ്‌ കത്തനാര്‍ 407 


മാമ്മലശേരിക്കു പോകാന്‍ ഒരുങ്ങിയപ്പോള്‍ കോട്ടയത്തു നിന്നു ഒരാള്‍ 
വന്നു. “വട്ടശ്ശേരില്‍ തിരുമേനി സുഖമില്ലാതെ കിടപ്പിലാണ്‌. സംസാരി 
ക്കുന്നില്ല. അച്ചന്‍ എളുപ്പം ചെല്ലണമെന്നു പറയാന്‍ മാമ്മന്‍ മാപ്പിള അയ 
ച്ചതാണ്‌” എന്നറിയിച്ചു. അത്താനാസ്യോസ്‌ വന്നു പോയതിന്റെ അന 
ന്തരഫലമായിരിക്കും ഈ അസുഖം എന്ന്‌ അച്ചന്‍ ഈഹിച്ചു. വന്ന 
ആള്‍ക്കും ഭക്ഷണം കൊടുത്തശേഷം ഉടനെ അച്ചന്‍ കോട്ടയത്തിനു 
തിരിച്ചു. ബസു കിട്ടാനും മറ്റും അല്‍പ്പം വൈകി. സെമിനാരിയില്‍ ചെന്ന 
പ്പോള്‍ മണി 12.30 ആയി. തിരുമേനി കണ്ണടച്ചു കിടക്കുകയാണ്‌. ഇതി 
നകം ഇ. ജെ. ഫീലിപ്പോസ്‌ തിരുവനന്തപുരത്തു നിന്നു കാറില്‍ എത്തി. 
അച്ചനും ഫീലിപ്പോച്ചനും തിരുമേനിയുടെ കൈ പിടിച്ചു മുത്തി. ഞങ്ങളെ 
ഒരുമിച്ചു കണ്ടപ്പോള്‍ തിരുമേനിയുടെ കണ്ണു നിറഞ്ഞു. എപ്പോള്‍ വന്നു 
എന്ന്‌ ആംഗ്യം മൂലം ആരാഞ്ഞു. ഇപ്പോള്‍ വന്നു എന്നു ഞങ്ങള്‍ 
പറഞ്ഞു. തിരുമേനി കണ്ണടച്ചു. എപ്പോഴും കണ്ണടഞ്ഞിരിക്കയാണ്‌. 
സംസാരമില്ല. മറ്റുള്ളവര്‍ പറയുന്നതു മനസ്സിലാക്കുന്നുണ്ട്‌. 


ഈ സമയം തിരുമേനിയുടെ മുറിയുടെ തൊട്ട്‌ മണലില്‍ അച്ചന്‍ ഉപ 
യോഗിച്ചു കൊണ്ടിരുന്ന മുറിയില്‍ മാമ്മന്‍ മാപ്പിള ഇരുന്നിരുന്നു. അദ്ദേഹം 
അച്ചനെ വിളിച്ചു തിരുമേനിയുടെ കൈപ്പെട്ടിയില്‍ പണം വല്ലതുമുണ്ടോ 
എന്നു ചോദിച്ചു. “ആയിരത്തില്‍ താഴെ കാണും” എന്ന്‌ അച്ചന്‍ മറുപടി 
പറഞ്ഞു. “കൈപ്പെട്ടി തുറക്കാന്‍ പറഞ്ഞിട്ട്‌ ബാവായ്ക്കും മ്മരെതാപ്പോ 
ലീത്താമാര്‍ക്കും ഭയമാണ്‌. സെമിനാരിയില്‍ ഒരു കാശുമില്ല. കടം വാങ്ങി 


യാണ്‌ അത്യാവശ്യങ്ങള്‍ നിറവേറ്റുന്നത്‌.” മാമ്മന്‍ മാപ്പിള ഇത്‌ പറഞ്ഞിട്ട 
അച്ചന്‍ തന്നെ പെട്ടിയില്‍ നിന്നു പണം എടുക്കണമെന്നു നിര്‍ദ്ദേശിച്ചു. 


തിരുമേനി കിടന്ന കട്ടിലിന്റെ ക്രാസ്സിയില്‍ തൂവാലയില്‍ കെട്ടിയിരുന്ന 
താക്കോല്‍ എടുത്ത്‌ അച്ചന്‍ ഒന്ന്‌ കുലുക്കി. കണ്ണു തുറന്നു തിരുമേനി 
നോക്കി. അച്ചന്‍ അടുത്ത മേശയിലിരുന്ന കൈപ്പെട്ടി തുറന്നു പണം 
എടുത്തശേഷം പൂട്ടി താക്കോല്‍ യഥാസ്ഥാനത്തു വച്ചു. പണം എണ്ണി. 
350 രൂപാ ഉണ്ടായിരുന്നു. അത്‌ മാമ്മന്‍ മാപ്പിളയെ ഏല്‍പിച്ചു. വേറേ 
പണം എടുക്കുവാന്‍ ഉണ്ടോ എന്നു ചോദിച്ചപ്പോള്‍ 3000 രൂപ പരുമല 
യിലെ ഇരുമ്പുപെട്ടിയിലുണ്ടെന്നും അതിന്റെ താക്കോലും കൈപ്പെട്ടി 
യില്‍ ആണെന്നും അച്ചന്‍ വെളിപ്പെടുത്തി. ആ പണം കൂടി എടുക്കണ 
മെന്നും പല ആവശ്യങ്ങളുണ്ടെന്നും മാമ്മന്‍ മാപ്പിള പറഞ്ഞു. നാളെ 
കൊണ്ടുവരാമെന്നു പറഞ്ഞു കൈപ്പെട്ടിയില്‍ നിന്നു ഇരുമ്പുപെട്ടിയുടെ 
താക്കോല്‍ എടുത്തുവച്ചു. അന്ന്‌ ഒരു ശനിയാഴ്ച ആയിരുന്നു. 


പിറ്റേദിവസം ഞായറാഴ്ച വി. കുര്‍ബാന കഴിഞ്ഞ്‌ മാമ്മന്‍ മാപ്പിള 
യുടെ കാറില്‍ അച്ചന്‍ പരുമലയില്‍ ചെന്നു. ഇരുമ്പുപെട്ടി ഇരിക്കുന്ന 


498 സഭയുടെ അഭിമാനം കാത്ത അണിയറശില്പികള്‍ 


മുറിയുടെ താക്കോല്‍ മാനേജരോടു വാങ്ങി പെട്ടി തുറന്ന്‌ 3000 രൂപായും 
എടുത്ത്‌ കോട്ടയത്തു തിരിച്ചെത്തി. 


തിരുമേനി ഫെബ്രുവരി 23-നു വെള്ളിയാഴ്ച കാലം ചെയ്തപ്പോള്‍ 
ഈ പണം കൊണ്ടാണ്‌ കബറടക്കം സംബന്ധിച്ചു ആവശ്യങ്ങള്‍ നിറ 
വേറ്റിയത്‌. ശനിയാഴ്ചത്തെ കബറടക്കം മ്മെതാപ്പോലീത്തായുടെ സ്ഥാന 
ത്തിന്‌ യോജിച്ചവിധത്തിലുള്ളതായിരുന്നു. മലങ്കരയുടെ നാനാഭാഗങ്ങ 
ളില്‍ നിന്നു സഭാംഗങ്ങള്‍ എത്തി അന്ത്യോപചാരം അര്‍പ്പിച്ചു. 


പിന്നീട്‌ പള്ളിക്കാരെ വിളിച്ചുകൂട്ടി മുപ്പതാം ദിവസം അടിയന്തിരം 
1000 പറ അരി വച്ചു നടത്താന്‍ നിശ്ചയിച്ചു. വിഭവങ്ങളുടെ ചുമതല 
വിവിധ പള്ളിക്കാരെ ഏലപിക്കുകയാണുണ്ടായത്‌. നോമ്പുകാലമായിരു 
ന്നതിനാല്‍ ശനി, ഞായര്‍ ദിവസങ്ങളില്‍ മാത്രം മൂന്നുമ്മേല്‍ കുര്‍ബാന 
നടത്തി. 900 പറ അരിയുടെ ചോറു വച്ചു. ചോറും പുറമെ എല്ലാ വിഭവ 
ങ്ങളും അധികം വന്നു. ഒട്ടധികം പാവപ്പെട്ടവരും സദ്യയില്‍ പങ്കെടുത്തു. 


പിന്നീട്‌ അടുത്ത മലങ്കര മ്മരെതാപ്പോലീത്തായെ തെരഞ്ഞെടുക്കുക, 
വട്ടശ്ശേരില്‍ തിരുമേനി കാലം ചെയ്യുന്നതിന്‌ മുമ്പു തയ്യാറാക്കിയിരുന്ന 
നക്കല്‍ ഭരണഘടന അച്ചടിച്ചു പള്ളികള്‍ക്ക്‌ അയച്ചു കൊടുത്തശേഷം 
അസോസിയേഷനില്‍ പാസ്സാക്കുക എന്നീ കാര്യങ്ങള്‍ക്കു വേണ്ടി 
അസോസിയേഷന്‍ കൂടുവാന്‍ നിശ്ചയിച്ചു. പള്ളികൾക്കു മേല്പട്ടക്കാര്‍ 
ഒരു നോട്ടീസും മാനേജിംഗ്‌ കമ്മിറ്റിക്കാര്‍ മറ്റൊരു നോട്ടീസും അച്ചടിച്ച്‌ 
ഒപ്പു വച്ച്‌ അയയ്ക്കണമെന്ന്‌ തീരുമാനിച്ചു. 


വിവരം കാതോലിക്കാബാവായെ അറിയിച്ചപ്പോള്‍ ഭരണഘടനക്കാര്യം 
വയ്ക്കേണ്ടതില്ലെന്നു പറഞ്ഞതിനാല്‍ അസോസിയേഷന്‍ കൂടാന്‍ 
വൈകി. അപ്പോഴേക്കും എതിര്‍കക്ഷികള്‍ പള്ളി പ്രതിപുരുഷ യോഗ 
ത്തിന്‌ നോട്ടീസ്‌ അയച്ചതിനാല്‍ ബാവായും സമ്മതിച്ചു നോട്ടീസയയ്ക്കു 
കയാണുണ്ടായത്‌. 


ഈ സമയത്ത്‌ യൂലിയോസ്‌ മ്മെതാപ്പോലീത്തായുമൊന്നിച്ചു 
ബാവായും സമാധാന ആലോചനയ്ക്കു ശീമയ്ക്കു പോയി. അപ്രേം 
പാത്രിയര്‍ക്കീസിനെ കാണാന്‍ തീരുമാനിച്ചതിനാല്‍ ഇരുഭാഗത്തെയും 
അസോസിയേഷന്‍ യോഗങ്ങള്‍ കൂടുന്നില്ലെന്നു പ്രതങ്ങളില്‍ പരസ്യം 
ചെയ്തു. 


ശീമയില്‍ ചെന്നു പാര്തിയര്‍ക്കീസുമായി മൂന്നു തവണ സംസാരിച്ച 
ച്ചിട്ടും സമാധാനം ഉണ്ടായില്ല. ബാവായും പാര്‍ട്ടിയും യറുശലേം ബിഷ 
പ്പിന്റെ അതിഥികളായിട്ടാണു താമസിച്ചത്‌. ഒടുവില്‍ സമാധാനം 
ഇല്ലാതെ തിരിച്ചെത്തി. പാര്രിയര്‍ക്കീസ്‌ പാവനമായ തന്റെ സ്ഥാനത്തിന്‌ 


മണലില്‍ യാക്കോബ്‌ കത്തനാര്‍ 4൭0 


ഒട്ടും നിരക്കാത്ത തരത്തില്‍ സഭ്യേതരമായ ഭാഷയില്‍ കാതോലിക്കാ 
ബാവായെ കുറ്റപ്പെടുത്തി ഒരു കല്പനയും മലങ്കരയ്ക്കു അയച്ചു. 


മലങ്കര അസോസിയേഷന്‍ 1934 ഡിസംബര്‍ 26-നു കോട്ടയം എം.ഡി. 
യില്‍ ചേരാന്‍ നോട്ടീസയച്ചു. അസോസിയേഷന്‍ ചേര്‍ന്നു ബാവായെ 
മലങ്കര മ്രെതാപ്പോലീത്തായായും തെരഞ്ഞെടുത്തു. പുതിയ മാനേജിംഗ്‌ 
കമ്മിറ്റിയും തെരഞ്ഞെടുക്കപ്പെട്ടു. കുടാതെ സഭയുടെ ഭരണഘടനയും 
പാസ്സാക്കി. 


ബഥനിയിലെ ഫാ. അലക്സിയോസിനെ മ്മെതാന്‍ സ്ഥാനത്തേക്കു 
തെരഞ്ഞെടുക്കുകയും സമുദായത്തിന്‌ ഒരു കാതോലിക്കേറ്റ്‌ നിധി ഉണ്ടാ 
ക്കണമെന്നു നിശ്ചയിക്കുകയും ചെയ്തു. 


വട്ടശ്ശേരില്‍ തിരുമേനിയുടെ വില്‍പ്രതം അദ്ദേഹം കബറടങ്ങിയ 
ദിവസം മാനേജിംഗ്‌ കമ്മിറ്റിക്കാര്‍ പൊട്ടിച്ചു വായിച്ചു. മഹസര്‍ എഴുതി 
യിരുന്നതു ഡിസ്ദ്രിക്ട രജിസ്ര്രാരുടെ ഓഫീസില്‍ ഹാജരാക്കി. സാക്ഷി 
കളായ പാറേട്ട്‌ മാത്യൂസച്ചനേയും പ്രൈവറ്റ്‌ സ്രെകട്ടറിയായ മണലില്‍ 
യാക്കോബച്ചനെയും വിസ്തരിച്ചു. എതിര്‍ കക്ഷി ആക്ഷേപം കേട്ടശേഷം 
രജിസ്റ്റര്‍ ചെയ്തു കിട്ടി. വില്‍പ്രതം വട്ടശ്ശേരില്‍ തിരുമേനി 1932 ജനുവ 
രിയില്‍ എഴുതി രണ്ടു സാക്ഷികളെക്കൊണ്ടും ഒപ്പിട്ടു സൂക്ഷിച്ചിരുന്ന 
താണ്‌. വട്ടശ്ശേരില്‍ തിരുമേനിയുടെ സ്വന്തം സമ്പാദ്യങ്ങളും പണവും 
സമുദായ സ്വത്തുക്കളും ഉള്‍പ്പെട്ടതായിരുന്നു വില്‍പ്രതം. 


എതിര്‍കക്ഷികള്‍ 1935 സെപ്തംബറില്‍ കരിങ്ങാശ്ര പള്ളിയില്‍ പള്ളി 
പ്രതിപുരുഷയോഗം ചേര്‍ന്ന്‌ പൌലൂസ്‌ മാര്‍ അത്താനാസ്യോസിനെ മല 
ങ്കര മ്രെതാനായും പൂക്കുന്നല്‍ ജോസഫ്‌ കത്തനാരെയും തുകലന്‍ 
പനലോ അവിരായേയും ട്രസ്റ്റിമാരായും തെരഞ്ഞെടുത്തു. ഒരു മാനേ 
ജിംഗ്‌ കമ്മിറ്റിയും തെരഞ്ഞെടുക്കപ്പെട്ടു. സമുദായ സ്വത്തുക്കളും കെട്ടി 
ടങ്ങളും ചേര്‍ത്ത്‌ അവ വിട്ടു കിട്ടണമെന്നു കാണിച്ച്‌ അന്യായം കൊടു 
ക്കണമെന്നും മറ്റും തീരുമാനിച്ചു. അതനുസരിച്ചാണ്‌ 1938 മാര്‍ച്ച്‌ 10-നു 
കോട്ടയം ജില്ലാക്കോടതിയില്‍ സമുദായക്കേസ്‌ ആരംഭിച്ചത്‌. 

ബാവായുടെ അസന്തുഷടി 


വട്ടശ്ശേരില്‍ തിരുമേനി കാലം ചെയ്യുമ്പോള്‍ ഗീവറുഗീസ്‌ രണ്ടാമന്‍ 
കാതോലിക്കാ ബാവായ്ക്കു മണലില്‍ അച്ചനോട്‌ അത്ര തൃപ്തിയില്ലാ 
യിരുന്നു. അച്ചന്‍ വട്ടശ്ശേരില്‍ തിരുമേനിയുടെ വിശ്വസ്തനായി നില്‍ക്കു 
ന്നതില്‍ സെമിനാരി മാനേജര്‍ മട്ടയ്ക്കല്‍ അച്ചന്‌ ഒട്ടും സന്തോഷവും 
ഇല്ലായിരുന്നത്രെ. വട്ടശ്ശേരില്‍ തിരുമേനിയുടെ പണം തിരിമറി നടത്തി 
എന്നും മണലില്‍ അച്ചനെപ്പറ്റി മട്ടയ്ക്കലച്ചന്‍ ബാവായോടും മറ്റു രണ്ടു 
മൂന്നു പേരോടും പറഞ്ഞിരുന്നതായി അച്ചന്‍ അറിഞ്ഞു. മട്ടയ്ക്കലച്ചന്‍ 
ആരോടു പറഞ്ഞുവോ അവര്‍ അച്ചന്റെ ആത്മസുഹൃത്തുക്കളും അച്ചന്‍ 
പണം മോഷ്ടിക്കുകയില്ലെന്ന്‌ അറിയാവുന്നവരും ആയിരുന്നു. എന്താ 
യാലും മട്ടയ്ക്കലച്ചന്‍ പറഞ്ഞ കാര്യങ്ങള്‍ വട്ടശ്ശേരില്‍ തിരുമേനിയെ 
അറിയിക്കരുതെന്നു സുഹൃത്തുക്കളോടു മണലില്‍ അച്ചന്‍ പറഞ്ഞി 
രുന്നു. ബാവായും മട്ടയ്ക്കലച്ചനും പരസ്പരം കൂടുതല്‍ സംസാരിക്കു 
ന്നവരുമായിരുന്നു. 


ബാവായുടെ പേരില്‍ അദ്ദേഹത്തോടു പറയാതെ ഒന്നു രണ്ടു തവണ 
വട്ടശ്ശേരില്‍ തിരുമേനി നാഷനല്‍ ബാങ്കില്‍ 5000 രൂപ വരെ സ്ഥിര നിക്ഷേ 
പമിട്ടിരുന്നു. 1928-ല്‍ വട്ടിപ്പണക്കേസിന്റെ ഫൈനല്‍ വാദത്തിനു പണം 
പോരാതെ വന്നേക്കുമെന്നു കരുതി ബാവായുടെ പേരിലുള്ള ഡിപ്പോസി 
റ്റില്‍ നിന്നു രണ്ടായിരം രൂപ എടുക്കണമെന്നു മലങ്കര മ്മെതാപ്പോലീത്താ 
ആവശ്യപ്പെട്ടു. വട്ടശ്ശേരില്‍ തിരുമേനി സൂക്ഷിച്ചിരുന്ന എഫ്‌.ഡി. രസീത്‌ 
തലേദിവസം മണലില്‍ ശെമ്മാശനെ ഏല്‍പിച്ചു. “താന്‍ രാവിലെ ബാവാ 
യോടു വിവരം പറഞ്ഞ്‌ ഒപ്പിടുവിച്ചു രാവിലെ തിരുവല്ലായിലെ ബാങ്കില്‍ 
ചെന്നു പണം വാങ്ങി വന്നു അഞ്ചു മണിക്കു കൊല്ലത്തിനുള്ള ബോട്ടില്‍ 
പോകണം” എന്നും മ്മെതാച്ചന്‍ കല്‍പിച്ചു. ബാങ്കില്‍ പണം ഇടുന്നതി 
നുള്ള ഫോറം അച്ചന്‍ പറഞ്ഞിട്ടാണു ബാവായും ഒപ്പിട്ടു കൊടുത്തു 
കൊണ്ടിരുന്നത്‌. പണം എടുക്കുന്ന കാര്യം അച്ചന്‍ ബാവായോടു പറ 
ഞ്ഞപ്പോള്‍ “മ്മെതാച്ചനെ കാണട്ടെ, ചോദിച്ചു ചെയ്യാം” എന്നു ബാവ 
പ്രസ്താവിച്ചു. 


രാവിലെ വട്ടശ്ശേരില്‍ തിരുമേനി വേലക്കാരനെ കണ്ടപ്പോള്‍ ശെമ്മാ 
ശന്‍ പോയോ എന്നു തിരക്കി. “കാപ്പികുടി കഴിഞ്ഞ്‌ എങ്ങും പോയില്ല. 
താഴെ മുറിയില്‍ ഉണ്ട്‌.” വേലക്കാരന്‍ അറിയിച്ചു. സംഭവം നടക്കുന്നതു 
പരുമല സെമിനാരിയിലാണ്‌. ശെമ്മാശനെ വിളിച്ചു കൊണ്ടുവരാന്‍ വട്ട 


ശ്ശേരില്‍ തിരുമേനി ആവശ്യപ്പെട്ടു. 


മണലില്‍ യാക്കോബ്‌ കത്തനാര്‍ ൭01 


കാര്യം തിരുമേനി അറിയുമ്പോള്‍ കുഴപ്പമാകുമെന്നു ശെമ്മാശന്‍ 
വിചാരിച്ചതാണ്‌. “താന്‍ എന്താ പോകാഞ്ഞത്‌. ബാവായെ കണ്ട്‌ ഒപ്പിടു 
വിച്ചില്ലേ?” മ്രെതാപ്പോലീത്താ ചോദിച്ചു. 


“തിരുമേനിയുമായി സംസാരരിച്ചിട്ട്‌ ഒപ്പിടാമെന്നാണു പറഞ്ഞത്‌” എന്ന 
റിയിച്ചപ്പോള്‍ “ഞാന്‍ പറയാതെ, ഒപ്പിട്ടു തരാന്‍ താന്‍ പറഞ്ഞാല്‍ മതി. 
എടുക്കുന്നതിനു ഞാന്‍ പറയണമല്ലേ?” വട്ടശ്ശേരില്‍ തിരുമേനി ചോദിച്ചു. 
കാപ്പി കൊണ്ടുവരാന്‍ തിരുമേനി വേലക്കാരനോടു പറഞ്ഞു. 
ബാവായ്ക്കും വട്ടശ്ശേരില്‍ തിരുമേനിക്കും ബാവായുടെ മുറിയിലാണ്‌ 
ഭക്ഷണം. കാപ്പി കൊണ്ടുവന്നപ്പോള്‍ തിരുമേനി ബാവായുടെ മുറിയില്‍ 
ചെന്നു. “ശെമ്മാശന്‍ കൊണ്ടുവന്ന ബാങ്‌; രസീത്‌ ഒപ്പിട്ടു കൊടുത്തേര്‍.” 
കാപ്പി കഴിഞ്ഞ്‌ ബാവാ രസീതില്‍ ഒപ്പിട്ടു. ബാങ്കില്‍ നിന്നു പണം വാങ്ങി 
ബാക്കിയുടെ രസീതും കൈപ്പെട്ടിയില്‍ വച്ചപ്പോള്‍ “വരുന്ന കൊല്ലം 
ബാക്കി പണവും എടുക്കണം” എന്നു പറഞ്ഞു. അടുത്ത കൊല്ലം, പറ 
ഞ്ഞതുപോലെ ബാക്കി പണവും ബാവായുടെ ഒപ്പിടിച്ചു എടുത്തു. 
അച്ചന്‍ കരഞ്ഞുകൊണ്ടു പറഞ്ഞിട്ടും വട്ടശ്ശേരില്‍ തിരുമേനി പണം എടു 
ക്കാതിരിക്കാന്‍ സമ്മതിച്ചില്ല. “എന്റെ ഉപദേശ്രപകാരമാണ്‌ പണമെടു 
ത്തതെന്നു ബാവാ പറഞ്ഞേക്കും” എന്ന്‌ ശെമ്മാശന്‍ പറഞ്ഞപ്പോള്‍, 
“താന്‍ പറഞ്ഞതു കേള്‍ക്കുവാനാണോ മലങ്കര മ്രെതാന്‍” എന്നു 
പറഞ്ഞു സ്വല്‍പ്പം ദേഷ്യപ്പെട്ടു കുറെ സംസാരിച്ചു. തിരുമേനി സുഖ 
ക്കേടായി കിടക്കുമ്പോള്‍ ഇരുമ്പുപെട്ടിയില്‍ നിന്നു പണം എടുത്തതും 
മറ്റും ബാവായ്ക്ക്‌ ഇഷ്ടപ്പെട്ടു കാണുകയില്ല. എന്നാല്‍ ഈ കാര്യങ്ങള്‍ 
അച്ചന്റെ മനസ്സില്‍ ഉണ്ടായിരുന്നില്ല. 


വട്ടശ്ശേരില്‍ തിരുമേനി കാലം ചെയ്തശേഷം പല കാര്യങ്ങളും 
മാമ്മന്‍ മാപ്പിള, ഒ. എം. ചെറിയാന്‍, ഇ. ജെ. പീലിപ്പോസ്‌ മുതലായ 
സമുന്നത വ്യക്തികള്‍ മണലില്‍ അച്ചനോടു ആലോചിച്ചും ചോദിച്ചും 
ചെയ്തിരുന്നതും ബാവായ്ക്കു ഇഷ്ടമായിരുന്നില്ല. അവര്‍ മൂന്നുപേരും 
കൂടി ബാവായുടെ അടുത്തുചെന്നു മണലില്‍ അച്ചനെ സെമിനാരി മാനേ 
ജരാക്കണമെന്നഭ്യര്‍ത്ഥിച്ചു. ഈ സമയത്ത്‌ മറ്റൊരാളെ നിയമിച്ചാല്‍ കാര്യ 
ങ്ങള്‍ കുഴയും എന്ന്‌ അറിയിക്കുകയുണ്ടായി. ബാവായ്ക്കു മണലിലച്ച 
നോടു നല്ല തൃപ്തിയില്ലെന്നു നേതാക്കന്മാര്‍ക്കും മനസ്സിലായിരുന്നതി 
നാല്‍ മാനേജരാക്കണമെന്നു എത്ര നിര്‍ബന്ധിച്ചിട്ടും അച്ചന്‍ സമ്മതി 
ച്ചില്ല. എന്നെ പള്ളിയിലേക്കു വിടാന്‍ അനുവദിച്ചശേഷമാണ്‌ വട്ടശ്ശേരില്‍ 
തിരുമേനി കാലം ചെയ്തതെന്നും ബാവാ എന്നെ മാനേജരാക്കുകയി 
ല്ലെന്നു നിശ്ചയമുണ്ടെന്നും മണലില്‍ അച്ചന്‍ വെളിപ്പെടുത്തി. 


രണ്ടു ദിവസം കഴിഞ്ഞ്‌ ബാവാ അച്ചനെ വിളിച്ച്‌ കൈയില്‍ മടക്കിയ 


502 സഭയുടെ അഭിമാനം കാത്ത അണിയറശില്പികള്‍ 


ഒരു കടലാസ്‌ നല്‍കിയശേഷം വായിക്കാന്‍ ആവശ്യപ്പെട്ടു. മുദ്ര വച്ച 
ലെറ്റര്‍പാഡില്‍ അച്ചനേയും ഫാ.റ്റി. സി. ജേക്കബിനേയും സെമിനാരി 
മാനേജര്‍മാരായി നിയമിച്ചിരിക്കുന്നു എന്നതായിരുന്നു കല്പനയുടെ ഉള്ള 
ടക്കം. 

കല്പന വായിച്ചശേഷം ബാവായുടെ മേശപ്പുറത്തു മടക്കിവച്ചു 
കൊണ്ട്‌ “ഇതില്‍ ആര്‍ക്കാണു ചുമതല. രണ്ടുപേരും യോജിച്ചു പോക 
ണമല്ലോ. ഞാനും ടി. സി. ജേക്കബ്‌ അച്ചനും ഇപ്പോള്‍ വളരെ സ്നേഹ 
ത്തിലാണു കഴിയുന്നത്‌. അത്‌ ഇല്ലാതാക്കാനാണോ ഈ കല്പന” എന്ന്‌ 
മണലില്‍ അച്ചന്‍ ചോദിച്ചു. വട്ടശ്ശേരില്‍ തിരുമേനിയുടെ കാലശേഷം 
താന്‍ പള്ളിയിലേക്കു പോകുമെന്നു നേരത്തെ അറിയിച്ചിരുന്നതായും 
അച്ചന്‍ പറഞ്ഞു. തന്നിമിത്തം ടി. സി. ജേക്കബ്‌ അച്ചനെ മാനേജരാക്കി 
കല്പന കൊടുക്കണമെന്നു മണലില്‍ അച്ചന്‍ നിര്‍ദ്ദേശിച്ചു. 


താന്‍ ഏല്ക്കുന്നില്ലെന്നും മാറി എഴുതിയില്ലെങ്കിൽ മേലില്‍ ഒരു കാര്യ 
ത്തിലും താന്‍ സമുദായത്തില്‍ പ്രവര്‍ത്തിക്കയില്ലെന്നും ശക്തിയായി 
അറിയിച്ചിട്ടും ബാവ കല്പന മാറി എഴുതിയില്ല. താമസിയാതെ ബാവ 
സമാധാന ആലോചനയ്ക്കായി ശീമയ്ക്കു പോയി. പോകുന്നതിനു മുമ്പ്‌ 
ഓര്‍പ്പിച്ചിട്ടും കല്പന മാറിയില്ല. “ഞാന്‍ നാളെ പള്ളിയിലേക്കു പോകും. 
തിരുമേനി മടങ്ങി വരുമ്പോള്‍ വന്നു കാണും.” കൈ മുത്തി അച്ചന്‍ ആമ്പ 
ല്ലൂര്‍ക്കു പോയി. തിരുമേനി തിരിച്ചു വന്നപ്പോള്‍ ചെന്നു കണ്ടു കൈ 
മുത്തി പിറ്റേദിവസം മടങ്ങിപ്പോയി. പിന്നീട്‌ സമുദായ സംബന്ധമായ 
അത്യാവശ്യ സന്ദര്‍ഭങ്ങളില്‍ അച്ചന്‍ കോട്ടയത്തു വന്നുപൊയ്ക്കൊണ്ടി 
രുന്നു. 


12 


മലങ്കര മ്മെതാപ്പോലീത്തായും 
സ്വെക്രട്ടറിയും സമുദായവും 


മണലില്‍ യാക്കോബ്‌ ശെമ്മാശന്‍ 1923 ജൂലൈയില്‍ പരുമലയില്‍ 
ചെന്നപ്പോള്‍ വട്ടശ്ശേരില്‍ തിരുമേനിയുടെ സ്രെകട്ടറിയും സഹായിയു 
മായിരുന്ന ശെമ്മാശന്‍, കശീശാ പട്ടമേറ്റു പള്ളിയിലേക്കു പോയ പശ്ചാ 
ത്തലത്തില്‍ വേറെ ആരെയെങ്കിലും അന്വേഷിച്ചു കിട്ടുന്നതു വരെ രണ്ടു 
മൂന്നു മാസം യാക്കോബ്‌ ശെമ്മാശന്‍ തന്റെ കൂടെ നില്‍ക്കണമെന്നു 
തിരുമേനി പറഞ്ഞു. രണ്ടു മാസം കഴിഞ്ഞു വിവരം ധരിപ്പിച്ചപ്പോള്‍ 
“താന്‍ ഒരാളെ കണ്ടുപിടിച്ചു ആക്കുക” എന്നു തിരുമേനി മറുപടി നല്‍കി. 
ചെറിയമഠത്തിലച്ചനോടും മറ്റുമാലോചിച്ചു, പിന്നീട്‌ പഴയസെമിനാരി 
മാനേജരായിരുന്ന റ്റി. സി. ജേക്കബ്‌ ശെമ്മാശന്റെ പേരു പറഞ്ഞു. 
മല്പാനച്ചനോടും തിരുമേനി ചോദിച്ചശേഷം റ്റി. സി. ജേക്കബ്‌ ശെമ്മാ 
ശനെ സെമിനാരിയില്‍ വരുത്തി താമസിപ്പിച്ചു. കുറെ കഴിഞ്ഞിട്ടും മണ 
ലില്‍ ശെമ്മാശനെ പോകാന്‍ മലങ്കരമ്മെതാപ്പോലീത്താ അനുവദിച്ചില്ല. 
അങ്ങനെയിരിക്കേ ഒരിക്കല്‍ മണലില്‍ ശെമ്മാശന്‍ തിരുമേനിയോടി 
പ്രകാരം പറഞ്ഞു. “ഞാന്‍ പോകുവാന്‍ തിരുമേനി സമ്മതിക്കാത്തതിന്റെ 
കാരണം എനിക്കറിയാം. തിരുമേനിയുടെ പണമിടപാടുകളും മറ്റും 
ഞാനാണ്‌ ഇതുവരെ കൈകാര്യം ചെയ്തുകൊണ്ടിരുന്നത്‌. വേറൊരാ 
ളെക്കൊണ്ടു ചെയ്യിക്കുന്നതു തൃപ്തികരമല്ലെന്നു തോന്നുന്നുണ്ടെങ്കില്‍, 
എനിക്കു പള്ളിയില്‍ വലിയ ജോലിയൊന്നുമില്ല, മാസത്തില്‍ ഒന്നോ 
രണ്ടോ പ്രാവശ്യം വന്നു വേണ്ടതു ചെയ്യാം.” “അതു കൊള്ളാം” എന്നു 
പറഞ്ഞതല്ലാതെ അപ്പോഴും പോകാന്‍ അനുവദിച്ചില്ല. 


തിരുമേനി 1934 ഫെ്രുവരി 23-നു കാലം ചെയ്തു. അടിയന്തിരവും 
കഴിഞ്ഞു മെയ്‌ മാസത്തിലാണ്‌ മണലില്‍ അച്ചന്‍ മാന്തുരുത്തേല്‍ പള്ളി 
യില്‍ തിരിച്ചെത്തി താമസമാക്കിയത്‌. പിന്നീടും പഴയസെമിനാരിയില്‍ 
പല തവണ പല ആവശ്യങ്ങള്‍ക്കായി പോയിട്ടുണ്ട്‌. 


സ്വരെകട്ടറിയുടെ ജോലി പലവിധത്തിലുള്ളതാണ്‌. ന്രേതരോഗം ഉണ്ടാ 
യിരുന്ന മ്രെതാപ്പോലീത്തായെ അനുദിന ജീവിതത്തില്‍ സഹായിക്കു 
ന്നതിനു പുറമെ മലയാള മനോരമ വായിച്ചു കേള്‍പ്പിക്കുക, പ്രതിദിനം 
വരുന്ന കത്തുകളും മറ്റും വായിച്ചു കേള്‍പ്പിച്ചശേഷം മറുപടി അയ 
യ്ക്കുക, സമുദായത്തിന്റെ കണക്കുകള്‍ ഓരോ ദിവസവും എഴുതുക, 

ബാങ്കുകളില്‍ പോകുക (പരുമല സെമിനാരിയില്‍ നിന്നു മൂന്നു കടത്തു 
കടന്നു തിരുവല്ലയില്‍ ചെന്നു ബാങ്കിടപാടു നടത്താന്‍ ഒരു ദിവസം 
വേണ്ടിവരുമായിരുന്നു), പര്യടനവേളയില്‍ അനുഗമിക്കുക മുതലായവ 
യായിരുന്നു സ്രെകട്ടറിയുടെ പ്രധാന ചുമതലകള്‍. 


ഒന്‍പതു വര്‍ഷം പ്രൈവറ്റ്‌ സ്രെകട്ടറിയായിരുന്ന കാലഘട്ടം സഭാ 
ചരിത്രത്തില്‍ കോളിളക്കം സൃഷ്ടിച്ച സമയവുമായിരുന്നു. ഈ കാലഘട്ട 
ത്തില്‍ തിമിരം മൂലം നാലു വര്‍ഷം ഒന്നും വായിക്കാനും കുര്‍ബ്ബാന 
ചൊല്ലാനും കഴിയാതെ വന്ന തിരുമേനി 1926 നവംബര്‍ 17-നു മധുര 
യ്ക്കടുത്തുള്ള തിരുപ്പത്തൂര്‍ മിഷന്‍ ആശുപ്ര്രിയില്‍ ന്റേതശസ്ത്ര്രി 
യയ്ക്കായി അഡ്മിറ്റ്‌ ചെയ്യപ്പെട്ടു. നവം. 23-നു ഓപ്പറേഷന്‍ വിജയകര 
മായി നടത്തി. ഇടതുകണ്ണിനായിരുന്നു ഓപ്പറേഷന്‍. നല്ല കാഴ്ച കിട്ടിയ 
തിനെ തുടര്‍ന്ന്‌ കാണാനും വായിക്കാനുമുള്ള രണ്ടു കണ്ണടകള്‍ 
ഡോക്ടര്‍ കുറിച്ചു കൊടുത്തു. കണ്ണട കിട്ടുന്നതുവരെ ഉപയോഗിക്കാ 
നുള്ള താല്ക്കാലിക കണ്ണടയും സമ്മാനിച്ചു. ഡിസംബര്‍ 24-നു പരുമ 
ലയില്‍ തിരിച്ചെത്തി. അതിനുശേഷം പള്ളികള്‍ സന്ദര്‍ശിക്കുകയും പട്ടം 
കൊട നടത്തുകയും, കേസിനു പണം ശേഖരിക്കയും കര്‍മ്മാദികള്‍ നട 
ത്തുകയും ചെയ്തുവന്നു. 


കണ്ണിന്റെ ഓപ്പറേഷന്‍ സംബന്ധിച്ച വിവരങ്ങള്‍ മനോരമയ്ക്കു 
അയച്ചുകൊടുക്കുന്ന “ലേഖകനായും” മണലില്‍ ശെമ്മാശന്‍ പ്രവര്‍ 
ത്തിച്ചു. തിരുമേനിയുടെ ഓപ്പറേഷനും മറ്റും അന്ന്‌ മലങ്കരയിലെ വലിയ 
വാര്‍ത്തയായിരുന്നു. മാര്‍ ഈവാനിയോസും (ബഥനി), പാറേട്ട്‌ മാത്യൂസ്‌ 
കത്തനാരും മറ്റും തിരുപ്പത്തൂരില്‍ എത്തി തിരുമേനിയെ സന്ദര്‍ശിച്ചി 
ട്ടുണ്ട്‌. 

കോഴഞ്ചേരി വഞ്ചിധ്രപള്ളി അന്നു നാലുകാലില്‍ നില്‍ക്കുന്ന ഒരു 
ചെറിയ കെട്ടിടമായിരുന്നു. ഒരു വിവാഹ കൂദാശ നടത്താനാണ്‌ തിരുമേനി 
വള്ളത്തില്‍ കോഴഞ്ചേരിയില്‍ എത്തിയശേഷം വഞ്ചിത്രയ്ക്കു പോയത്‌. 
വഞ്ചിത്ര സ്വദേശിയായ ഒരു മാത്യു തിരുമേനിയുടെ ശീമയാത്രാ വേള 
യില്‍ ബാഗ്ദാദില്‍ വച്ചു വളരെയധികം സഹായം ചെയ്തിരുന്നു. 
അതിന്റെ പ്രത്യുപകാരം എന്ന നിലയ്ക്കാണു ക്ലേശകരമായ യാര്രയ്ക്കു 
ശേഷം വഞ്ചിത്രയില്‍ എത്തിയത്‌. അതുപോലെ ബാഗ്ദാദില്‍ വച്ചു സഹാ 
യിച്ച മേപ്രാല്‍ സ്വദേശി ഈപ്പന്റെ വിവാഹവും തിരുമേനി നടത്തിക്കൊ 
ടുത്തു. വരന്മാരുടെ വീടുകളിലും കയറി തിരുമേനി പ്രാര്‍ത്ഥിക്കുകയും 
അവര്‍ക്കു ഓരോ കനകമോതിരം സമ്മാനിക്കുകയും ചെയ്തു. ഒരു രൂപ 
പോലും വിവാഹം പ്രമാണിച്ചു കൈമുത്തു വാങ്ങിയതുമില്ല. മ്രെതാച്ചന്റെ 
കൂടെ കല്യാണത്തിനു പോയാല്‍ ശെമ്മാശനും രണ്ടോ മൂന്നോ രൂപ 
കിട്ടുമായിരുന്നു. 

അന്ന്‌ വളരെ ചുരുക്കം വിവാഹങ്ങള്‍ക്കു മാത്രമേ മലങ്കര മ്മെതാ 
പ്പോലീത്താ പോയിട്ടുള്ളൂ. ക്ഷണിക്കാന്‍ സാമ്പത്തികമായി ശേഷിയു 
ള്ളവരും കുറവായിരുന്നു. യാത്രാസൌയകര്യവും പരിമിതമായിരുന്നു. 
ക്ഷണിക്കുന്നവരുടെ പ്രതാപം പ്രകടിപ്പിക്കാനും ക്ഷണിക്കപ്പെടുന്ന മേല്‍ 
പ്പട്ടക്കാര്‍ക്കു പണം കിട്ടാനും വേണ്ടി ഇന്നത്തെപ്പോലെ ഓടിനടന്നുള്ള 
കല്യാണങ്ങള്‍ അന്നില്ലായിരുന്നു. വിവാഹം നടത്താന്‍ വൈദികര്‍ മാത്രം 
മതിയെന്ന ചിന്തയും മ്മെതാപ്പോലീത്തായെ ഭരിച്ചിരുന്നു. സ്വന്തം ഭദ്രാ 
സന കാര്യങ്ങളെ പുറന്തള്ളിക്കൊണ്ടു മറ്റു ഭദാസനങ്ങളില്‍ കല്യാണം 
നടത്തുന്ന “കല്യാണമ്മെതാന്മാര്‍” സഭയ്ക്കു തന്നെ ഒരളവില്‍ കളങ്കം 
സൃഷ്ടിക്കുന്നവരാണല്ലോ. 


വട്ടശ്ശേരില്‍ തിരുമേനി ക്ഷീണം മൂലം 1932-ല്‍ ഒരു വില്‍പ്രതം എഴു 
താന്‍ തുടങ്ങി. സെമിനാരിയിലെ കമ്മിറ്റി മാളികയില്‍ വച്ചാണു വില്‍ 
പ്രതം എഴുതുന്നത്‌. സ്വെക്രട്ടറിയും മ്രെതാപ്പോലീത്തായും മാത്രമേ 
യുള്ളു. തിരുമേനി പറഞ്ഞതനുസരിച്ചു സ്രെകട്ടറി വില്‍പ്രതത്തിന്റെ 
ര്ഡാഫ്റ്റ്‌ എഴുതിയപ്പോള്‍ മ്മെതാപ്പോലീത്തായുടെ കൈവശമുള്ള പണം 
ഇപ്പോള്‍ തന്നെ കാതോലിക്കാ ബാവായ്ക്കു അവകാശം വച്ച്‌ എഴുത 
ണമെന്നു മണലില്‍ ശെമ്മാശന്‍ നിര്‍ബന്ധിച്ചു. അല്ലെങ്കില്‍ തിരുമേനി 
യുടെ കാലം കഴിയുമ്പോള്‍ പണത്തിനുവേണ്ടി വഴക്കുണ്ടാകുമെന്നും 
ആര്‍ക്കും പണം കിട്ടുകയില്ലെന്നും അച്ചന്‍ നിര്‍ബന്ധപൂര്‍വ്വം അറിയിച്ചു. 
അതുകൊണ്ട്‌ ബാവായുടെ പേരില്‍ എഴുതണം എന്നു വീണ്ടും അറി 
യിച്ചു. സിനഡിനു കിട്ടത്തക്കവണ്ണം ആകാമെന്നു മ്രെതാപ്പോലീത്തായും 
അഭിപ്രായപ്പെട്ടു. സ്രെകട്ടറിയുടെ എതിര്‍പ്പിനെ തുടര്‍ന്ന്‌ “എഴുതിയതു 
സൂക്ഷിച്ചു വയ്ക്കണം. പിന്നീട്‌ അസ്സല്‍ പെടുത്താം.” 1933-ല്‍ സാധന 
ങ്ങളുടെ ലിസ്റ്റും മറ്റും ഒന്നു കൂടി തിട്ടപ്പെടുത്തിയശേഷം കമ്മിറ്റി മാളി 
കയില്‍ ഇരുന്നു വില്‍പ്രതത്തിന്റെ അസ്സല്‍ തയ്യാറാക്കാന്‍ തുടങ്ങി. പണ 
ത്തിന്റെ കാര്യത്തില്‍ സ്വരെകട്ടറി തടസ്സം പറഞ്ഞപ്പോള്‍ “ദൈവഇഷ്ടം 
നടക്കട്ടെ. താന്‍ ഒന്നും പറയണ്ട” എന്നു കല്‍പിച്ചു. “അസ്സല്‍ തയ്യാ 
റാക്കി സാക്ഷികള്‍ സഹിതം ഒപ്പിട്ടു ഒരു കവറില്‍ ഇട്ടു ശരിയായി ഒട്ടിച്ചു. 
പിന്നീട കൈപ്പെട്ടിയില്‍ വച്ചു. തിരുമേനിയുടെ കബറടക്കം കഴിഞ്ഞു 
കമ്മിറ്റി അംഗങ്ങള്‍ കൂടി വില്‍പ്രതം എടുത്തു പൊട്ടിച്ചു. ചാക്കോ സൂരപ 
ണ്ടാണു വായിച്ചത്‌. മഹസ്സര്‍ എഴുതി ഹാജരുണ്ടായിരുന്ന കമ്മിറ്റി അംഗ 
ങ്ങള്‍ ഒപ്പുവച്ചു. താമസിക്കാതെ വില്‍പ്രതം രജിസ്റ്റര്‍ ചെയ്തു (വില്‍ 
പ്രതത്തിന്റെ വിശദവിവരങ്ങള്‍ ഇസ്സഡ്‌. എം. പാറേട്ട്‌ എഴുതിയ വട്ടശ്ശേ 
രില്‍ മാര്‍ ദീവന്നാസ്യോസ്‌ എന്ന പുസ്തകത്തില്‍ 811-ഠം പേജില്‍ ചേര്‍ 
ത്തിട്ടുണ്ട). 1933 ഓഗസ്റ്റ്‌ 19-നു വട്ടശ്ശേരില്‍ തിരുമേനി ശെമ്മാശനു 
വൈദികപട്ടം നല്‍കി. 

1930 ഓഗസ്റ്റില്‍ ചേര്‍ന്ന മലങ്കര അസോസിയേഷന്‍ സഭാ ഭരണഘടന 
എഴുതണമെന്നു നിശ്ചയിച്ചു. പുതുപ്പള്ളി ഒറ്റപ്ലാക്കല്‍ റാവുസാഹിബ്‌ 
ഒ. എം. ചെറിയാന്‍ കണ്‍വീനറായി ഒരു കമ്മിറ്റിയും തെരഞ്ഞെടുക്ക 
പ്പെട്ടു. ആ കമ്മിറ്റി പല തവണ കൂടി ചിലതെല്ലാം എഴുതി. എന്നാല്‍ 
എപ്പിസ്‌കോപ്പല്‍ തത്വങ്ങളില്‍ ചില അഭിപ്രായഭിന്നത ഉണ്ടായതു 
കൊണ്ടു ഭരണഘടന കമ്മിറ്റി തിരുമേനി വിളിച്ചുകൂട്ടി ഏറെക്കുറെ തത്വ 
ങ്ങളില്‍ യോജിച്ചു പിരിഞ്ഞു. അത്‌ അസോസിയേഷനില്‍ സമര്‍പ്പിച്ചു 
പാസ്സാക്കണമെന്നും നിശ്ചയിച്ചു. മാനേജിംഗ്‌ കമ്മിറ്റിയും അസോസിയേ 
ഷനും കൂടണമെന്നു വിചാരിച്ചിരിക്കുമ്പോഴാണ്‌ 1934 ഫെഡ്രുവരി 23-നു 
മ്രെതാപ്പോലീത്താ ദിവംഗതനായത്‌. 1933 ഏപ്രില്‍-മെയ്‌ കാലത്തു തിരു 
മേനി തന്നെ ഒരു ഭരണഘടന എഴുതി പ്രതത്തില്‍ പ്രസിദ്ധപ്പെടുത്തു 
കയും ചെയ്തിരുന്നു. 1934 ഡിസംബര്‍ 26-നു കോട്ടയം എം.ഡി. യില്‍ 
ചേര്‍ന്ന മലങ്കര അസോസിയേഷന്‍ ഭരണഘടന പാസ്സാക്കി. 


മണലില്‍ യാക്കോബ്‌ ശെമ്മാശന്‍ വട്ടശ്ശേരില്‍ തിരുമേനിയുടെ 
പ്രൈവറ്റ്‌ സ്രെകട്ടറിയാകുന്നത്‌ 1925 ജൂലൈ മാസത്തിലാണല്ലോ. വളരെ 
ഭയഭക്തിയോടു കൂടിയാണ്‌ തിരുമേനിയുടെ അടുക്കല്‍ പെരുമാറി വന്നത്‌. 
1916-ല്‍ ശെമ്മാശനായതു മുതല്‍ പഴയസെമിനാരിയില്‍ വച്ചു തിരുമേ 
നിയെ ശെമ്മാശന്‍ പല തവണ കണ്ടിട്ടുണ്ട്‌. ആ കാലങ്ങളില്‍ യാത്ര 
കഴിഞ്ഞു വരുമ്പോള്‍ ശെമ്മാശനെ വിളിച്ചു മാന്തുരുത്തേല്‍ പള്ളിക്കാ 
ര്യങ്ങളും മറ്റും താല്പരൃപൂര്‍വൃം അന്വേഷിക്കുമായിരുന്നു. എന്തെങ്കിലും 
പലഹാരവും സ്നേഹപൂര്‍വ്വം നല്‍കും. എന്നിരിക്കിലും വലിയ ഭയമാ 
യിരുന്നു. സ്രെകട്ടറിയായി കുറെ കഴിഞ്ഞപ്പോഴാണ്‌ തിരുമേനി സ്നേഹ 
സമ്പന്നനും ദയാലുവുമാണെന്നു മനസ്സിലായത്‌. ഒന്‍പതു വര്‍ഷം സ്രെക 
ട്ടറിയായിരുന്ന കാലയളവില്‍ ഒരിക്കലെങ്കിലും ശെമ്മാശനോട്‌ കോപി 
ച്ചിട്ടില്ല. അതിനുള്ള സന്ദര്‍ഭം സ്രെകട്ടറിയും സൃഷ്ടിച്ചിട്ടില്ല. തിരുമേനി 
യുടെ സ്വകാര്യങ്ങള്‍ സ്വരെകരട്ടറി ആരോടും പറഞ്ഞിട്ടുമില്ല. 


തിരുമേനിയുടെ ജീവിത വിശുദ്ധിയും ദിനചര്യകളിലുള്ള കൃത്യ 
നിഷ്ഠയും വിശുദ്ധിയും പ്രത്യേകം ശ്രദ്ധിക്കണം. ഏഴു നേരത്തെ പ്രാര്‍ 
ത്ഥനയില്‍ കൂടെയുള്ളവര്‍ നാലു നേരം സംബന്ധിച്ചാല്‍ മതി. ഉച്ചയ്ക്കു 
മുമ്പും ഉച്ച കഴിഞ്ഞുമുള്ള യാമ പ്രാര്‍ത്ഥനകള്‍ വാതില്‍ അടച്ചുകൊണ്ടാ 
യിരിക്കും നടത്തുക. സൂത്താറായും പാതിരാത്രി നമസ്‌കാരവും തനിച്ചു 
തന്നെയായിരിക്കും. ആ പ്രാര്‍ത്ഥനകള്‍ മറ്റുള്ളവര്‍ അറിയണമെന്നാഗ്ര 
ഹമില്ല. 


തിരുമേനിക്കു 12 പൂട്ട്‌ കുപ്പായങ്ങളാണുണ്ടായിരുന്നത്‌ (കമ്മീശ്‌, 
കാക്കുപ്പായം, തൂവാല എന്നിവയാണ്‌ ഒരു പൂട്ട) ഒന്നു മുതല്‍ 12 വരെ 

നമ്പരും ഇടും. ആണ്ടുതോറും € പൂട്ട്‌ തൈപ്പിയ്ക്കും. പഴയ € പുട്ട്‌ 
അലക്കി മാറ്റിവച്ചു പ്രയാസത്തില്‍ കഴിയുന്ന അച്ചന്മാര്‍ക്കു നല്‍കും. 
ദിവസംതോറും നമ്പര്‍മുറയ്ക്ക്‌ കുപ്പായം മാറും. ഇന്നിടുന്ന കുപ്പായം 
നാളെ നനച്ചിടും. വേറൊരു കൂട്ടം എടുത്തു ധരിക്കും. ഒന്നാം ദിവസം 
നനച്ചിട്ടത്‌ മുന്നാം ദിവസം ഇടും. അങ്ങനെ ഓരോ ദിവസവും രാവിലെ 
കുപ്പായം മാറും. അതായത്‌ വൃത്തിയായി വസ്ത്രം ധരിക്കണമെന്നു നിര്‍ 
ബന്ധം ഉണ്ടായിരുന്നു. 


ശെമ്മാശന്‍ സ്വെക്രട്ടറിയായി നാലഞ്ചു മാസം കഴിഞ്ഞപ്പോള്‍ മാവേ 
ലിക്കരയില്‍ ഒരു ശവസംസ്ക്കാരത്തിനായി തിരുമേനിയും ശെമ്മാശനും 
ഒരു വേലക്കാരനും കൂടി പോയി. മരിച്ച ആളിന്റെ അടുത്ത ബന്ധുക്കള്‍ 
വരാന്‍ വൈകിയതിനാല്‍ സംസ്ക്കാരം രാത്രി എട്ടു മണിയോടെയാണു 
കഴിഞ്ഞത്‌. തന്നിമിത്തം അന്നവിടെ താമസിക്കേണ്ടി വന്നു. 


തിരുമേനിക്കു കുളിക്കുന്നതിനു രണ്ടു തോര്‍ത്തു വേണം. സോപ്പു 
വേണം. കൈക്കാരനോടു പറഞ്ഞ്‌ ഇതെല്ലാം വാങ്ങി. തോര്‍ത്തും 
സോപ്പും എന്തുകൊണ്ടാണ്‌ പോരുമ്പോള്‍ എടുക്കാഞ്ഞതെന്നു സ്വക 
ട്ടറിയോടു ചോദിച്ചപ്പോള്‍ ഇന്നുതന്നെ മടങ്ങുമെന്നു കരുതിയാണെന്നു 
മറുപടി നല്‍കി. “മേലില്‍ എവിടെയെങ്കിലും പോകുമ്പോള്‍ ഒരു പൂട്ട്‌ 
കുപ്പായം, തോര്‍ത്ത്‌, സോപ്പ്‌ മുതലായവ കരുതിക്കൊള്ളണം. ഈ ചെല 
വുകള്‍ ഒന്നും പള്ളിക്കാരെക്കൊണ്ടു ചെയ്യിക്കരുത്‌. സ്വന്ത പണം കൊടു 
ത്തുവാങ്ങണം.” തിരുമേനി വേലക്കാരന്‍ കേള്‍ക്കെ ശെമ്മാശനോടു 
പറഞ്ഞു. 


ധര്‍മ്മക്കാര്‍ വന്നാല്‍ നാലണ മൂതല്‍ ഒരു രൂപ വരെ ദാനം ചെയ്യാന്‍ 
ശെമ്മാശന്‍ അനുവാദം നല്‍കിയിട്ടുണ്ട്‌. ഒരു രൂപയില്‍ കൂടുതല്‍ കൊടു 
ക്കണമെങ്കില്‍ തിരുമേനിയോടു ചോദിക്കാതെ സാധ്യമല്ല. വട്ടിപ്പണക്കേ 
സിന്റെ റിവ്യൂവിനു വാദിക്കാന്‍ മര്രാസില്‍ നിന്നും വന്ന വക്കീലന്മാര്‍ക്കു 
ഫീസു കൊടുക്കാനുള്ള പണം പിരിക്കാന്‍വേണ്ടി, 1927-28 കാലങ്ങളില്‍ 
തെക്കന്‍ ഭ്രദാസനങ്ങളിലെ പല പള്ളികള്‍ തിരുമേനി സന്ദര്‍ശിച്ചു. ചില 
ഭ്ര്രാസനങ്ങളിലെ പ്രധാനപ്പെട്ട പള്ളികളില്‍ താമസിച്ചുകൊണ്ട്‌ സമീ 
പമുള്ള പള്ളികള്‍ സന്ദര്‍ശിക്കുമെന്നു കല്പന മുഖാന്തരം നേരത്തെ 
അറിയിച്ചിരിക്കും. തിരുമേനി കൃത്യസമയത്തു പള്ളിയില്‍ എത്തും. വികാ 
രിയും കൈക്കാരനും ഇടവകക്കാരായ മറ്റു ചിലരും പള്ളികളില്‍ കാണും. 
എല്ലാവരോടും കുറെനേരം സംസാരിക്കും. ര്പാര്‍ത്ഥനയും ഗുണ 
ദോഷവും കഴിഞ്ഞു മടങ്ങും. ഒരു ദിവസം ഏഴെട്ടു പള്ളികള്‍ സന്ദര്‍ 
ശിക്കും. പലരും അവര്‍ക്കു നിശ്ചയിച്ച തുക നല്‍കും. ചിലര്‍ അവധി 
പറഞ്ഞിട്ട പിന്നീട്‌ അയച്ചുതരും. പള്ളികളില്‍ ചെല്ലുമ്പോള്‍ പലപ്പോഴും 


ട0ട സഭയുടെ അഭിമാനം കാത്ത അണിയറശില്പികള്‍ 


വികാരിമാരെപ്പറ്റിയും കൈക്കാരന്മാരെപ്പറ്റിയും പരാതികളും ഉന്നയിക്കും. 
പരാതിക്കാരോട്‌ അപേക്ഷ എഴുതി കോട്ടയത്തോ പരുമലയിലോ എത്തി 
ക്കാന്‍ ആവശ്യപ്പെടും. പട്ടക്കാര്‍ പള്ളിക്കു കിട്ടേണ്ട പണം എടുക്കുന്ന 
തായി പരാതി വരുമ്പോള്‍ അവരെ വിളിച്ചു ശാസിക്കും, ഗുണദോഷവും 
നല്‍കും. പട്ടക്കാരുടെ ജീവിതപ്രശ്നമാണു കാരണമെന്നും കല്‍പിക്കാ 
റുണ്ട്‌. വിവിധ ഭ്രദാസനങ്ങളിലായി 100-ല്‍പരം പള്ളികളില്‍ ശെമ്മാശന്‍ 
മ്രെതാച്ചനോടൊപ്പം പോയിട്ടുണ്ട്‌. 


പള്ളികളില്‍ വഴക്കു തീര്‍ക്കാന്‍ പോയി ഒരാഴ്ച വരെ ചിലയിടത്തു 
താമസിച്ചിട്ടുണ്ട്‌. ചില പ്രധാന പള്ളികളില്‍ പഴയ ഭരണരീതി റദ്ദാക്കി 
പ്രത്യേക ഭരണ്രക്രമം എഴുതി ഒപ്പിടീച്ചിട്ടുമുണ്ട്‌. പള്ളിക്കാര്യത്തില്‍ ശാന്ത 
മായും ഗൌരവമായും സംസാരിക്കുകയും പ്രസംഗിക്കുകയും ചെയ്യും. 
ഒരുത്തരോടും കോപിച്ചും ദേഷ്യപ്പെട്ടും സംസാരിച്ചിട്ടുള്ളതായി സ്ക 
ട്ടറി കണ്ടിട്ടില്ല. 


മലങ്കര മ്മെതാപ്പോലീത്തായ്ക്കു ഒരു കണക്കു മാര്രമേ ഉണ്ടായിരു 
ന്നുള്ളു. പള്ളികളില്‍ നിന്നോ മറ്റു വിധത്തിലോ കിട്ടുന്ന കൈമുത്തും 
സമുദായ വരുമാനങ്ങളും എല്ലാം ഒരു കണക്കു ബുക്കിലാണ്‌ എഴുതു 
ന്നത്‌. മാസംതോറും കണക്കുകള്‍ വായിച്ചു കേള്‍ക്കും. ആണ്ടവസാനം 
തിരട്ടും എഴുതിക്കൊടുക്കണം. ഗീവറുഗീസ്‌ രണ്ടാമന്‍ ബാവായും അതു 
പോലെ കണക്കെഴുതിക്കുമായിരുന്നു എന്നും അറിയാം. പിന്നീട്‌ വന്ന 
മേല്പട്ടക്കാരും മറ്റും കൈമുത്തായി കിട്ടുന്ന പണം കണക്കില്‍ ചേര്‍ 
ക്കുന്ന സ്വഭാവക്കാരായിരുന്നില്ല. വട്ടശ്ശേരില്‍ തിരുമേനിയുടെ എല്ലാ പ്രവൃ 
ത്തികളും സത്യസന്ധമായിരുന്നു. കാരണം, തിരുമേനി ചില തത്പങ്ങ 
ളില്‍ അടിയുറച്ചു നിന്ന മഹാനായിരുന്നു. അദ്ദേഹം തൃശൂര്‍ കോടതിയി 
ലാണ്‌ കുന്നംകുളം പള്ളിക്കേസില്‍ ആദ്യം മൊഴി കൊടുത്തത്‌. ദീര്‍ഘ 
നാള്‍ വിസ്തരിക്കുകയും ചെയ്തു. വട്ടിപ്പണക്കേസിലും കൂടുതല്‍ ദിവ 
സങ്ങള്‍ വിസ്തരിച്ചു. 1928-ലെ സസ്പെന്‍ഷന്‍ കേസിലും കുറെ ദിവസം 
വിസ്തരിച്ചു. ഈ മൂന്നു സാക്ഷിമൊഴികളും മണലില്‍ അച്ചന്‍ രണ്ടു 
പ്രാവശ്യത്തില്‍ കൂടുതല്‍ വായിച്ചിട്ടുണ്ട്‌. മുന്നു കേസിലും നല്‍കിയി 
ട്ടുള്ള പല മൊഴികളും ഒരു വ്യത്യാസവും കൂടാതെ ഏറെക്കുറെ ഒരു 
പോലെ തന്നെയായിരുന്നു. ഇതെപ്പറ്റി സ്രെകട്ടറി ഒരിക്കല്‍ മ്മെതാച്ചനോടു 
ചോദിച്ചച്ചോള്‍ “എനിക്കു ചില തത്വങ്ങള്‍ ഹൃദിസ്ഥമാണ്‌. അവ ശരിയാ 
ണെന്നു ബോദ്ധ്യവുമുണ്ട്‌. ആ തത്വം എപ്പോഴും മനസ്സിലുമുണ്ട്‌. അത 
നുസരിച്ചാണു സാക്ഷിമൊഴിയും കൊടുത്തിട്ടുള്ളത്‌. അതുകൊണ്ട്‌ കാര്യ 
മായ തെറ്റുകള്‍ വരികയില്ല" എന്ന്‌ മ്മരെതാപ്പോലീത്താ മറുപടി നല്‍കി. 


തിരുമേനി മല്പാനായിരുന്നപ്പോള്‍ വലിയ മുന്‍കോപിയും ദേഷ്യക്കാ 
രനും ആയിരുന്നു എന്നു കേട്ടിട്ടുണ്ട്‌. ഒന്‍പതും കൊല്ലം ഒരുമിച്ചു താമ 


മണലില്‍ യാക്കോബ്‌ കത്തനാര്‍ ൭509 


സിച്ച തനിക്ക്‌ അത്തരത്തിലുള്ള ഒരനുഭവം ഉണ്ടായിട്ടില്ലെന്നാണു സ്രെക 
ട്ടറിയുടെ സാക്ഷ്യം. 


സഭാ കാര്യങ്ങള്‍ സംബന്ധിച്ചു സത്യത്തിന്‌ എതിരായി വല്ലതും പറ 
ഞ്ഞാല്‍ തിരുമേനി അല്പം ഗൌരവത്തോടെ സംസാരരിക്കുമായിരുന്നു. 
തിരുമേനിയെപ്പറ്റി മറ്റുള്ളവരും എതിര്‍ കക്ഷികളും എന്തു തന്നെ പറ 
ഞ്ഞാലും പരിഭവിക്കുന്നതായി സ്വെകരട്ടറിക്ക്‌ അനുഭവപ്പെട്ടിട്ടില്ല. വളരെ 
സൌമ്യനും സ്നേഹമുള്ള വ്യക്തിയുമായിരുന്നു തിരുമേനി എന്നാണു 
സ്രെകട്ടറി സാക്ഷിക്കുന്നത്‌. “എല്ലാവരും നല്ലവരായി ജീവിക്കണം. എല്ലാ 
വരോടും വിശിഷ്യ ശ്രതുക്കളോടും സ്നേഹത്തോടും അസൂയ കൂടാ 
തെയും കഴിയണം” എന്നതായിരുന്നു തിരുമേനിയുടെ ആഗ്രഹം എന്ന്‌ 
അനുഭവത്തില്‍ നിന്നു സ്രെകട്ടറി പറയുന്നു. നല്ല ഹൃദയമുള്ള ആ മഹാ 
ത്മാവ്‌ അധികാരദാഹികളോടും എതിര്‍ത്തു സംസാരിക്കുമായിരുന്നു. 
ആരോടും പകയും വിദ്വേഷവും പരിഭവവും മനസ്സില്‍ വച്ചുകൊണ്ടിരി 
ക്കുന്ന സ്വഭാവക്കാരനായിരുന്നില്ല വട്ടശ്ശേരില്‍ തിരുമേനി. 


വട്ടശ്ശേരില്‍ തിരുമേനി പഴയസെമിനാരിയിലോ മറ്റെവിടെയെങ്കിലുമോ 
ഉള്ള സമയത്ത്‌ ശെമ്മാശന്മാരുടെ ഇടയില്‍ എന്തെങ്കിലും വഴക്കുണ്ടാ 
യാല്‍ തിരുമേനി അറിയുകയില്ല. വഴക്കുണ്ടായ കാര്യങ്ങള്‍ പൊടിപ്പും 
തൊങ്ങലും ചേര്‍ത്ത്‌ ആരെങ്കിലും വന്നു പറഞ്ഞാല്‍ ഇന്നത്തെ ചില 
പ്രതറിപ്പോര്‍ട്ടുകളെപ്പോലെ അത്‌ മ്രെതാപ്പോലീത്താ വിശ്വസിക്കുകയില്ല. 
പറയുന്നവരുടെ സംസാരത്തിന്റെ അടിസ്ഥാനത്തില്‍ ക്രോസ്സുചെയ്യുന്ന 
വിധത്തിലുള്ള ചോദ്യങ്ങള്‍ ചോദിക്കും. പറഞ്ഞ ആള്‍ ആകെ കുഴയും. 
എങ്ങനെയെങ്കിലും അവിടെ നിന്നു രക്ഷപ്പെട്ടാല്‍ മതിയെന്നായിരിക്കും 
അയാളുടെ ചിന്ത. അങ്ങനെ ചിലര്‍ക്ക്‌ അനുഭവം ഉണ്ടായിട്ടുണ്ട്‌. തന്മൂലം 
സത്യമായ കാര്യങ്ങള്‍ പോലും ആരും തിരുമേനിയെ ധരിപ്പിക്കാന്‍ 
ധൈര്യപ്പെടാറില്ലായിരുന്നു. 

മണലില്‍ അച്ചനും 
സഭാക്കേസുകളും 


വട്ടശ്ശേരില്‍ തിരുമേനിയുടെ സ്രരട്ടറിയായശേഷം വട്ടിപ്പണക്കേ 
സിന്റെ റിവ്യൂ ഹര്‍ജി സംബന്ധിച്ചു തിരുവനന്തപുരം ഹൈക്കോടതിയില്‍ 
നടന്ന വാദങ്ങള്‍ കേള്‍ക്കുകയല്ലാതെ കേസിറനെപ്പറ്റിയുള്ള വിവരങ്ങളും 
പ്രമാണങ്ങളും മറ്റും ശെമ്മാശനു നിശ്ചയമില്ലായിരുന്നു. പിന്നീട്‌ 1928 
ഓഗസ്റ്റില്‍ ഉണ്ടായ സസ്പെന്‍ഷന്‍ കേസിന്റെ സന്ദര്‍ഭത്തില്‍ വട്ടിപ്പണ 
ക്കേസിലെ പ്രമാണങ്ങളും മറ്റും വായിച്ചു മനസ്സിലാക്കാന്‍ സാധിച്ചു. 
ഈ പശ്ചാത്തലത്തില്‍ 1938-ല്‍ പാത്രിയര്‍ക്കീസ്‌ വിഭാഗം കോട്ടയം ജില്ലാ 
ക്കോടതിയില്‍ കൊടുത്ത കേസിന്റെ നടത്തിപ്പു മൂലം പലതും പഠിക്കാന്‍ 
ഇടയായി. അങ്ങനെ 1938 മുതല്‍ 1958-ലെ സുപ്രീംകോടതി വിധി വരെ 
കേസുകളുടെ നടത്തിപ്പില്‍ മുഖ്യപങ്കു വഹിക്കാന്‍ സാധിച്ചു. ഇരുപത്‌ 
കൊല്ലം ഇങ്ങനെ പ്രവര്‍ത്തിച്ചത്‌ എന്തെങ്കിലും പ്രതിഫലം ഉദ്ദേശിച്ചല്ല. 
സഭ ഏല്പിച്ച ചുമതല ഒരുത്തമനായ കാവല്‍ഭടനെപ്പോലെ അങ്ങേയ 
റ്റത്തെ വിശ്വസ്തതയോടും കാര്യക്ഷമതയോടും കൂടി നിറവേറ്റി. കേസു 
കളുടെ ചെലവുകള്‍ എല്ലാം സമുദായമാണു വഹിച്ചത്‌. കേസ്‌ 1958 
സെപ്റ്റംബര്‍ 12-നു സുപ്രീംകോടതി കാതോലിക്കാബാവായ്ക്കു ഗുണ 
മായി വിധിച്ചപ്പോള്‍ ബാവാ സന്തോഷസൂചകമായി 5000 രൂപ അച്ചനു 
സമ്മാനമായി നല്‍കി. 


ബാവായുടെ ആഗ്രഹപ്രകാരമാണ്‌ പുത്തന്‍കാവില്‍ ചേര്‍ന്ന യോജിച്ച 
മലങ്കര അസോസിയേഷന്‍ മണലില്‍ അച്ചനെ വൈദിക്രടസ്റ്റിയായി തെര 
ഞ്ഞെടുത്തത്‌. ഈ പദവി അച്ചന്‍ ഒട്ടും ആഗ്രഹിച്ചതല്ല. ബാവായുടെ 
നിര്‍ബന്ധപൂര്‍വൃമായ കല്പന മൂലം ഏറ്റതാണെങ്കിലും അഞ്ചു കൊല്ലം 
കഴിയുമ്പോള്‍ താന്‍ മാറും എന്നറിയിച്ചാണ്‌ ഏറ്റത്‌. അഞ്ചു കൊല്ലം 
പൂര്‍ത്തിയായപ്പോള്‍ ബാവാ 1964 ജനുവരി മൂന്നിനു കാലം ചെയ്തു. 
പിന്നീട്‌ ഓഗേന്‍ ബാവായുടെ കാലത്ത്‌ 1964 ഡിസംബറില്‍ അസോ 
സിയേഷന്‍ ചേര്‍ന്നപ്പോള്‍ അച്ചന്‍ രാജി വച്ചു. രാജി സ്വീകരിക്കുകയി 
ല്ലെന്നു ഡപ്യൂട്ടി സ്രെകട്ടറി പി. എന്‍. നൈനാന്‍ പറഞ്ഞപ്പോള്‍ “അങ്ങ 
നെയെങ്കില്‍ സമുദായത്തിനു വൈദിക്രടസ്റ്ിയില്ലാതെ വരുമെന്നത്രെ' 
അച്ചന്‍ മറുപടി നല്‍കിയത്‌. 


1958-ലെ യോജിപ്പിനെ തുടര്‍ന്ന്‌ 1970 വരെ ഇരുവിഭാഗവും രമൃത 
യില്‍ ഒന്നായി കഴിഞ്ഞു. അതിനുശേഷം പാരതിയര്‍ക്കീസ്‌ തന്റെ 


മണലില്‍ യാക്കോബ്‌ കത്തനാര്‍ 311 


ഇല്ലാത്ത അധികാരം ഉറപ്പിക്കാന്‍ തുടങ്ങിയപ്പോള്‍ മലങ്കരസഭ എതി 
ര്‍ത്തു. മാര്‍ത്തോമ്മാശ്ലീഹായുടെ പട്ടത്വം ഇല്ലാതാക്കി, അദ്ദേഹത്തെയും 
പാര്രിയര്‍ക്കീസ്‌ മുടക്കിക്കൊണ്ട്‌ 1970-ല്‍ 203-ഠം നമ്പര്‍ കല്പന ഇറ 
ക്കിയാണ്‌ കലഹത്തിന്റെ മട തുറന്നു വിട്ടത്‌. സഭയില്‍ മൊത്തമായും 
കേസുകള്‍ പൊട്ടിപ്പുറപ്പെട്ടു. കേസുകള്‍ എല്ലാം തന്നെ എറണാകുളത്തെ 
സ്പെഷല്‍ കോടതിയാണ്‌ വിചാരണ ചെയ്തത്‌. 1980-ല്‍ കേസ്‌ 
ആര്‍ക്കും ഗുണകരമല്ലാത്തവിധമെങ്കിലും പാരതിയര്‍ക്കീസ്‌ വിഭാഗത്തിനു 
അലപം അനുകൂലമായി വിധിച്ചു. അതിനെതിരെ കാതോലിക്കാവിഭാഗം 
ഹൈക്കോടതി ഡിവിഷന്‍ ബഞ്ചില്‍ കൊടുത്ത അപ്പീലിന്റെ വിധി 1990 
ജൂണ്‍ ഒന്നിനു പ്രഖ്യാപിച്ചു. അത്‌ കാതോലിക്കാ വിഭാഗത്തിനു ഗുണ 
മായിട്ടാണുണ്ടായത്‌. തുടര്‍ന്ന്‌ പാഠരതിയര്‍ക്കീസ്‌ ഭാഗം സുപ്രീംകോടതി 
യില്‍ കൊടുത്ത അപ്പീലില്‍ അവര്‍ തോറ്റു. 1974-ല്‍ തുടങ്ങിയ രണ്ടാം 
സമുദായക്കേസിനുവേണ്ടി അച്ചന്‍ എറണാകുളത്തു താമസിച്ചു വന്നു. 
1991 സെപ്റ്റംബറില്‍ പള്ളിക്കാര്യത്തില്‍ നിന്നും സമുദായകാര്യങ്ങളില്‍ 
നിന്നും പൂര്‍ണ്ണമായി വിരമിച്ചു. 


സഭാക്കേസുകള്‍ 1938 മുതല്‍ 50 വരെയും 1974 മുതല്‍ 90 വരെയും 
ചുമതയോടുകുടി നടത്തിക്കൊണ്ടിരുന്നതിനിടയിലും അച്ചന്‍ സ്വന്തം 
പള്ളിയായ മാന്തുരുത്തേല്‍ ഇടവകയുടെ കാര്യം ശ്രദ്ധാപൂര്‍വ്വം നോക്കു 
ന്നതില്‍ നിഷ്ഠ പാലിച്ചിരുന്നു. 


പാത്രിയര്‍ക്കീസ്‌ വിഭാഗം 1938 മാര്‍ച്ച്‌ പത്തിനു കോട്ടയം ജില്ലാക്കോട 
തിയില്‍ സമുദായക്കേസ്‌ ഫയല്‍ ചെയ്തു. കേസിന്റെ നടപടികള്‍ ആരം 
ഭിക്കുകയും കേസ്‌ നടത്തുവാനും പ്രമാണങ്ങള്‍ നോക്കി ഹാജരാക്കാനും 
ചിലരെ നിയോഗിക്കുകയും ചെയ്തു. അവര്‍ ശ്രമിച്ചു നോക്കിയിട്ട്‌ ഒന്നും 
ശരിയായില്ല. കാതോലിക്കാ ഭാഗത്തെ വക്കീലന്മാര്‍ വട്ടക്കുന്നേല്‍ കെ. 
ചെറിയാനും ടി. ജെ. മാത്യു തെള്ളിയിലും ആയിരുന്നു. യൂലിയോസ്‌ 
മ്മരെതാന്‍ മലങ്കര മ്മെതാപ്പോലീത്തായായ വട്ടശ്ശേരില്‍ തിരുമേനിയെ 
സസ്പെൻഡു ചെയ്തു കൊടുത്ത കേസ്‌ മുതല്‍ തെള്ളി വക്കീലും 
മണലില്‍ അച്ചനും തമ്മില്‍ നല്ല പരിചയമുണ്ട്‌. കേസ്‌ നടത്തിപ്പില്‍ അച്ച 
നുള്ള പരിചയത്തെ മുന്‍നിറുത്തി അദ്ദേഹത്തെ വരുത്തണമെന്നു 
തെള്ളി വക്കീല്‍ നിര്‍ദ്ദേശിച്ചു. എങ്കിലും പഴയ തെറ്റിദ്ധാരണ മൂലം 
കാതോലിക്കാ ബാവാ അത്‌ കാര്യമാക്കിയില്ല. 


കേസിന്റെ കാര്യം വേണ്ടതുപോലെ നടക്കാതെ വന്നപ്പോള്‍ ബാവാ 
തന്നെ കല്പന കൊടുത്തു മണലില്‍ അച്ചനെ വരുത്തുകയും കേസു 
നടത്തിപ്പിന്റെ ചുമതല ഏറ്റെടുക്കണമെന്നാവശ്യപ്പെടുകയും ചെയ്തു. 
1938 ഓഗസ്റ്റ്‌ മുതല്‍ അച്ചന്‍ ചുമതല ഏറ്റെടുത്തു. റിക്കാര്‍ഡുകള്‍ 


512 സഭയുടെ അഭിമാനം കാത്ത അണിയറശില്പികള്‍ 


ഹാജരാക്കി. വട്ടിപ്പണക്കേസിലും സസ്പെന്‍ഷന്‍ കേസിലും ഉള്ള 
റിക്കാര്‍ഡുകള്‍ നോക്കി വേണ്ടതു വക്കീലുമായി ആലോചിച്ചശേഷം എടു 
ത്തുവച്ചു. സാക്ഷി പട്ടികയും ഹാജരാക്കി. എതിര്‍ഭാഗം സാക്ഷികളെ 
കുറിച്ചുള്ള വിവരങ്ങള്‍ അവരവരുടെ സ്ഥലങ്ങളില്‍ പോയി അന്വേഷിച്ച 
റിഞ്ഞു. സ്വന്തഭാഗത്തെ സാക്ഷികളെ വരുത്തി കേസു പഠിപ്പിച്ചു. മാര്‍ 
ഏലിയാ ചാപ്പലിനോടനുബന്ധിച്ചുണ്ടായിരുന്ന ഒരു മുറിയായിരുന്നു 
കേസിന്റെ ഓഫീസ്‌. റിക്കാര്‍ഡുകള്‍ ഹാജരാക്കിയും സാക്ഷിത്തെളി 
വുകള്‍ പൂര്‍ത്തിയാക്കിയും 1942 സെപ്തംബറില്‍ വാദം തുടങ്ങി നവം 
ബറില്‍ അവസാനിച്ചു. 1943 ജനുവരി 5-നു സ്പെഷല്‍ ജഡ്ജി ബി. 
കൃഷ്ണയ്യര്‍ കാതോലിക്കാഭാഗത്തിനു തികച്ചും അനുകൂലമായ വിധി 
പ്രസ്താവിച്ചു. നേരത്തെ ടി. ജെ. മാത്യു വക്കീലിന്റെ വക വൈക്കത്തു 
മണിയംതുരുത്തിലുള്ള വീട്ടില്‍ ഒരുമിച്ചു താമസിച്ചും കേസുകള്‍ പഠി 
പ്പിക്കാനും അച്ചനു സാധിച്ചിട്ടുണ്ട്‌. 


എതിര്‍കക്ഷികള്‍ 1943 ഓഗസ്റ്റില്‍ തിരുവനന്തപുരത്തെ തിരുവിതാം 
കൂര്‍ ഹൈക്കോടതിയില്‍ അപ്പീല്‍ സമര്‍പ്പിച്ചു. ചീഫ്‌ ജസ്റ്റീസ്‌ റ്റി. എം. 
കൃഷ്ണസ്വാമി അയ്യരും ജസ്റ്റീസ്‌ നോക്സും ജസ്റ്റീസ്‌ സത്യനേശനും 
ഉള്‍പ്പെട്ട ഫുള്‍ ബഞ്ചാണു കേസു കേട്ട 1946 ജൂലൈയില്‍ കാതോലിക്കാ 
ഭാഗത്തേക്കു ദോഷമായി വിധി പറഞ്ഞത്‌. 


കാതോലിക്കാ ഭാഗം ആ വിധിയിന്മേല്‍ റിവ്യൂ ഫയല്‍ ചെയ്തു. റിവ്യൂ 
പല കടമ്പകള്‍ കടന്ന്‌ 1948 ഓഗസ്റ്റില്‍ അഡ്മിറ്റു ചെയ്തു. ഇതിനകം 
ഇന്ത്യ സ്വാതന്ത്ര്യം ,്രാപിച്ചതുകൊണ്ടും നാട്ടുരാജ്യങ്ങള്‍ അപ്രത്യക്ഷ 
മായതുകൊണ്ടും തിരുവിതാംകൂറും കൊച്ചിയും സംയോജിച്ചു തിരു 
-കൊച്ചി രൂപംകൊണ്ടു. ഇതിന്റെ ഫലമായി ഹൈക്കോടതിയുടെ 
ആസ്ഥാനം എറണാകുളമായി. തന്നിമിത്തം റിവ്യു ഹര്‍ജി എറണാ 
കുളത്താണു വാദം കേട്ടത്‌. ഫുള്‍ബഞ്ച്‌ റിവ്യൂ ഹര്‍ജി 1951 ഡിസംബ 
റില്‍ തള്ളി വിധിച്ചു. വിധി പ്രസ്താവിക്കുമ്പോള്‍ കല്‍ക്കട്ടയിലായിരുന്ന 
കാതോലിക്കാ ബാവാ മടങ്ങി വന്നപ്പോള്‍ കൊട്ടാരക്കര നിന്നും ഹംസ 
രഥത്തില്‍ ഒട്ടധികം കാറുകളുടെ അകമ്പടിയോടെ കോട്ടയം വരെ എതി 
രേറ്റ്‌ മാര്‍ ഏലിയാ ചാപ്പലില്‍ വന്‍ സ്വീകരണം നല്‍കി. തുടര്‍ന്ന്‌ കെ. 
സി. മാമ്മന്‍ മാപ്പിളയുടെയും മറ്റും ഉത്സാഹഫലമായി ദേവലോകം സമു 
ദായത്തിനുവേണ്ടി വിലയ്ക്കു വാങ്ങി. 


കേസ്‌ ജയിച്ചപ്പോള്‍ പാത്രിയര്‍ക്കീസ്‌ ഭാഗം വിധി നടത്തിനുള്ള 
ഹര്‍ജി സമര്‍പ്പിച്ചു. കോട്ടയം ജില്ലാക്കോടതി ചില വസ്തുക്കള്‍ക്കു റിസീ 
വറെ വച്ചു. ഏതാനും വസ്തുക്കള്‍ കോടതിയുടെ അധീനതയിലായി. 
എങ്കിലും പിടിച്ചു നിന്നു. റിവ്യു തള്ളിയതിന്മേല്‍ സുപ്രീംകോടതിയില്‍ 

പ്രത്യേകാനുവാദ ഹര്‍ജി നല്‍കി. വിധി നടത്തിപ്പിനു പണം കെട്ടിവച്ചും 
മറ്റും സുപ്രീംകോടതിയില്‍ നിന്നു സ്റ്റേ വാങ്ങി. 


1954 മാര്‍ച്ചില്‍ റിവ്യു ഹര്‍ജിയുടെ വാദം സുപ്രീംകോടതിയിലെ മൂന്നു 
ജഡ്ജിമാര്‍ കേട്ടു. കേസ്‌ മുഴുവന്‍ വീണ്ടും കേള്‍ക്കുന്നതിനുത്തരവിട്ട്‌ 
മെയ്‌ മാസത്തില്‍ ഹൈക്കോടതിയിലേക്കു അയച്ചു. ഹൈക്കോടതിയില്‍ 
എസ്‌. ശങ്കര്‍, ജി. കുമാരപിള്ള, എം. എസ്‌. മേനോന്‍ എന്നിവര്‍ ഉള്‍പ്പെട്ട 
ഫുള്‍ബഞ്ച്‌ 1955 സെപ്തംബറില്‍ വാദം തുടങ്ങി. 1956 ഫെ്ബുവരി 
യില്‍ അവസാനിപ്പിച്ചു. 1956 ഡിസംബറില്‍ ക്രിസ്തുമസ്‌ അവധിക്കു 
കോടതി അടച്ചിരുന്നപ്പോള്‍ പ്രത്യേക നോട്ടീസിട്ടു യാതൊരു പഴുതും 
ഇടാതെ വിധി പ്രസ്താവിച്ചു. വാദിഭാഗത്തെ മലങ്കര മ്രെതാനും വൈദിക 
്രസ്റ്റികളും മരിച്ചുപോയിരുന്നു. വാദിഭാഗത്ത്‌ അവൈദിക ട്രസ്റ്റി മാത്രമേ 
ജീവിച്ചിരിപ്പുള്ളു. വട്ടിപ്പണക്കേസില്‍ മലങ്കര മ്മരെതാന്‍ ശരിയായി തെര 
ഞ്ഞെടുക്കപ്പെടാത്ത ആളായതിനാല്‍ വീണ്ടും പള്ളിപ്രതിപുരുഷയോഗം 
ചേര്‍ന്ന്‌ തെരഞ്ഞെടുപ്പു നടത്തിയശേഷം വിധി നടത്തുവാന്‍ നിർദ്ദേ 
ശിച്ച്രപകാരം വരാതെ ഈ വിധിയില്‍ മുന്നാം പ്രതിയായ അവൈദിക 
ട്രസ്റ്റിക്കു തനിച്ചു തന്നെ വിധിപ്രകാരം നടത്തിയെടുക്കാമെന്നും വിവരി 
ച്ചുമായിരുന്നു ശങ്കരന്റെ വിധി. 


ഈ വിധിയിന്മേല്‍ 1957 ഏപ്രിലില്‍ സുപ്രീംകോടതിയില്‍ കാതോ 
ലിക്കാബാവാ അപ്പീല്‍ കൊടുത്തു. റിക്കാര്‍ഡുകള്‍ അച്ചടിച്ചും മറ്റും ഹാജ 
രാക്കിയതിനെ തുടര്‍ന്ന്‌ 1958 ഓഗസ്റ്റില്‍ വാദം നടത്തി. റസ്ജൂഡിക്കേ 
റ്റായില്‍ കേസ്‌ തീര്‍ക്കാമെന്നു ജഡ്ജിമാര്‍ അഭിപ്രായപ്പെട്ടു. ഇരുഭാഗ 
ത്തെയും വാദം ഒരാഴ്ച കൊണ്ടു തീര്‍ന്നു. കേരള ഹൈക്കോടതി ആറു 
മാസം വാദം കേട്ട കേസാണ്‌ സുപ്രീംകോടതി ഏഴു ദിവസം കൊണ്ടു 
തീര്‍ത്തത്‌. സുപ്രീംകോടതി 1958 സെപ്തംബര്‍ 12-നു വിധി പറഞ്ഞു. 
ചീഫ്‌ ജസ്റ്റീസ്‌ സുധീര്‍ രഞ്ജന്‍ദാസ്‌, പി. എന്‍. ഭഗവതി, സിന്‍ഹ, 
വാഞ്ചു, സുധ്രഹ്മണ്യം എന്നീ പ്രഗല്ഭരായ അഞ്ചു ജഡ്ജിമാരാണ്‌ 
കേസ്‌ കേട്ടത്‌. ഒക്ടോബറില്‍ എതിര്‍ഭാഗം കൊടുത്ത റിവ്യൂ 6 മണി 
ക്കൂര്‍ വാദം കേട്ടശേഷം ചെലവു സഹിതം തള്ളി വിധിച്ചു. 


കേസ്‌ വിധിയെ തുടര്‍ന്ന്‌ ്രസ്റ്റിമാരെ തെരഞ്ഞെടുക്കുന്നതിനു 1958 
ഡിസംബര്‍ 26-നു അസോസിയേഷന്‍ പുത്തന്‍കാവ്‌ പള്ളിയില്‍ സമ്മേ 
ളിക്കുവാന്‍ നോട്ടീസ്‌ നല്‍കി. ഇതിനു മുമ്പുതന്നെ ഭരണവും ഭ്രദാസ 
നവും നഷ്ടപ്പെട്ട എതിര്‍ഭാഗം മ്മെതാന്മാര്‍ പാത്രിയര്‍ക്കീസില്‍ സമ്മര്‍ദം 
ചെലുത്തി യോജിപ്പിനും പരസ്പര സ്വീകരണത്തിനും യാക്കൂബ്‌ തൃതീ 
യന്‍ പാത്രിയര്‍ക്കീസിനെകൊണ്ടു സമ്മതിപ്പിച്ചു. അങ്ങനെ 1958 ഡിസം 
ബര്‍ 16-നു അര്‍ദ്ധരാത്രിയില്‍ പഴയസെമിനാരിയില്‍ കാതോലിക്കാ 


14 സഭയുടെ അഭിമാനം കാത്ത അണിയറശില്പികള്‍ 


ബാവായും യൂലിയോസ്‌ മ്മെതാപ്പോലീത്തായും പരസ്പര സ്വീകരണ 
ക്കല്പനകള്‍ കൈമാറി. പുത്തന്‍കാവു യോഗത്തില്‍ ഇരുഭാഗത്തെയും 
മേല്പട്ടക്കാരും യൂലിയോസും അംഗങ്ങളും സംബന്ധിച്ചു. ഈ യോഗ 
ത്തില്‍ വച്ചാണ്‌ “കാതോലിക്കാ സിംഹാസനത്തിന്റെ കീഴില്‍ ആച്ന്്്ര 
താരം നിലകൊള്ളുമെന്ന്‌” കണ്ടനാട്‌ ഭ്ദദാസന മ്മരെതാപ്പോലീത്താ 
പൌലോസ്‌ മാര്‍ പീലക്സീനോസ്‌ ((പഥമ ശ്രേഷ്ഠ കാതോലിക്കാ) 
പ്രസ്താവിച്ചതും പിന്നീട്‌ പരസ്ത്യ സഭയിലെ ഒരു മേല്‍പട്ടക്കാരനും 
ഒട്ടും യോജിക്കാത്ത തരത്തില്‍ കാലുമാറി കലഹം സൃഷ്ടിച്ചതും മറ്റും. 
പുത്തന്‍കാവിലെ അസോസിയേഷന്‍ മണലില്‍ യാക്കോബ്‌ കത്തനാ 
രെയും ഉപ്പൂട്ടില്‍ കുര്യന്‍ ഏവ്രഹാമിനേയും (ടസ്റ്റികളായി തെരഞ്ഞെ 
ടുത്തു. 


കേസുകള്‍ക്കിടയില്‍ പലപ്പോഴും സ്വന്തം പള്ളിയില്‍ എത്താന്‍ 
അച്ചനു സാധിച്ചിട്ടില്ല. അക്കാലത്തു മറ്റു വൈദികരെ സ്വന്തം കൈയില്‍ 
നിന്നു വേതനം നല്‍കി അച്ചന്‍ പള്ളിയില്‍ നിയോഗിച്ചിരുന്നു. പള്ളിക്കാ 
ര്യങ്ങളിലോ ഇടവകക്കാരുടെ ആത്മിക ആവശ്യങ്ങളിലോ ഒരിക്കലും 
ഒരു കുറവും വരുത്തുവാനും ഇടയാക്കിയിട്ടില്ല. 


കേസിനുവേണ്ടിയുള്ള സഞ്ചാരത്തിനും മറ്റുമായി ഉപയോഗിക്കാന്‍ 
കൊടുത്തിരുന്ന കാറും എറണാകുളത്തെ മുറിയും ഫോണും കൈമാറി 
കിട്ടിയ 29500 രൂപ അന്നത്തെ സഭാധ്യക്ഷനെ ഏല്‍പിച്ചപ്പോള്‍ അത്‌ 
അച്ചനു പാരിതോഷികമായി നല്‍കുകയാണുണ്ടായത്‌. കൂടാതെ വാര്‍ 
ദ്ധകൃസഹജവും ചെറിയതോതിലുള്ളതുമായ അനാരോഗ്യം മൂലം വിശ്രമ 
ജീവിതം നയിക്കുന്ന അച്ചനു 1992 ജനുവരി മുതല്‍ സഭയില്‍ നിന്നും 
1000 രൂപ പെന്‍ഷനും നല്‍കി വന്നു. സമുദായം തന്നെ അറിയുന്നുണ്ടെ 
ന്നുള്ള വിശ്വാസം അച്ചന്‍ വളരെ ആശ്വാസം അരുളി. ഒട്ടധികം സഭാ 
സ്നേഹികള്‍ അച്ചനെ സന്ദര്‍ശിച്ചു സംഭാഷണം നടത്തുകയും ഉപദേശം 
തേടുകയും സ്നേഹാശംസകള്‍ നേരുകയും ചെയ്തതിനാല്‍ അച്ചന്‍ 
ആവശ്യമുള്ള വിശ്രമം കിട്ടിയില്ല. എവിടെയായിരുന്നാലും സുഹൃത്തു 
ക്കളെ കാണുന്നതും സല്‍ക്കരിക്കുന്നതും വാര്‍ദ്ധക്യസഹജമായ 
ക്ഷീണം മറന്ന്‌ പഴയ സുഹൃത്തുക്കളെ ചെന്നു കാണുന്നതും അച്ചനു 
വളരെ സന്തോഷമായിരുന്നു. 1992 നവംബര്‍ 26-ന്‌ കോട്ടയത്തു ചേര്‍ന്ന 
സഭാ മാനേജിംഗ്‌ കമ്മിറ്റിയില്‍ പങ്കെടുക്കുകയും ചില ആത്മസുഹൃത്തു 
ക്കളുടെ വീടുകളില്‍ പോകുകയും ചെയ്തു. 


ഒന്‍പതു വര്‍ഷം മലങ്കരസഭാ ഭാസുരന്റെ പ്രൈവറ്റ്‌ സ്രെകട്ടറിയാ 
യിരുന്നതിനാലും 1934-നുശേഷം സമുദായകാര്യങ്ങളില്‍ വിശിഷ്യ, 1938 
മുതല്‍ 58 വരെ ഒന്നാം സമുദായക്കേസ്‌ നടത്തുന്നതില്‍ മുഖ്യപങ്കു 


മണലില്‍ യാക്കോബ്‌ കത്തനാര്‍ 3515 


വഹിച്ചതിനാലും സമുദായത്തിലെ ഒട്ടധികം മാന്യ വ്യക്തികളുമായി ഉറ്റ 
സമ്പര്‍ക്കം പുലര്‍ത്താന്‍ മണലില്‍ അച്ചനു സാധിച്ചു. 


പാത്രിയര്‍ക്കീസ്‌ വിഭാഗത്തില്‍പെട്ട പല സ്നേഹിതന്മാരും അച്ച 
നുണ്ട്‌. അവരില്‍ പാലാമ്പടം ഡോ. പി.റ്റി. തോമസുമായുള്ള സുഹൃദ്‌ 
ബന്ധം അച്ചന്‍ എന്നും മധുരസ്മരണകളോടെയാണ്‌ അയവിറക്കി 
വന്നത്‌. അത്ര വിശ്വസ്തമായ ബന്ധമായിരുന്നു അത്‌. പാത്രിയര്‍ക്കീസ്‌ 
ഭാഗത്തെ ചില മേല്പട്ടക്കാരുടെ നന്ദികേടിനെപ്പറ്റി ഡോ. തോമസ്‌ പല 
കാര്യങ്ങള്‍ അച്ചനോടു പറഞ്ഞിട്ടുണ്ട്‌. 1958-ലെ സഭാ സമാധാനത്തെ 
തുടര്‍ന്നാണ്‌ ഡോ. തോമസിന്റെ സ്നേഹത്തിന്റെ ആഴം കൂടുതലായി 
മനസ്സിലാക്കിയത്‌. 1938 മുതലും അദ്ദേഹം സ്നേഹിതനായിരുന്നു. 


സഭയിലെ രണ്ടാം കാതോലിക്കാ മുതല്‍ ആറാം കാതോലിക്കാ വരെ 
യുള്ള ബാവാമാര്‍ക്കും മേല്പട്ടക്കാര്‍ക്കും അച്ചനോടു വളരെ താല്പര്യ 
മാണുണ്ടായിരുന്നത്‌. അച്ചന്‍ എല്ലാ മേല്പട്ടക്കാരെയും സ്നേഹിക്കു 
കയും ബഹുമാനിക്കുകയും ചെയ്തുവന്നു. ഇപ്പോഴത്തെ (1990-കള്‍) 
മേലപട്ട ഭരണം വേണ്ട്രത തൃപ്തികരമല്ലെന്നായിരുന്നു അച്ചന്റെ അഭി 
പ്രായം. അതേ സമയം മേല്പട്ടക്കാരും ബലഹീനരായ മനുഷ്യരാണല്ലോ 
എന്ന ചിന്തയും അച്ചനുണ്ട്‌. 


സമുദായകാര്യങ്ങളിലൊന്നും ഇടപെടാതെ ദൈവാശഗ്രയത്തോടെ 
വിശ്രമജീവിതം നയിച്ച അച്ചന്‍ സഭയില്‍ നടന്നുവന്ന എല്ലാ കാര്യങ്ങളും 
അറിയുകയും അഭിപ്രായങ്ങള്‍ ബന്ധപ്പെട്ടവര്‍ക്ക്‌ എഴുതി അയയ്ക്കു 
കയും ചെയ്തിട്ടുണ്ട്‌. അത്‌ തന്റെ കടമയാണെന്നും അച്ചന്‍ കരുതുന്നു. 
ആര്‍ക്കെങ്കിലും ഇഷ്ടപ്പെടാതെ വന്നാലും അച്ചന്‌ അതില്‍ ഒട്ടും ഖേദ 
വുമില്ല. അങ്ങനെ ആരോടും പരിഭവമില്ലാതെ എല്ലാവരുടെയും വന്ദ്യ 
വയോധികനായ സുഹൃത്തെന്ന അനുപമസ്ഥാനമാണു മണലിലച്ചനു 
ലഭിച്ചത്‌. 

സഫലമായ ജീവിതാന്ത്യം 


മലങ്കരസഭയ്ക്കുവേണ്ടി സമര്‍പ്പണജീവിതം നയിക്കുകയും സഭയുടെ 
മോശയെന്നു വിശേഷിപ്പിക്കപ്പെടുന്ന പ. വട്ടശ്ശേരില്‍ തിരുമേനിയുടെ കര 
ങ്ങള്‍ നിര്‍ണ്ണായ കാലഘട്ടങ്ങളില്‍ ഉയര്‍ത്തിപ്പിടിച്ചു സഭയ്ക്കു നേട്ടങ്ങള്‍ 
ഉണ്ടാക്കിക്കൊടുക്കുകയും ചെയ്ത മണലില്‍ ജേക്കബ്‌ അച്ചന്‍ 92-ഠം 
വയസ്സില്‍ 1993 ജനുവരി 17-ന്‌ അത്തരിച്ചു. 1901 ഒക്ടോബര്‍ ഒന്നിനു 
ജനിച്ച അദ്ദേഹം മലങ്കരയിലെ ആറു കാതോലിക്കാമാരുടെ ഭരണകാല 
ത്തിന്റെയും സജീവ സാക്ഷിയായിരുന്നു. സഭയേയും സ്വന്തം ഇടവക 
യേയും ഇതുപോലെ, ഒരേസമയം സേവിച്ച മറ്റൊരു പ്രമുഖ വൈദിക 
നെയും മലങ്കരസഭയ്ക്കു കാണാന്‍ കഴിഞ്ഞിട്ടില്ല. 


“മണലില്‍ അച്ചന്റെ സഭാസ്മരണകള്‍'” അച്ചടിച്ചു തീര്‍ന്നപ്പോള്‍ 
അതിന്റെ ര്രകാശനം 1993 ജനുവരി ആദ്യം തന്നെ അച്ചന്റെ ആമ്പല്ലൂര്‍ 
മാന്തുരുത്തേല്‍ പള്ളിയില്‍ വച്ചു നടത്തണമെന്ന്‌ ഞാന്‍ നിര്‍ദ്ദേശിച്ചു. 
മാന്തുരുത്തേല്‍ പള്ളിപ്പെരുന്നാള്‍ ജനുവരി മൂന്നാംവാരത്തിലാകയാല്‍ 
പ്രകാശനം ഒരു പ്രധാന സന്ദര്‍ഭമായ അന്നു മതിയെന്ന്‌ അച്ചന്‍ ഭിന്നാ 
ഭിപ്രായം പ്രകടിപ്പിച്ചു. ്രന്ഥകര്‍ത്താവായ ഞാന്‍ അതു സമ്മതിക്കാതെ 
ജനുവരി ആദ്യം തന്നെ പള്ളിയില്‍ വച്ചു പുസ്തകപ്രകാശനകര്‍മ്മം 
നടത്തിച്ചു. അച്ചനും ഇടവകക്കാര്‍ക്കും എല്ലാം വളരെ സന്തോഷമായി 
രുന്നു. 


നല്ല ആരോഗുമുണ്ടായിരുന്ന അച്ചനു രണ്ടാഴ്ച കഴിഞ്ഞപ്പോള്‍ 
ചെറിയതോതില്‍ അസുഖം ബാധിച്ച്‌ അദ്ദേഹം കിടപ്പിലായി. ഒട്ടും കഷ്ട 
പ്പെടാതെ അദ്ദേഹം ജനുവരി 17-നു അന്തരിക്കയും ചെയ്തു. അപ്പോ 
ഴാണു നേരത്തെ പുസ്തകം പ്രകാശനം ചെയ്യാന്‍ സാധിച്ചത്‌ ഒരു ദൈവ 
നിയോഗമായിരുന്നുവല്ലോ എന്നു ബോധ്യപ്പെട്ടത്‌. ശവസംസ്കാരശുശ്രൂ 
ഷ്വയില്‍ സംബന്ധിക്കാന്‍ കോട്ടയത്തെ മുന്‍ മുനിസിപ്പല്‍ ചെയര്‍മാനും 
എന്റെ സീനിയര്‍ സുഹൃത്തുമായ പി. സി. ചെറിയാന്‍ മടുക്കാനിയും 
ഞാനും പോയി ഞങ്ങളുടെ സ്നേഹാദരങ്ങള്‍ പ്രകടിപ്പിച്ചു. പുസ്തകം 
തയ്യാറാക്കി പ്രസിദ്ധപ്പെടുത്തി പ്രകാശനം ചെയ്തതിലുള്ള സന്തോഷം 
രേഖപ്പെടുത്തികൊണ്ട്‌ ബ. അച്ചന്‍ മരിക്കുന്നതിനു മൂന്നു ദിവസം മുമ്പ്‌ 
എനിക്ക്‌ കാര്‍ഡ്‌ അയച്ചിരുന്നു. ഉടനെ തന്നെ സന്തോഷ സൂചകമായി 
ഒരു ചെക്കും അയയ്ക്കുമെന്ന്‌ അതില്‍ പറഞ്ഞിരുന്നു. എന്നാല്‍ പെട്ടെ 
ന്നുണ്ടായ അസുഖം മൂലമാകാം ചെക്ക്‌ എഴുതാനോ അയയ്ക്കാനോ 

എന്റെ വലിയ ഒരഭ്യുദയകാംക്ഷിയായിരുന്ന മണലില്‍ അച്ചനു സാധി 
ച്ചില്ല. എന്നാല്‍ കത്തുകണ്ടപ്പോള്‍ ഒരു വലിയ ചെക്കു ലഭിക്കുന്നതില്‍ 
കൂടുതലായ സന്തോഷമാണ്‌ എനിക്കുണ്ടായത്‌. പണത്തിനു നല്‍കാന്‍ 
കഴിയുന്ന സുഖവും ക്ഷണഭംഗുരമാണല്ലോ. നല്ല ആരോഗ്യത്തോടെ 
തൊണ്ണൂറ്റിരണ്ടു വയസ്സുവരെ ജീവിച്ചു എന്ന ചിന്തയ്ക്കും അച്ചന്റെ പെട്ടെ 
ന്നുള്ള വേര്‍പാടു സൃഷ്ടിച്ച ദുഃഖത്തെ ലഘൂകരിക്കാനായില്ല. 


കാതോലിക്കേറ്റ്‌ ശതാബ്ദിയോടനുബന്ധിച്ച്‌ 2012-ലും എട്ടു വര്‍ഷം 
കൂടി കഴിഞ്ഞ്‌ 2019-ലും ഈ പുസ്തകം പ്രസിദ്ധീകരിക്കാന്‍ സാധിച്ച 
തില്‍ എനിക്ക്‌ വലിയ കൃതാര്‍ത്ഥതയുണ്ട്‌. 


പാമ്പാടി മാര്‍ ഗ്രിഗോറിയോസും 
വട്ടശ്ശേരില്‍ തിരുമേനിയും 


ഫാ. ജേക്കബ്‌ മണലില്‍ 


“ലോകം താത സഹോദരര്‍ ജാതിയതും തറവാടും, ആകെയുപേ 
ക്ഷിച്ചേശുവിനായി മരണം സ്നേഹിച്ച, സഹദേന്മാരെ സദാകാലം, 
സ്മരണം ചെയ്വതു നന്നേറ്റം.” 


സമസൃഷ്ടി സ്നേഹം, ദാഹിച്ചും വിശന്നും ഇരിക്കുന്നവര്‍ക്ക്‌ ദാനം 
നല്‍കുക, ആര്‍ദ്രത, ദാനദര്‍മ്മം, ദയ എന്നിവയ്ക്കു പുറമെ ദൈവഭക്തി, 
വിശ്വാസാചാരങ്ങളില്‍ നിഷ്ഠ എന്നിവ ഒരു മനുഷ്യനില്‍ വിളങ്ങി നിന്നെ 
ങ്കില്‍ ആ ആളെ ഒരു ദൈവിക മനുഷ്യനായി നാം കാണുന്നു. ഈ 
വിശിഷ്ട ഗുണങ്ങള്‍ ഒത്തിണങ്ങിയ ഒരു പുണ്യ ദേഹമായിരുന്നു 
പാമ്പാടി തിരുമേനി എന്നത്‌ നാം എല്ലാവരും വിശ്വസിക്കുന്ന ഒരു സത്യ 
മാണ്‌. 


പാമ്പാടി തിരുമേനിയെ അദ്ദേഹം റമ്പാച്ചനായിരിക്കുമ്പോള്‍ 1916 
മുതല്‍ കണ്ടു പരിചയമുണ്ട്‌. 1925 ജൂലൈ മുതല്‍ ഞാന്‍, മലങ്കരസഭാ 
ഭാസുരന്‍ വട്ടശ്ശേരില്‍ തിരുമേനിയുടെ സ്െകട്ടറിയായിരിക്കുമ്പോള്‍ റമ്പാ 
ച്ചന്‍ പലപ്പോഴും അദ്ദേഹത്തിന്റെ ഗുരുവായിരുന്ന തിരുമേനിയെ കാണു 
വാന്‍ പരുമലയിലും കോട്ടയത്തും വന്നിട്ടുള്ള അവസരങ്ങളില്‍ കൂടു 
തല്‍ അടുത്തറിയുന്നതിന്‌ കഴിഞ്ഞിട്ടുണ്ട്‌. 1929 ഫെഡ്രുവരി 16-നു 
അദ്ദേഹം കോട്ടയം മാര്‍ ഏലിയാ ചാപ്പലില്‍ വെച്ച്‌ മേല്‍പ്പട്ടസ്ഥാനം ഏറ്റു 
കഴിഞ്ഞ്‌ കൂടുതല്‍ ബന്ധപ്പെടുന്നതിനും സാധിച്ചിരുന്നു. ആദ്യമായി ഞാന്‍ 
അദ്ദേഹത്തിന്റെ താമസസ്ഥലമായ പാമ്പാടി മാര്‍ കുറിയാക്കോസ്‌ ദയ 
റായില്‍ പോയത്‌ 1932 വലിയനോമ്പു കാലത്താണ്‌. ഞാനും കോട്ടയത്തെ 
ഒരു മാന്യനും കൂടി എന്റെ ഇടവകപ്പള്ളിയില്‍ വെച്ച്‌ നോമ്പു വീടിക്ക 
ഴിഞ്ഞു നടത്തുന്ന ഒരു വിവാഹ കൂദാശയ്‌ക്കു ക്ഷണിക്കുവാന്‍ പോയ 
താണ്‌. അദ്ദേഹത്തിന്റെ ഗുരുവിനെ ശുശ്രൂഷിക്കുന്ന ആള്‍ എന്ന നില 
യില്‍ തിരുമേനിക്കു എന്നോട്‌ കൂടുതല്‍ വാത്സല്യവും ബഹുമാനവും 
ഉണ്ടായിരുന്നതായി, എപ്പോഴും, വട്ടശ്ശേരില്‍ തിരുമേനിയുടെ കാലശേ 
ഷവും അനുഭവപ്പെട്ടിട്ടുണ്ട്‌. 


ഒരു ദയറായക്കാരനായി ആയുസ്സു കഴിച്ചു കൂട്ടണമെന്ന നിശ്ചയ 
ത്തോടു കൂടി അദ്ദേഹം ദയറായ സ്ഥാനം സ്വീകരിച്ചു (റമ്പാന്‍ സ്ഥാനം). 
പാമ്പാടി വലിയപള്ളിയുടെ ബംഗ്ളാവിൽ താമസിച്ചുകൊണ്ടിരിക്കുമ്പോള്‍ 
ആണ്‌ 1909-ല്‍ അബ്ദുള്ളാ പാര്രിയര്‍ക്കീസ്‌ മലങ്കരയില്‍ വരികയും 


മണലില്‍ യാക്കോബ്‌ കത്തനാര്‍ 19 


സഭയില്‍ കലഹങ്ങള്‍ സൃഷ്ടിച്ചു വട്ടശ്ശേരില്‍ തിരുമേനിയെ 1911-ല്‍ 
മുടക്കി വഴക്കുകള്‍ വര്‍ദ്ധിപ്പിക്കുകയും ചെയ്തത്‌. റമ്പാച്ചന്‍ സഭയുടെ 
പുരാതനമായ ആചാരങ്ങളിലും നടപടികളിലും നിഷ്ഠയുള്ളവനും 
ബോദ്ധ്യമുള്ളവനും അന്ധമായി വിശ്വസിച്ചിരുന്നവനും ആയിരുന്നതു 
കൊണ്ട്‌ പഠ്രതിയര്‍ക്കീസിനെയും മറ്റും വളരെ ബഹുമാനവും അവരുടെ 
പ്രവൃത്തികള്‍ ശരിയും ദൈവികവുമാണെന്നു ഏറെക്കുറെ വിശ്ചസിച്ചി 
രുന്ന ആളും ആയിരുന്നിട്ടും, അദ്ദേഹത്തിന്റെ ഗുരുവായിരുന്ന വട്ടശ്ശേ 
രില്‍ തിരുമേനിയെയും അദ്ദേഹത്തിന്റെ നടപടികളെയും പൂര്‍ണ്ണമായി 
അനുകരിച്ചു വിശ്വസിച്ചും പോന്നിരുന്ന ആളുമായിരുന്നു. 1909-ല്‍ ആരം 
ഭിച്ച്‌ 1911-ല്‍ രൂക്ഷമായ സമുദായ കലഹത്തില്‍ പാമ്പാടി വലിയ 
പള്ളിയിലെ രണ്ട്‌ ഇടവകപ്പട്ടക്കാര്‍ തമ്മിലുള്ള വ്യക്തിപരമായ ശ്ര്രുത 
യെക്കൂടി ഗണിച്ച്‌ ആ പള്ളിയിലും സമുദായ വഴക്കിന്റെ കക്ഷിതിരിവു 
ണ്ടായി. റമ്പാച്ചന്‍ ഒരു വിഷമസന്ധിയിലായി. പാത്രിയര്‍ക്കീസിന്റെ 
പ്രവൃത്തികളെ ധിക്കരിക്കാമോ ഗുരുവിന്റെ നിലപാടിനെ ഉപേക്ഷിക്കാമോ 
എന്നുള്ള ചിന്ത സാത്വികനായ റമ്പാച്ചനെ വിഷമിപ്പിച്ചു. അദ്ദേഹം 
പ്രാര്‍ത്ഥനയില്‍ മുഴുകി. വൈദികാഭ്ൃയസനങ്ങള്‍ക്ക്‌ റമ്പാച്ചന്‍ പ്രവേശിച്ച 
ര്രാരംഭകാലം മുതല്‍ ഗുരുവായ വട്ടശ്ശേരില്‍ തിരുമേനിയെ എല്ലാവിധ 
ത്തിലും അനുസരിച്ചും, വിശ്വസിച്ചും ബഹുമാനിച്ചും പോന്നിരുന്നു. 
വിശ്വാസ സംരക്ഷകനും, സഭയുടെ തത്വങ്ങളും സത്യങ്ങളും മുറുകെ 
പിടിച്ചും പഠിപ്പിച്ചും ഇരുന്ന ആളും, പുറമെ പരുമലതിരുമേനിയുടെ കൂടെ 
പരുമലയില്‍ താമസിച്ച്‌ അദ്ദേഹത്തില്‍ നിന്നു സകലവും ഹൃദിസ്ഥമാ 
ക്കിയവനുമായ ഗുരുവിന്റെ നിലപാട്‌ തെറ്റായിരിക്കയില്ല, ഗുരുവിനെ ഒറ്റി 
ക്കൊടുക്കുന്നതു ശരിയല്ല, അദ്ദേഹത്തോടു അനുകൂലിച്ചു നില്‍ക്കാം 
എന്നു തന്നെ ഉറച്ചു. സ്വദേശികളായ ഒരു ഭാഗത്തിന്റെ വെറുപ്പും അനി 
ഷ്ടവും സമ്പാദിക്കേണ്ട എന്നു തീരുമാനിച്ചാണ്‌ പൊത്തമ്പുറം എന്ന 
സ്ഥലം വാങ്ങി അവിടേക്കു താമസം മാറ്റിയത്‌. ദയറാ ജീവിതത്തിനു 
ഏറ്റവും ഉതകിയ സ്ഥലം. അവിടെ കെട്ടിടങ്ങള്‍, പള്ളി ആദിയായ സ്ഥാപ 
നങ്ങളും അടിക്കടി ഉയര്‍ന്നുവന്നു. ആദ്യകാലത്തു യാതൊരു വരുമാനവും 
ഇല്ലാതെ സ്നേഹിതരും അദ്ദേഹത്തോടു ഭക്തിയുള്ളവരും നല്‍കിക്കൊ 
ണ്ടിരുന്ന സംഭാവനകള്‍ കൊണ്ടു ചെലവു നടത്തുകയും, സ്ഥാപനങ്ങള്‍ 
നിര്‍മ്മിക്കുകയും ചെയ്തു. ആര്‍ എപ്പോള്‍ അവിടെ ചെന്നാലും മുന്നമേ 
കാപ്പിയോ മറ്റെന്തെങ്കിലുമോ കുടിക്കാന്‍ കൊടുപ്പിച്ചിട്ടേ ചെന്ന കാരൃ 
ത്തെപ്പറ്റി സംസാരിച്ചിരുന്നുള്ളൂ. മുന്‍ പ്രസ്താവിച്ച്രപകാരം 1932-ല്‍ ഞാന്‍ 
ആദ്യമായി അവിടെ ചെന്നത്‌ പാമ്പാടി പള്ളിയുടെ അടുത്തു ബസ്സില്‍ 
ചെന്ന്‌ അവിടെനിന്നു നടന്ന്‌ കുന്നും മലയും കയറിയാണ്‌. ചെന്നു കയ 
റിയപ്പോള്‍ വേലക്കാരന്‍ കുടിക്കുവാന്‍ കൊണ്ടുവന്നു തന്നു. പിന്നീടാണ്‌ 
സംസാരിച്ചത്‌. തിരുമേനിയെ കണ്ടു കൈമുത്താന്‍ ചെല്ലുമ്പോള്‍ 


20 സഭയുടെ അഭിമാനം കാത്ത അണിയറശില്പികള്‍ 


പുഞ്ചിരിയോടു കൂടിയുള്ള കൈമുത്തിക്കലും “സൌഈഖ്യമല്ലേ'” എന്നുള്ള 
ചോദ്യവും എത്രമാ്രതം ആനന്ദം ഉണ്ടാക്കുമെന്ന്‌ അനുഭവിച്ചറിഞ്ഞ 
അനേകം പേര്‍ ഉണ്ട്‌. 


തിരുമേനിക്കു വൈദികരായ ഏതാനും ശിഷ്യ സമ്പത്തുണ്ടായിരുന്നു. 
അവരോട്‌ വളരെ സ്നേഹമായിരുന്നു. അതേസമയം നല്ല ശിക്ഷണത്തില്‍ 
നയിക്കയും ചെയ്തിരുന്നു. വട്ടശ്ശേരില്‍ തിരുമേനിയുടെ മുടക്കിനു ശേഷം 
1911-ല്‍ എം.ഡി. സെമിനാരിയില്‍ വെച്ചു നടന്ന മലങ്കര അസോസിയേ 
ഷന്‍ പാമ്പാടി കുറിയാക്കോസ്‌ റമ്പാച്ചനെയും മേല്‍പ്പട്ടസ്ഥാനത്തേക്കു 
തിരഞ്ഞെടുത്തിരുന്നു. മലങ്കരയില്‍ 1912-ല്‍ കാതോലിക്കാ സിംഹാസനം 
പുനഃസ്ഥാപിച്ചു. മുറിമറ്റത്തില്‍ ബാവായെ കാതോലിക്കായായി സ്ഥാനാ 
രോഹണം നടത്തിയശേഷം പിന്നീട്‌ കാതോലിക്കായായി വാഴിക്കപ്പെ 
ട്ടുതു കോട്ടയം ഇടവകയുടെ വാകത്താനം ഗീവറുഗീസ്‌ മാര്‍ പീലക്സീ 
നോസ്‌ ആയിരുന്നു. അത്‌ 1925 മെയില്‍ നിരണത്തു വെച്ചായിരുന്നു. ആ 
വാഴ്ചയോടൊലപ്പം മേല്‍പ്പട്ടക്കാരനായി പാമ്പാടി റമ്പാച്ചനെ വാഴിക്കുവാന്‍ 
ഒരാലോചന നടന്നിരുന്നതായും റമ്പാച്ചന്‍ അതില്‍നിന്നും നിര്‍ബന്ധ 
മായും ഒഴിഞ്ഞുമാറിയിരുന്നതായും അറിഞ്ഞിട്ടുണ്ട്‌. രണ്ടാം കാതോ 
ലിക്കാ 1928 ഡിസംബറില്‍ കാലം ചെയ്തു. അടുത്ത കാതോലിക്കായായി 
1929 ഫെ്രുവരിയില്‍ കല്ലാശ്ശേരില്‍ ഗീവറുഗീസ്‌ മാര്‍ ഗ്രീഗോറിയോ 
സിനെ കോട്ടയം മാര്‍ ഏലിയാ ചാപ്പലില്‍ വെച്ച്‌ കാതോലിക്കായായി 
വാഴിക്കുവാന്‍ നിശ്ചയിച്ചപ്പോള്‍ ഒന്നു രണ്ടു മേല്‍പ്പട്ടക്കാരെക്കൂടി വാഴി 
ക്കണമെന്ന്‌ ആലോചനയുണ്ടായി. പാമ്പാടി കുറിയാക്കോസ്‌ റമ്പാച്ചന്റെ 
പേരാണ്‌ എല്ലാവരും നിര്‍ദ്ദേശിച്ചത്‌. വട്ടശ്ശേരില്‍ തിരുമേനിയും സമ്മതിച്ചു. 
ആ വിവരം അടുപ്പവും സ്‌നേഹവുമുള്ള കോട്ടയത്തെ ഏതാനും മാന്യ 
ന്മാര്‍ അദ്ദേഹത്തെ നിര്‍ബന്ധമായി അറിയിച്ചപ്പോള്‍ അദ്ദേഹം നിരസിച്ചു. 
അദ്ദേഹത്തിനു റമ്പാനായി ജീവിതം നയിച്ചു കഴിഞ്ഞാല്‍ മതിയെന്നുള്ള 
അഭിപ്രായത്തില്‍ ഉറച്ചുനിന്നു. എം.ഡി. സെമിനാരിയില്‍ അദ്ദേഹത്തിന്റെ 
ഗുരുവായിരുന്ന മാമ്മന്‍മാപ്പിളയും നിര്‍ബന്ധിച്ചിട്ടും വഴിപ്പെട്ടില്ല. ഈ വിവ 
രങ്ങള്‍ അറിഞ്ഞ വട്ടശ്ശേരില്‍ തിരുമേനി അദ്ദേഹത്തെ പഴയസെമിനാരി 
യില്‍ വരുത്തി കല്‍പ്പിച്ചിട്ടും അദ്ദേഹം വഴിപ്പെടുവാന്‍ വിസമ്മതിച്ചപ്പോള്‍ 
“ജനങ്ങള്‍ റമ്പാച്ചനെ ഐകകണ്ഠ്യേന തെരഞ്ഞെടുത്തിട്ടുണ്ട്‌. നമുക്കും 
റമ്പാച്ചന്‍ മേല്‍പ്പട്ടക്കാരനാകുവാന്‍ ആഗ്രഹമാണ്‌. ജനത്തിന്റെ ശബ്ദം 
ദൈവത്തിന്റെ ശബ്ദമാണ്‌. അത്‌ നിരസ്സിക്കുന്നത്‌ ശരിയല്ല. ദൈവം എല്ലാ 
ശക്തിയും കഴിവും നല്‍കുമെന്ന്‌ വിശ്വസിച്ചു വഴിപ്പെടുകയാണ്‌ വേണ്ടത്‌. 
അതിനാല്‍ സഭയുടെ ഈ ആവശ്യം സ്വീകരിക്കണമെന്ന്‌ കല്‍പനയായി 
പറയുന്നു” എന്നു കല്‍പിച്ചപ്പോള്‍ അദ്ദേഹം അനുസരിക്കുകയാണു 
ചെയ്തത്‌. 

ഗുരുവിന്റെ കല്പനയും ആഗ്രഹവും 


മേല്‍പ്പട്ടക്കാരനായ ശേഷം കോട്ടയം മ്രെതാസന ഭരണത്തിനു നിയ 
മിക്കപ്പെട്ടു. അദ്ദേഹത്തിന്റെ (പഠാര്‍ത്ഥനാജീവിതം ഭ്രദാസനത്തില്‍ 
പകര്‍ന്നു കൊടുത്തിരുന്നു. അദ്ദേഹം ഒരു ബിരുദധാരിയായിരുന്നില്ല. 
സാമാന്യ വിദ്യാഭ്യാസമേ ഉണ്ടായിരുന്നുള്ളു. വലിയ പ്രാസംഗികനായി 
രുന്നില്ല. പള്ളികളില്‍ അദ്ദേഹം സഞ്ചരിച്ചിരുന്ന അവസരങ്ങളില്‍ പ്രാര്‍ത്ഥ 
നയെയും ഉപവാസത്തെയും അവ മുലമുള്ള ദൈവിക അനുഗ്രഹ 
ത്തെയും കുറിച്ചുള്ള ഗുണദോഷമായിരുന്നു പകര്‍ന്നു കൊടുത്തിരുന്നത്‌. 
ധന്യമായ ജീവിത മാതൃകയും സ്വസഹോദരങ്ങളെന്നവിധം എല്ലാവ 
രെയും സ്നേഹിക്കുകയും സഹായിക്കുകയും ചെയ്തിരുന്ന സ്വഭാവ 
വൈശിഷ്ട്യവും അനേകർക്കും നല്ല മാര്‍ഗ്ഗദര്‍ശകമായിരുന്നു. ഒന്നിനെ 
ക്കുറിച്ചും ലോകസഹജമായ ആകുലതയോ ഹൃദയഭാരമോ തിരുമേനി 
ക്കുണ്ടായിരുന്നില്ല. ദൈവത്തിന്റെ തൃക്കയ്യില്‍ സകലവും സമര്‍പ്പിച്ച്‌ 
സംതൃപ്തനായി ജീവിച്ച പുണ്യാത്മാവായിരുന്നു. പലപ്പോഴും പലര്‍ക്കും 
എത്രയാണു കൊടുക്കുന്നതെന്ന്‌ ശ്രദ്ധിക്കാതെ കയ്യില്‍ കിട്ടുന്ന സംഖ്യ 
സൌജന്യം നല്‍കിയിരുന്നു. 


മലങ്കരസഭയുടെ ഒരു പ്രധാന ജനവാസമുള്ള കുന്നംകുളം പട്ടണ 
ത്തില്‍ ഭയങ്കര രോഗമായ പ്ലേഗുബാധയുണ്ടായപ്പോള്‍ പാമ്പാടി തിരു 
മേനി ദൈവനിയോഗമെന്നവിധം അവിടെ ഓടിയെത്തി പള്ളികളിലും, 
രോഗബാധിത ഭവനങ്ങളിലും പോയി പ്രാര്‍ത്ഥന നടത്തി രോഗശമന 
ത്തിനു വഴിയൊരുക്കി. ആ രോഗം നിശ്ശേഷം ശമിച്ചപ്പോള്‍ മാത്രമാണ്‌ 
തിരുമേനി കുന്നംകുളത്തു നിന്നു മടങ്ങിയത്‌. ഇങ്ങനെയുള്ള അദ്ദേഹ 
ത്തിന്റെ ജീവിതത്തില്‍ കൈവന്നിട്ടുള്ള എല്ലാറ്റിലും കാരുണ്യവാനായ 
ദൈവത്തിന്റെ അദൃശ്യമായ നടത്തിപ്പും കാവലും അദ്ദേഹത്തിന്‌ 
എപ്പോഴും ഉണ്ടായിരുന്നു എന്നത്‌ ഒരു വസ്തുതയാണ്‌. മരണാനന്തരം 
അദ്ദേഹത്തിന്റെ മദ്ധ്യസ്ഥത അനേകരെയും അനുഗ്രഹിച്ചുകൊണ്ടിരി 
ക്കുന്നു. പല സ്ഥാപനങ്ങള്‍ അദ്ദേഹത്തിന്റെ നാമത്തില്‍ ഉണ്ടായി 
പടര്‍ന്നു പന്തലിച്ചുകൊണ്ടിരിക്കുന്നു. ആ ദൈവിക പിതാവിന്റെ നൂറാ 
മത്‌ ജന്മ ശതാബ്ദി കൊണ്ടാടുന്ന ഈ അവസരത്തില്‍ അദ്ദേഹത്തിന്റെ 
മദ്ധ്യസ്ഥതയില്‍ അഭയയാചന അഭൃര്‍ത്ഥിച്ചുകൊണ്ട്‌ എന്റെ ഈ 
പ്രബന്ധം അവസാനിപ്പിക്കട്ടെ. 


(മണലിതീ അച്ചന്റെ ഒരു നോട്ടുങുക്കിത്‌ നിന്നു ജോയ്സ്‌ തോട 
യ്ക്കാട്‌ എഴുതിയെടുത്തത്‌.? 

മാറാസ്ഥാനികള്‍ കണ്ടു പഠിക്കണം 


ഉലഹന്നാന്‍ വര്‍ക്കി 


മലങ്കരസഭയിലെ മാറാകൈസ്ഥാനികള്‍ക്കൊരു വെല്ലുവിളിയാണ്‌ 
ഫാ. ജേക്കബ്‌ മണലില്‍ (1901 ഒക്ടോബര്‍ 1-1993 ജനുവരി 17). ഏഴു 
വര്‍ഷം മാത്രം (1958 ഡിസംബര്‍ 26-1965 ഡിസംബര്‍ 28) വൈദിക്രടസ്റ്റി 
യായിരുന്ന അദ്ദേഹം സ്ഥാനം രാജിവയ്ക്കുകയാണുണ്ടായത്‌. രാജി 
വയ്ക്കാതെ മരണം വരെ അദ്ദേഹം വൈദിക്രടസ്റസിയായി തുടര്‍ന്നിരുന്നു 
വെങ്കില്‍ തെങ്ങുംതോട്ടത്തില്‍ ടി. എസ്‌. ഏ്രഹാം കോറെപ്പിസ്‌കോപ്പാ 
(1965-1982), കോനാട്ട്‌ ഏര്രഹാം മല്‍പാന്‍ (1982-1987), നൂറനാല്‍ 
മത്തായി കത്തനാര്‍ (1987-2002) എന്നിവരില്‍ ആദ്യത്തെ രണ്ടു പേര്‍ക്കെ 
ങ്കിലും വൈദിക്രടസ്റ്ിയാകാന്‍ അവസരം ലഭിക്കുമായിരുന്നില്ല. 


ബഹു. മണലില്‍ യാക്കോബ്‌ കത്തനാര്‍ വൈദിക്രടസ്റ്റിയായി തെര 
ഞ്ഞെടുക്കപ്പെട്ട സാഹചര്യവും രാജിവയ്ക്കാനുണ്ടായ കാരണവും തന്റെ 
ഒരു യുവ സുഹൃത്തിന്‌ 08-07-1989-ല്‍ അദ്ദേഹം അയച്ച കത്തില്‍ നിന്ന്‌: 


“ഞാന്‍ വൈദിക്രടസ്റ്റി സ്ഥാനമോ വേറെ ഏതെങ്കിലും പ്രത്യേക 
സ്ഥാനമോ സഭയില്‍ ആഗ്രഹിച്ചിരുന്നില്ല. ആധ്രഹവും മോഹവും ഉണ്ടാ 
യിരുന്നെങ്കില്‍ ഇപ്പോള്‍ ഏറ്റവും പ്രായം കൂടിയ മേല്പട്ടക്കാരനായി കഴി 
യാമായിരുന്നു. ആ സ്ഥാനത്തേക്കും എന്നെ സഭയിലെ പഴയ മാന്യ 
ന്മാര്‍ നിര്‍ബന്ധിച്ചതാണ്‌. 1958-ല്‍, 30 കൊല്ലത്തിലധികം സേവനം 
ചെയ്തതിന്റെയോ മറ്റോ ഓര്‍മ്മ കൊണ്ട്‌ ഗീവറുഗീസ്‌ ॥! കാതോലിക്കാ 
ബാവാ എന്നോട്‌ വൈദിക ട്രസ്റ്റി സ്ഥാനം സ്വീകരിക്കണമെന്ന്‌ കല്‍പിച്ചു. 
സ്ഥാനമൊന്നും വേണ്ടെന്ന്‌ അറിയിച്ചപ്പോള്‍ ശാസനയായി കല്‍പിച്ച 
പ്പോള്‍ “ഏല്ക്കാം, 5 കൊല്ലം കഴിയുമ്പോള്‍ ഞാന്‍ മാറും” എന്നറിയിച്ച 
പ്പോള്‍ “അത്‌ അന്നല്ലയോ” എന്നു കല്‍പിച്ചു, സ്വീകരിച്ചു. യോജിച്ച സഭ 
യുടെ ആദ്യ അസോസ്േ്ൃഷനുമായിരുന്നു; തെരഞ്ഞെടുത്തു. 1964-ല്‍ 
ബാവാ കാലം ചെയ്തു. പിന്നീടു കൂടിയ 65 ഡിസംബര്‍ അസോസ്യേ 
ഷനില്‍ രാജിവച്ചു. എന്നെക്കാള്‍ വളരെ യോഗ്യന്മാരായ പട്ടക്കാര്‍ 
1958-ലും ഉണ്ടായിരുന്നു. എനിക്ക്‌ ഒട്ടും ആഗ്രഹവുമില്ല. രാജിവച്ചതും 
മറ്റുള്ളവര്‍ക്ക്‌ ഒരു മാതൃകയും, 0൭00൦ ഉണ്ടാകട്ടെ എന്നു കരുതിയാണ്‌. 
പിന്നീട ഇപ്പോള്‍ മൂന്നാമത്തെ വൈദിക്രടസ്റ്റിയാണ്‌. എത്രയോ പേര്‍ 
ആഗ്രഹിക്കുന്നു. അവരുടെ ആഗ്രഹം നടക്കട്ടെ. ഞാന്‍ കഴിഞ്ഞ ഡിസം 
ബര്‍ മുതല്‍ ഒരു രോഗിയാണെന്നു തോന്നുന്നു. 88-ാം വയസില്‍ ആണു... 
11690 ൭൩൭൧0 ഉണ്ടായി. 3 ആഴ്ച 110501ല-ല്‍ കിടന്നു. ഇപ്പോള്‍ 

കുഴപ്പമില്ല. മരുന്നിലും മറ്റും കഴിയുന്നു." 


ഫാ. ജേക്കബ്‌ മണലില്‍ അനാരോഗ്യം മൂലം വൈദിക്ര്രസ്റി സ്ഥാനം 
1965-ല്‍ രാജി വച്ചതായി മലങ്കര ഓര്‍ത്തഡോക്സ്‌ ഹെറാള്‍ഡ്‌ എന്ന 
ദ്വൈവാരികയില്‍ (1989 ഡിസംബര്‍ 28) വന്നിരുന്നു. പിശകു ചൂണ്ടിക്കാട്ടി 
05-01-1990 ല്‍ ബഹു. മണലിലച്ചന്‍ അയച്ച കത്തില്‍ നിന്ന്‌: 


“ഞാന്‍ സ്വപ്നത്തില്‍ പോലും ചിന്തിക്കാത്തതും അന്നത്തെ അസോ 
സിയേഷന്‍ പോലും ഓര്‍ക്കാത്തതുമാണു എന്റെ ആരോഗ്യം. ഡല്‍ഹി 
ക്കാരന്‍ (സഭാചരിധ്രകാരനായ ഡേവിഡ്‌ ദാനിയേല്‍ - എഡിറ്റര്‍) 
ഈഹിച്ചു എഴുതിയതാകും. വൈദിക്രടസ്റ്റിസ്ഥാനത്തു നിന്നും ഞാന്‍ 
രാജിവച്ചിരിക്കുന്നു എന്നു മാര്രമാണു എഴുതിയിരുന്നത്‌. അസോസിയേ 
ഷന്‍ നോട്ടീസില്‍ വൈദിക്രടസ്സിയെ തിരഞ്ഞെടുക്കുന്ന കാര്യം ചേര്‍ത്തി 
രുന്നില്ല. നോട്ടീസ്‌ കണ്ടപ്പോള്‍ ഞാന്‍ വീണ്ടും എഴുതി. എന്റെ രാജി 
സ്വീകരിച്ചു പകരം ആളെ തെരഞ്ഞെടുക്കുവാന്‍ ഉദ്ദേശ്യമില്ലെങ്കില്‍ 
മേലില്‍ വൈദിക്രടസ്റ്റി ഉണ്ടായിരിക്കയില്ലെന്ന്‌ വീണ്ടും അറിയിച്ച ശേഷം 
..  വൈദിക്രടസ്സി”” രാജിവച്ചിരിക്കുന്നതിനാല്‍ ആ സ്ഥാനത്തേക്കു ഒരു 
വൈദികനെ തിരഞ്ഞെടുക്കണമെന്ന്‌ ഒരു പ്രത്യേക നോട്ടീസു കൂടി അയ 
ച്ചാണു 1965-ല്‍ അസോസിയേഷന്‍ നടന്നത്‌. അസോസിയേഷന്‍ കൂടി 
യപ്പോള്‍ പലരും രാജിവക്കുവാന്‍ കാരണം അറിയണമെന്നു ആവശ്യ 
പ്പെട്ടു. അപ്പോള്‍ കാരണം പറയുവാന്‍ വിളിച്ചു. (്രസ്റ്റി സ്ഥാനം രാജി 
വയ്ക്കുന്നതിനു കാരണമൊന്നുമില്ല. കാലാവധി വയ്ക്കുന്നതു ആവശ്യ 
മാണ്‌. ഗീവറുഗീസ്‌ 11 ബാവാ കല്‍പിച്ചതുകൊണ്ടു സമ്മതിച്ചതാണ്‌. 5 
കൊല്ലമാണു ഞാന്‍ സമ്മതിച്ചത്‌. അസോസിയേഷന്‍ നടന്നില്ല. ബാവാ 
64-ല്‍ കാലം ചെയ്തു. 63 മുതല്‍ അസുഖമായിരുന്നു ബാവായ്ക്ക്‌. അതു 
കൊണ്ട്‌ നിര്‍ബന്ധിച്ചില്ല. പിന്നീട്‌ ആദ്യം കൂടിയ അസോസിയേഷന്‍ - 
കൂടുന്ന വിവരമറിഞ്ഞ്‌ നോട്ടീസിന്‌ ഒരു മാസം മുമ്പു രാജിക്കത്തു 
അയച്ചു. നോട്ടീസില്‍ കാണാഞ്ഞതുകൊണ്ടു അറിയിച്ചപ്പോള്‍ അതിനു 
മാത്രം പ്രത്യേക നോട്ടീസ്‌ അയയ്ക്കുകയായിരുന്നു ചെയ്തത്‌. ....... 
വായിക്കുന്നവര്‍ ചുരുക്കമാണ്‌. ആരും അത്‌ ഓര്‍ക്കുകയില്ല. ഇനി ഒരു 
തിരുത്തു വേണമെന്ന്‌ എനിക്കു നിര്‍ബന്ധമില്ല. അസോസിയേഷന്‍ മിനി 
റ്്സില്‍ അനാരോഗ്യം മൂലമെന്നു കാണുകയില്ലെന്നറിയാം. ഞാനും കൂടി 
യിരുന്നു എഴുതിയതാണു; മിനിറ്റ്സ്‌. വന്ന തെറ്റു ചൂണ്ടിക്കാണിച്ചതാണ്‌. 
വല്ലവനും വല്ലടത്തും ഇരുന്നു എഴുതിയതാണ്‌. കാരണം വല്ലതും കാണു 
മെന്നു ചിന്തിച്ചു “അനാരോഗ്യം” ചേര്‍ത്തതാകാം. ഞാന്‍ എഴുതുകയും 
തമ്മില്‍ കണ്ടപ്പോള്‍ പറഞ്ഞതും ഓര്‍ത്തില്ലല്ലോ എന്ന്‌ ഓര്‍ത്തു. 1965-ലെ 
മണലില്‍ അച്ചന്‍ 89-ല്‍ ഓടിനടക്കുകയാണല്ലോ എന്നും ഓര്‍ത്തില്ല. 
ക്ഷമിച്ചിരിക്കുന്നു. വീണ്ടും ഒരു തിരുത്തിനു നിര്‍ബന്ധിക്കുന്നില്ല.” 


(മലങ്കര നവോത്ഥാനം, 2016 നവംബര്‍) 


